

# నీతి కథామాల

(మన వారసత్వం)

జి. ఎస్. రామశాస్త్రి



తిరుమల తిరుపతి దేవస్థానములు, తిరుపతి.

2003



# నీతి కథామాల

(మన వారసత్వం)

సంకలనం

జి.ఎస్. రామకృష్ణ



ప్రచురణ

తిరుమల తిరుపతి దేవస్థానములు  
తిరుపతి

# **NEETI KATHAMALA**

**(Manavarsatvam)**

by

**G.S. Rama Sastry**

© All Rights Reserved

T.T.D Religious Publications Series No : 249

First Edition : 2003

Re-Print : 2008

Copies : 5,000

Published by:

**Sri K.V.Ramanachary, IAS**

Executive Officer,

Tirumala Tirupati Devasthanams,

Tirupati - 517 507

Printed at

Nageswara Binding Works, Kovvur-534350

On behalf of T.T.D.

## ముందుమాట

దైవస్పృహలో జీవరాసులన్నింటిలోనూ మానవజన్మ విశిష్టమైనదిగా ఎన్నబడింది. పశుపక్ష్యాదులైన ప్రాణులకు మానవుడికి ఆకలిదప్పలు, నిద్ర వంటి శారీరక లక్షణాలు సమానధర్మాలు. అయినా ఆలోచన, నడవడిక ధర్మాచరణ వంటి ప్రత్యేక నియమాలు మానవుణ్ణి మిగతావాటికంటే ఉన్నతస్థానంలో నిలబెడుతున్నది. అంతేకాదు. ఆ నీతి నియమాచరణలతో మామూలు మనిషి మనీషిగా విలసిల్లుతున్నాడు కూడ!

‘ధర్మ రక్షతి రక్షితః’ అని అర్థ సూక్తి. ఎవరైతే ధర్మాన్ని ఆచరిస్తూ, ఆ విధంగా ధర్మాన్ని రక్షిస్తారో, వారిని ఆ ధర్మమే సర్వదా రక్షిస్తూ వుంటుందని భావం. అయితే ఏది ధర్మం? ఏది అధర్మం? ఏ సమయంలో ఎలా మెలగాలి? అన్న సందేహపరంపరలు కోకొల్లలు. మనవేదాలు, ఉపనిషత్తులు, శాస్త్రాలు, పురాణాలు, ఇతిహాసాలు మొదలైనవి, ఆ యా సందర్భాల్లో సాంపైన సూక్తుల ద్వారా, కమనీయమైన కథల ద్వారా ఆ సందేహాలను నివృత్తిచేసి, తద్వారా సన్మార్గపదేశం చేస్తూ మనిషిని మహా మనీషిగా తీర్చిదిద్దుతున్నాయి.

“మొక్కై వంగనిది మానై వంగదు” అనే నానుడి ననుసరించి బాలబాలికలకు బాల్యంలోనే ధర్మాచరణను గూర్చి ఉపదేశిస్తే బాగా వంట బట్టి, వారు మంచి మార్గంలో నడవడమేగాక, ఎందరికో మార్గదర్శకులవుతారు.

కాంచీ కామకోటి పీఠాధిపతులయిన శ్రీశ్రీశ్రీ జయేంద్ర సరస్వతి స్వామివారి ఆదేశం మేరకు, శ్రీ జి.ఎస్. రామశాస్త్రిగారు భావిపీఠాలను దృష్టిలో ఉంచుకొని ఆకర్షణీయమైన నీతికథలతో అందరికీ సులభంగా అర్థమయ్యే రీతిలో ఈ పుస్తకాన్ని ఇంపుగా రూపొందించారు.

సార్థక నామధేయమైన ఈ “నీతికథామాల”ను పాఠకలోకానికి అందించాలనే ఉదాత్త సంకల్పంతో, తిరుమల తిరుపతి దేవస్థానం వారు, దార్మిక ప్రచురణగా ముద్రించారు. మళ్ళీ పునర్ముద్రితమౌతున్న ఈ పుస్తకం ఆబాల గోపాలాన్ని అలరించగలదని ఆశిస్తున్నాము.

తిరుపతి.  
తేది.

కార్యనిర్వహణాధికారి,  
తి.తి. దేవస్థానములు



## పరిచయం

పరమేశ్వర స్పష్టలో అతి విలువైనది ధన, కనక వస్తు వాహనాలు కాదు. మానవుడే అతి విలువైన వస్తువు. మానవునందు విలువైనది మనస్సు. “మన యేవ మనుష్యాణాం కారణం బంధ మోక్షణం” అన్నట్లు మానవుని సగ్గతికి దుర్గతికి ప్రధాన హేతువు మనస్సే. అట్టి మనస్సు వివిధ సంస్కారములవలన, పరిశుద్ధమై నిర్మలమై మానవునిలోని దానవత్వాన్ని జయించి మానవత్వాన్ని, మానవత్వాన్ని అధిగమించి దైవత్వాన్ని పొందుతుంది. అది పరిపూర్ణ స్థితి. ఈ వివిధ సంస్కారములు మనస్సుకు విద్యవలన ప్రాప్తిస్తాయి. దానికి గృహమందు, పాఠశాల యందు గల వాతావరణము ప్రోది చేస్తుంది. అందువలన కేవలం అక్షరాస్యత విద్య కాదు. జీవిత పరమార్థాన్ని తెల్పేది, దానికి అవసరమగు మార్గాన్ని నిర్దేశించేది విద్యగా మనం అర్థం చేసుకోవాలి. అందువలననే వ్యక్తియొక్క వైయుక్తిక జీవితాన్ని రూపుదిద్దే “నీతి” సర్వమత సమాదరణీయము, సార్వకాలికమైనది. నేటి విద్యావిధానము యొక్క గుణ దోషాల ప్రసక్తి అటుంచి, ఈ సార్వకాలికమైన, సార్వజనీనమైన నీతి సూత్రాలను ప్రభోదించి నేటి సమాజ జీవనంలోని అన్ని రంగాలలో లుప్తమైపోతున్న నీతిని, మానవత్వపు విలువలను, నేటి మన విద్యార్థులకు వివరించవలసిన అవసరం ఎంతగానో మనకు కన్పడుతోంది. ఇది సర్వులూ అంగీకరించిన విషయమే.

శ్రీ కంచి కామకోటి పితాధీశ్వరులు, జగద్గురు శంకరాచార్య శ్రీశ్రీ జయేంద్ర సరస్వతీ స్వామివారు సమాజ శ్రేయస్సు, భావితరాల శ్రేయస్సును భావిస్తూ నీతి బోధకమైన, ధర్మమార్గ నిర్దేశకమైన కథలను విద్యార్థులకు బోధించుటకు గాను సమీకరించి గ్రంథరూపంలో అందజేయుమని ఆదేశించారు. శ్రీవారి ఆదేశాన్ని శిరసావహించి వారి ఆశీర్వాదంతో ఈ ప్రయత్నం చేశాను. ఇందు జారిన దోషగులను సహృదయులు మన్నిస్తారని ఆశిస్తాను.

ఋషిప్రాక్తమైన మన అర్హ సంప్రదాయంలో యుగయుగాలుగా తరతరాల వారికి అందజేయబడిన ఈ జీవితపు విలువలే మనకు దత్తం చేయబడిన వారసత్వం. అది విలక్షణమైనది. అట్టి మన వారసత్వమును ప్రతిపాదించే నీతి కథామాల ఇది. ఈ పుస్తకం విద్యార్థుల ప్రయోజనార్థం ఉద్దేశించబడినది.

ఈ కృషి లోని శ్రమను నాతో పాలుపంచుకొన్న శాతవాహన కళాశాల ఆంధ్ర శాఖాధ్యక్షులు శ్రీ జండ్యాల మహాశివశంకరుగారికి వృద్ధయృహర్వక ధన్యవాదములు.

జి.ఎస్. రామశాస్త్రి





## విషయసూచిక

1. మాండవ్యుడు	2
2. శిబి చక్రవర్తి	5
3. భరతుని భ్రాతృభక్తి	8
4. తోటకాచార్యులు	12
5. శిశుపాలుడు	15
6. దండుడు	18
7. జయదేవుడు	21
8. ఇందీవరాక్షుడు	24
9. కనకదుర్గ	27
10. ఏకలవ్యుడు	30
11. కుషేలుడు	33
12. జటాయువు	37
13. రామానుజాచార్యులు	40
14. స్రయాగమహిమ	43
15. ధృవుడు	46
16. అంబరీషుడు	49
17. ధర్మరాజు	52
18. తులసీదాసు	55
19. మహిషాసురమర్ధిని	58
20. సిరియాళుడు	61

21. గార్కుడు	65
22. భృగుమహర్షి	68
23. సైరంద్రీ	71
24. తూరుభంగము	74
25. పోతన	77
26. శాశికుడు	80
27. ద్రోణుడు	83
28. విక్రమార్కుడు	86
29. యదువంశము	89
30. భీమాంజనేయము	92
31. అహల్య	95
32. విశ్వామిత్రుడు	98
33. దుర్యోధనుడు	101
34. శ్రీకాళహస్తి	104
35. సుగ్రీవమైత్రి	107
36. సక్తుప్రస్థుడు	110
37. కర్ణుడు	113
38. త్రిశంకువు	116
39. ఉత్తరుడు	120
40. ఎదురుడు	123

## దైవస్తుతి

శుకాం బర ధరం ముం  
శశివేరం వతుర్భుజమ్,  
ప్రసన్నో వదనం ధ్యాయేత్  
సర్వ మ్మోక్షాప శాంతయే.

## భాస్కరా!

గల భాగ్యశాలిఁ గడుఁ జీరఁగవత్తురు తారుదారె దూ  
రాగమన ప్రయాసమున కాదట, నోర్చియున్నెన నిల్చ ను  
ద్యోగము పేసి; రత్న నిలయుండని కాదె సమస్త వాహనుల్  
సాగరుఁ జీరుటిల్ల - మునిసమ్మత మద్గురుమూర్తి భాస్కరా!

భావము : లోకము నందలి జను లెల్లరును భాగ్యవంతు డెక్కడ నుండిన  
అక్కడకు ఎంత శ్రమ నోర్చియైనను తమంతట తామే వచ్చెదరు.  
సముద్రుడు రత్నములకు నిలయమైనవాడు కావుననే నదులన్నియు  
వానిని జేరుచున్నవి.

★★★★

## మాండవ్యుడు

మాండవ్యుడు ఒక బ్రాహ్మణ తపస్వి. సత్య, ధర్మములను ఆయన బహునిష్ఠతో ఆచరించేవాడు. మౌన వ్రతంతో ఆయన తన ఆశ్రమ సమీపంలో గల ఒక చెట్టు నీడన శీర్వాసనంతో తపస్సు ప్రారంభించాడు. అట్లా కొన్ని సంవత్సరాలు నిశ్చలంగా ఘోర తపస్సు చేశాడు. తపస్సు చేస్తున్న కాలంలో ఒకనాడు కొందరు దొంగలు ■ ఆశ్రమ ప్రాంతానికి పరుగెత్తుకుంటూ వచ్చారు. రాజభటులు వారిని తరుముకుంటూ వస్తున్నారు. ఆ దొంగలకు ఏమి చేయటానికి తోచలేదు. వారి వద్ద నున్న దొంగిలినంబడిన వస్తువుల భారంతో వేగంగా పారిపోలేక ఆ వస్తువులను మాండవ్యుని ఆశ్రమంలో దాచి పారిపోయారు. రాజభటులు తర్వాత అచ్చటకు చేరారు. దొంగలు ఆశ్రమంలో దాగి యుంటారని భావించి ఆ ఆశ్రమాన్ని వెదికారు. అక్కడ ■ చోరులు దాచిన వస్తువులు కనిపించినవి. బయట వెదికారు. కొద్ది దూరంలో శీర్వాసనంతో తపస్సు చేస్తున్న మహర్షి కనిపించాడు. ఒక దొంగ తమను మోసం చేయడానికి ఈ విధంగా తపస్వివలె నటిస్తున్నాడని భావించారు. వెంటనే ఆ దొంగల జాడ చెప్పమని గద్దించి అడిగారు. మౌన వ్రతంలో నున్న ముని మాట్లాడలేదు.

వారు పిదప దొంగలనందరనూ బంధించి వారితో మునిని కూడ బంధించి తీసుకువెళ్ళారు. అందరినీ రాజసమ్మఖంలో నిలబెట్టారు. ఆ చక్రవర్తి చౌర్య నేరానికి వారందరకు మరణదండన విధించాడు. అందరితోపాటు మహర్షిని కూడా ■ రాజభటులు ఒక శూలానికి గుచ్చారు. దొంగలందరూ మరణించారు. కాని ■ ధర్మాత్ముడు మాత్రం ఆ శూలాగ్ర భాగంలో ఆహార పానీయాలు లేకుండా చాలా కాలం తప తపశ్శక్తివల్ల జీవించి ఉన్నాడు. అట్లే ■ మాండవ్యుడు తన తపోబలంతో ఇతర ఋషులను పిలువసాగాడు. ఆ ఋషులందరూ మాండవ్యుని పిలుపు నందుకుని పక్షి రూపాలలో రాత్రువూట వచ్చి ■ మహాత్మునికి కల్గిన దుస్థితికి విచారించి “మహర్షి! ఏ కారణం చేత నీకి దుస్థితి కల్గినది?” ■ ప్రశ్నించారు. ■ ధర్మశీలి తన ప్రారబ్ధమునకు మరొకర్ని నిందారోపణ చేయదల్చుకోలేదు. ■ మేనా మహర్షి మరణించకుపోవడం, రాత్రువూట పక్షులు వానితో సంభాషించడం రాజభటులకు అశ్రవ్యం వేసింది. వారు వెంటనే చక్రవర్తికి ఈ విషయం

తెలియజేశారు. ■ రాజు వెంటనే వచ్చి మహర్షికి క్షమార్పణ చెప్పుకుని అనుగ్రహించమని పదే పదే ప్రార్థించాడు. రాజుజ్ఞ ప్రకారం భటులు ఆయన శరీరం నుండి శూలాన్ని బయటకు లాగబోయారు. కాని వారి ప్రయత్నాలు ఫలించలేదు. అప్పుడు మాండవ్యుడే ఆ శూలాగ్ర భాగాన్ని తన శరీరంలో ఉంచుకొని మిగిలిన భాగాన్ని నరికివేశాడు. 'శూలాగ్ర భాగాన్ని "అణి" అని పిలుస్తారు. అణి శరీరమందు కలవాడు కాన ఆయన అణి మాండవ్యుడైనాడు. శరీరంలో శూలమున్నా ఆయన తపస్సుతో ■ పుణ్యలోకాలను సంపాదించాడు.

ఒకనాడు మాండవ్యుడు యమలోకం వెళ్ళాడు. దివ్య సింహాసనంపై కూర్చుని ఉన్న యమధర్మరాజును చూచి "యమధర్మరాజా! నాకు ఉహ తెల్సిన తర్వాత నేను ఏ పాపం చేయలేదు. అజ్ఞాన దశలో చేసిన ఏ పాపానికి నాకు కొరత వేశారో చెప్పి" మని కోరాడు. అంత యమధర్మరాజు మహర్షి! మీరు బాల్యంలో తూనీగలను పట్టుకుని వాటికి ముళ్ళు గుచ్చి అటలతో ఆనందించేవారు. దాని వల్ల మీకు ఈ స్థితి కల్గిందని చెప్పాడు. చూడండి! అల్ప దానం మహా ఫలాన్నిచ్చినట్లే స్వల్ప పాపం కూడ అత్యంత కష్టాలనుస్తుంది గదా!

★★★★

**అల్పనా మసి మస్తానాం సంహతిః కార్య సాధికా,  
శృణ్వేర్గుణత్వ మాసన్నైర్గుర్గుణైర్మత్త దప్తినః**

★★★★

## దైవస్తుతి

నమశ్శివాభ్యాం నమయోహాభ్యాం  
పర్యురాశిష మృరరాభ్యామ్,  
నగేంద్ర కౌవ్యో వృషేతవాభ్యాం  
మహా నమశ్శంతర పార్వతిభ్యామ్.

## భాస్కరా!

అతి గుణహీన లోభికిఁ బదార్థముగల్గిన లీక యుండినన్  
మితముగఁగాని తల్మిఁగల మీదట నైన భుజింపఁ దింపుగా  
పతమవి నమ్ము దేహమును సంపదఁ నేఱులు నిండిపాతినన్  
గతుకఁగ జాముఁ గుత్త తన కట్టడ మీఱక యిందు భాస్కరా!

భావము : మిక్కిలి లోభియగు వ్యక్తి ఈ దేహము, సంపదల శాశ్వతములని  
భావించి, తన కెంత వాళ్వర్యమున్నను తనకడ పదార్థములిన్ని  
యున్నను తక్కువగానే భుజించును, ఎఱులు నిందుగా నీరు  
ప్రవహించుచున్నను కుత్త గతుకుటకే తలంచును.

★★★★

## చక్రవర్తి

శిబి ఉపసమము రాజయ్యెత్తకమారుడు, మహదాతగా పేరుపొందాడు. ఒకనాడు ■ కూర్చునియుండగా ఒక పావురాన్ని తరుముకుంటూ ఒక డేగ వచ్చింది. ఆ పావురం గడ గడ వణకుతూ శిబి చక్రవర్తి సమీపానికి వచ్చి వారింది. అప్పుడు అచటనున్న పురోహతుడు “రాజా! ఈ పావురం ప్రాణ భయంతో మీ శరణు జొచ్చినది” ■ అన్నాడు. దీనికి ప్రాణంకంటే ముఖ్యమైనదికాని ప్రాణదానం కంటే గొప్పది గాని మరొకటి లేదు. ■ సమయంలో మనుష్యవాక్కులతో ఆ పావురం - “ఓ రాజా! నేనొక ఋషిని. బ్రహ్మచర్య నియమంతో వేదాధ్యయనం సాగించి పాపయోతుడైన యోగశక్తులు సాధించినవాడను. పక్షిరూపం ధరించాను. నీవు ప్రాణ రక్షకుడిగా తలచి నిన్ను శరణువేడుతున్నాను. కాన నన్ను ■ డేగకు దానం చేయకు” మని పల్కినది. అప్పుడు డేగ - “ఓ రాజా! నీవు దీనికి అభయమిచ్చి నా ఆహారానికి అడ్డుతగులవద్దు. నోటిదగ్గర అన్నం తీయడం నీ వంటి వానికి తగని పని” ■ విన్నవించింది.

మానవ వాక్కులలో పక్షులు మాట్లాడటం శిబికి అశ్రవ్యం కలిగించింది. ఇప్పుడు ఆయనకు వెషమ పరిస్థితి ఏర్పడింది. ప్రాణభీతితో వచ్చిన శరణార్థికి అభయ మివ్వకపోతే రాజ్యంలో సకాలంలో వర్షాలు కురియవు, క్రామం ఏర్పడుతుంది. బాల్యమరణాలు సంభవిస్తాయి. రాజ్యం ఇంద్రాది దేవతల కోపానికి గురౌతుంది. ఇట్లు తలచి శిబి డేగను చూసి “ఓ పక్షిరాజా! ఈ పావురం కంటే బలమైన ఆహారాన్ని ■ సేవకులు వండి నీకు సమర్పిస్తారు. నీకు మంచి ఆవాసం కూడ కల్పిస్తారు. ఈ పావురాన్ని విడువు” మన్నాడు. ఆ డేగ “రాజా! నేను పచనమైన ఆహారాన్ని ఇమ్మని కోరలేదు. పావురం కంటే నాకు రుచికరమైన ఆహారం లేదు. ఇది విధి నాకిచ్చిన ఆహారం కాన దానిని నాకు విడిచిపెట్టు” అని కోరింది. ■ డేగను చూచి శిబి అనునయంగా “ఋషభకంద మేహత ఓషధులు చాల పుష్టికరమైనవి. వానిలో ఏది కోరినా నీకిస్తాను. కాన పావురాన్ని విడువను. శరణుకోరిన వారిని రక్షించడం క్షత్రియ ధర్మం. నా స్వధర్మాన్ని సక్రమంగా పాలించాలి, కాన నీవు మరేది కోరినా ఇస్తాను” అని అన్నాడు.

అప్పుడు ■ దేగ- “మహారాజా ఈ పావురంతో సమంగా తూగేమాంసాన్ని నీ కుడి తొడనుండి కోసి ఇవ్వ, అప్పుడు నీ ధర్మమూ, నా అభీష్టమూ నెరవేరుతాయి” ■ చెప్పగా సంతోషంతో శిబి అంగీకరించాడు. వెంటనే ■ శ్రాసు తెప్పించాడు. శ్రాసులో ఒకవైపు పావురాన్నుంచి తన తొడను చీల్చి మాంసం కోసి మరో వైపు వేయడం ప్రారంభించాడు. ఎంత మాంసం వేసినా పావురంతో సమంగా తూగడం లేదు. క్రమంగా అవయవాల్ని కోసి మాంసం కండలు కండలు శ్రాసులో ఉంచాడు. అయినా పావురమే బరువుగా ఉంది. అందరి అశ్రుర్యానికి అంతులేదు. ఇక లాభం లేదని శిబి తానే శ్రాసులో కూర్చున్నాడు. పావురానికి ప్రాణరక్షణ జరిగిపోయింది అని అంటూ దేగ ఆశాశంలేనికి ఎగిరిపోయింది.

అప్పుడు శిబి పావురాన్ని చూచి నమస్కరించి - “మహాత్మా తమరు ఎవరు? మిమ్ములను మామూలు పక్షిగా నేను తలంచను” ■ అనగా, ఆ పావురం అగ్నిదేవుని రూపంలో సాక్షాత్కరించి “రాజా నేను అగ్నిభట్టారకుడను. ■ దేగ వజ్రహస్తమైన ఇంద్రుడు. మానవశ్రేష్టుడైన నిన్ను పరీక్షించుటకు ■ రూపాలలో వచ్చాము” ■ పరి ■ అశిర్వాదించి అంతర్ధానమయ్యెను.

తన త్యాగంతో శిబి ఈ లోకంలో కీర్తికాయుడయ్యాడు. అంతిగాక స్వర్గంలో అతనికి శాశ్వత స్థానం లభించింది. అందువలన త్యాగేనికి అమృతత్వ మానసుః అని అన్నారు.





## దైవస్తుతి

॥ రాఘవం దశరథాత్మజ మప్రమేయం  
సీతాపతిం రఘుకులాస్వయ రత్నదీపమ్,  
అజానుబాహు మరవింద దళాయతాక్షం  
రామం నిశాచర మహారథం నమామి.

## భాస్కరా!

ఈ గ్రంథముందు రామనుజాఁ డెంత మహాత్ముడైన, దైవ మా  
తెజము తప్పఁ జూచుకొనుటకుఁ ద్రిమూర్తి కోల్పడు, వెట్లనన్ మహా  
రాజకుమారుడైన రఘురాముఁడు గాల్పడుఁ గాయ లాకులున్  
భోజనమై తగవ్ పనికిఁబోయి వరింపజేయుము భాస్కరా!

భావము : ఈ లోకమునందు మనుష్యుడెంత గొప్పవాడైనను, దైవానుగ్రహము  
లేకున్నచో ఆ గొప్పతనమును పోగొట్టుకొని దేశసంచారియై  
తిరుగకతప్పదు. మహారాజ కుమారుడైన శ్రీ రామచంద్రుఁ  
డంతటివాడు దైవదుర్విపాకముచే రాజ్యమును వీడి,  
వనములలోబడి, కాయలు అకులే అహరముగా, సంచరింపక  
తప్పలేదు.

★★★★

భరతుడు దశరథుని తనయుడు, కైక కుమారుడు. భరతుడు స్వల్పబుద్ధుడైన బ్రాతృభక్తికి పెట్టింది పేరు. రాముడంటే భరతునికి అమితమైన గౌరవము. పూజ్య భావం. సర్వస్వమును సోదరుడైన శ్రీరామచంద్రుడికి సమర్పించిన త్యాగశీలి భరతుడు.

భరతుడు వివాహానంతరం మాతామహుని దగ్గర కేకయ దేశంలో ఉండేవాడు. శ్రీరామచంద్రుడు పితృవాక్య పరిపాలనార్థం సీతా లక్ష్మణులతో అరణ్యాలకు వెళ్ళాడు. పుత్రవియోగదుఃఖంతో దశరథుడు ప్రాణాలు విడిచాడు. వశిష్ఠుని ఆదేశానుసారం భరతుడు కేకయ దేశం నుండి శత్రుఘ్నునితోపాటు అయోధ్యకు వచ్చాడు.

అంతః పురంలో ప్రవేశించగానే తల్లి ఎదురుగా వచ్చి కుమారుణ్ణి సీమార అలింగనం చేసుకున్నది. భరతుడు తల్లికి నమస్కరించి, తాతగారు పంపిన ఆభరణాలు అందించాడు. వారి క్షేమం **■** **■** "అమ్మా! రాజమార్గాలన్ని అమంగళంగా ఉన్నవి. కారణమేమిటి? ఎందువల్ల నగరమంతా శూన్యంగా ఉన్నది? ఎక్కడా సంతోషరేఖలు కనిపించవేమిటి? నావ్పాదయం ఎందుకో కలవరపాటు చెందుతున్నది" అని అడిగాడు.

కైక భరతునితో "నాయనా! నాకు దశరథ మహారాజు రెండు వరాలు ఇచ్చాడు. నీకు పట్టాభిషేకం చేయమనీ, రాముణ్ణి వనవాసానికి పంపమనీ - **■** రెండు వరాలు కోరుకున్నాను. తండ్రి వాక్యాన్ని పాలించి రాముడు అడవులకు వెళ్ళాడు. పుత్రశోకంతో రాజు మరణించాడు. కఠినమైనదైనా నీ కోసమే **■** రెండు వరాలు కోరుకున్నాను. ఇక పట్టాభిషిక్తుడై రాజ్యపాలనం మోంచు" అన్నది.

తల్లి మాటలు విని భరతుడు మూర్ఛపోయాడు. కొంత సేపటికి మూర్ఛనుండి తేరుకొని, కనులవెంట న్నెప్పులు రాలుతుండగా "ఓసీ! రాక్షసీ! ఎంత పాపపు పనికి ఒడిగట్టావు? రాముణ్ణి **■** వెళ్ళమని చెప్పడానికి నీకు నోరెట్లా వచ్చింది? శ్రీరామచంద్రుడు నారబట్టలు కట్టుకొని అడవిలో ఉండగా నేను పట్టాభిషిక్తుడై రాజ్యభోగములు అనుభవించగలనట? అన్నకు **■** ముఖం ఎట్లా చూపింది? నా చిత్తవృత్తి తెలిసికూడా, నీచబుద్ధితో రాముడికి ద్రోహం చేశావు. **■** రఘురాముని మనస్సు ఎంత క్రోధించినదో ఏమో! లక్ష్మణుడు నా మీద ఎంత కోపంబున్నాడో - నీ నిమిత్తముగా ఇన్ని ఆదుదలు సంభవించినవి. నీవు పోవని.

భర్తను చంపినదానవు. శత్రుఘ్నా! ఇప్పుడు మనమీ పాపిని చంపిన, మాతృ హంతకులని శ్రీరాముడు మన ముఖములు చూడడు. రమ్మ” అని పలికి శతృ ఘ్నునితో పాటు కొసల్యా సుమిత్రల దగ్గరకు వెళ్ళాడు. వారి పాదాలపై బడి రోదించాడు.

కొసల్యా పుత్రులను చూచి “భరతా! నీ తల్లి నీకు పట్టంగట్టించడానికై రాముణ్ణి అడవికి పంపింది. శ్రీరాముడి విరహావల్ల రాజా మరణించాడు. ఇక నిరాటంకంగా రాజ్యం పాలించుకో” అన్నది. భరతుడు మాటలు విని భరించలేక పోయాడు. అతడు కొసల్యతో “తల్లీ నేను శ్రీరామునికి ద్రోహం చేయ తలపెట్టినవాడినే కనక అయితే, రాజ్యం కోరుకున్న దుష్టాత్ముణ్ణి అయితే, కైక చేసిన కపటనాటకం తెలిసివుంటే, బ్రాహ్మణుణ్ణి చంపినవాని గతికి, గురుభార్యను చెరిచినవాని గతికి, కల్లు ద్రావినవాని గతికి, బంగారం దొంగిలించిన వాని గతికి పోతాను. అఖిల మునులు దేవతలు సూర్యచంద్రులు ఇందుకు సాక్షులు” అని పలికెను. అఖిల భూతములు భరతుడి మాటలు సత్యము, సత్యమని ప్రతిధ్వనించినవి.

తరువాత భరతుడు తండ్రికి అగ్నిసంస్కారాలు నిర్వహించినాడు. వశిష్ఠుడు మునులను మంత్రులను రావించి భరతుని చూచి పట్టము గట్టు కొనుమని పలికెను. భరతుడు “మునివరా ! నేనట్టి మాటలను వినజాలను. పుణ్యగుణాభి రాముడైన శ్రీరాముని ప్రార్థించి తీసుకునివచ్చి పట్టాభిషిక్తుని గావించును. ఆయన రాకున్నచో నేనును తపస్వి వేషముతో అడవులలోనే ఉందును” పలికి సర్వసైన్యయుతుడై శ్రీరాముడు ఉన్న చిత్ర కూటమునకు పయనమయ్యెను.

స్వైర్యసమేతంగా వస్తున్న భరతుని దూరం నుంచి చూచాడు లక్ష్మణుడు. వెంటనే ఈ విషయం రామచంద్రునికి లక్ష్మణుడు “అన్నా! మనలను వీడు ఇక్కడ కూడా ఉండరాదని భావించి చంపడానికై సేనతో వస్తున్నాడు. నీవు కవచం ధరించి యుద్ధానికి సిద్ధంగా ఉండు. నీ శాంతియే నిన్నింత చేసినది. ఇక వీనిని ప్రాణాలతో వదలను” లక్ష్మణుడు కోపోగ్రుడ్డై పలికాడు. రాముడు వాని మాటలు విని “లక్ష్మణా! నాకు తమ్ముడవై ఉండి కూడా నీపట్టి నీచోక్తులు ఎలా పలుకుతున్నావు ? నీ కంటి భరతుడు నా భక్తుడు. మనలను మరల అయోధ్యకు తీసుకుని వెళ్ళడానికై వస్తున్నాడు” అన్నాడు. లక్ష్మణుడు సిగ్గుతో తలవంచుకున్నాడు.

అల్లంత దూరంలో సైన్యాన్ని నిలిపి, శతృఘ్నునితో కూడి భరతుడు రాముడు ఉన్న పర్వతాల దగ్గరకు వెళ్లి రామలక్ష్మణులకు సీతాదేవికి ప్రణామం చేశాడు. అనంతరం రాముడు వనవాసానికి వచ్చిన తరువాత జరిగిన విశేషాలన్నీ వారికి చెప్పాడు. చిత్రకూట పర్వత ప్రాంతంలో ఉన్న మునీంద్రులు కిన్నరులు కింపురుషులు మొదలైనవారి సమక్షంలో “అన్నా! రామచంద్రా! కైక చేసిన పాప కృత్యానికి కోపగించక నా మాట మన్నించు. నీ రాజ్యలక్ష్మిని భరించడానికి నాకు శక్తి లేదు. నీవు తిరిగి వచ్చుటకు అంగీకరించకుపోతే ఇక్కడే నీ ముందే ప్రాయోపవేశం చేస్తాను” అని దర్బాసనం మేముకుని కూర్చున్నాడు. శ్రీరాముడు భరతుణ్ణి సీమతో కలిగించుకొని “ఇదియేమి భరతా! మన కులాచార ధర్మములు పాటింపకుండా మాట్లాడుతున్నావు. నా వంటివాడే తండ్రిమాట పాలియకుపోతే లోకంలో ఉన్న ప్రజలందరూ ఎలా నడుచుకుంటారు? నేను వనవాసం పూర్తి అయిన తర్వాత అయోధ్యకు తిరిగి వస్తాను” అన్నాడు.

అంత వశిష్ఠుడు రామచంద్రునితో “రామచంద్రా! నిన్ను భరతుడు భక్తియుక్తుడై ప్రార్థిస్తున్నాడు. భక్తవత్సలుడవైన నీవు అతనికి నీ పాదుకలను అనుగ్రహించు” అన్నాడు. రాముడందుకు అంగీకరించాడు. గురుని అజ్ఞానుసారం రామచంద్రుని పాదుకలను భక్తితో శిరస్సుమీద పెట్టుకుని అయోధ్యకు తీసుకొనివచ్చి, శ్రీరాముని పాదుకలకు పట్టాభిషేకం చేసి, అన్నగారి అనుశాసనం ప్రకారం, భరతుడు రాజ్యాన్ని పరిపాలించాడు. భరతుడు సర్వ రాజ్యభోగాలు అనుభవించే అవకాశం ఉన్నప్పటికీ, అన్నలాగా నారబట్టలు కట్టుకొని, కందమూలాలే ఆహారంగా, కటికి నేలపైననే నిద్రిస్తూ బ్రహ్మచర్యం అవలంబించాడు.

అందుకే భరతుని వంటి భ్రాతృభక్తి తత్పరుడు ప్రపంచంలోనే లేడు - అంటారు.

★ ★ ★ ★

## గురుస్తుతి

బ్రహ్మనందం పరమ సుఖదం కేవలం జానమూర్తిం  
 ద్వంద్వాతీతం గగన సదృశం తత్త్వమన్యోది లక్ష్మమ్!  
 ఏకం నిత్యం విమల మచలం సర్వధి సాక్షిభూతం  
 భావాతీతం త్రిగుణ రూపం సద్గురుం తం నమామి.

## భాస్కరా!

అలఘు గుణప్రసిద్ధుడగునట్టి ఘనం దొక్కడిమ్మడై తనున్  
 వలని యొకించు కేమిడిన ~~వాని~~ మిక్కిలి మేలుపేయుఁగాఁ  
 దెరు ~~కేమిలు~~ దొక్కొ జేదెం దటుకుల్ దనకిప్పునన్ మహా  
 ఫలదుఁడు శ్రష్టుఁ డత్యధిక భాగ్యము లాతని కీడె భాస్కరా!

భావము : సద్గుణములు గలిగిన తన స్నేహితుడు ప్రేమతో ఎంత స్వల్పమైన  
 పదార్థము లిచ్చినను, వానికి గొప్ప మేలే కలుగజేయును. తనకు  
 బాల్యమిత్రుడైన కుచేలుఁడు అనురాగముతో చేరె దటుకు  
 లిచ్చినంత మాత్రమున శ్రీ శ్రష్టుడు వానికి అత్యధిక భాగ్యములను  
 సమకూర్చెను గదా!

★★★★

## తోటకాచార్యులు

అర్ధ ధర్మ ప్రతిష్ఠాపకులలో అచార్య శంకరులు అగ్రగణ్యులు. ఒకనాడు శంకరాచార్యులవద్ద ఒక బ్రాహ్మణ బాలుడు శిష్యునిగా చేరాడు. మిక్కిలి మంద బుద్ధి. అతడెన్నిసార్లు చదివినా పాఠములు వచ్చేవి కావు. చెప్పిన విషయాన్ని వెంటనే గ్రహించే శక్తి లేదు. కాని గురువుగారంటే అఖండమైన భక్తి. ప్రతిరోజూ ఉదయమే గురువుగారి కంటి ముందు నిద్రలేచి, గురువుగారు నిద్రించేవరకు సకల పరిచర్యలు చేసేవాడు. గురువుగారు నిద్రలేచేసరికి ముఖం కడుగుకొనటానికి నీరు, దంత కాఢము సిద్ధం చేసేవాడు. వారి స్నానానికి నీరు సిద్ధంగా ఉంచేవాడు. వారి శాటిలను ఉతికి శుభ్రం చేసి అరవేసి సిద్ధం చేసేవాడు. రకంగా ఈ పని అ పని అనే సంకోచం లేకుండా సమస్త ఉపచారములు చేస్తూ గురు చిత్తానుసారం ప్రవర్తన సర్వదా ఛాయవలె సంచరించేవాడు. అందరూ అతనిని "గిరి" పిలిచేవారు.

ఒకనాడు అచార్య స్వాములవారు శిష్యులకు భాష్య పాఠములు చెప్పి సంపన్నులైనారు. శిష్యులందరూ గురుదేవులకు నమస్కరించి పాఠములకై ఎదురుగా కూర్చున్నారు. గిరి రాలేదు. అచార్య స్వాములవారు గమనించారు. గిరి ఆ సమయంలో గురువుగారు స్నానం చేసి వదలిన శాటిలను ఉతికి మంచి తీర్థము తీసుకురావడానికి నదికి వెళ్ళాడు. శంకర భగవత్పాదులు ప్రశాంత గుంభీరస్వరంతో "శిష్యులారా! గిరి నదికి వెళ్ళాడు. తిరిగి వచ్చే వేళింది. కొద్ది కాలం అగి అతడు కూడ వచ్చిన తర్వాత పాఠం ప్రారంభిద్దాము" అన్నారు. శిష్యులు అప్రయత్నంగా 'చిత్తం' అన్నారు. కాని వారందరకు అతడంటే అల్ప భావం ఉంది. గిరి మందమతి అనీ, గురువు గారు చెప్పింది వాడి తలకెత్తదనీ వాళ్ళకి అతడంటే లెక్కలేదు. గిరి పేరుకు తగినట్లుగా గిరి (కొండ) వంటివాడే. చదువురాని మొద్దు వచ్చే వరకు వేచి యుండటం అనవసరం అని గుసగుస లాడసాగారు. వారిలో ఒకడు తన చూపుడు ప్రేలుతో పుస్తకాన్ని ఎదురుగా నున్న గోడను చూపుతూ భాష్య పాఠం ఆ గోడకు యెంత ఎంతో వాడికి చెప్పినా అంతే నన్న భావాన్ని వ్యక్తం చేశాడు.

శిష్యుల అభిప్రాయం శంకరదేశికులు గ్రహించారు. గురుభక్తి తత్పరుడైన వారి వారికి వాత్సల్యం, కరుణ పొంగిపొరలాయి. ఈ శిష్యుల గర్వాన్ని

హరించాలని, గిరి చేస్తున్న గురు శుశ్రూషకు ఫలమివ్వాలని వారు భావించారు. కరుణాంతరంగంతో వారు కన్నులు మూసుకు కూర్చున్నారు.

కొంచెం సేపటికి గిరి ఉతికిన శాటిలను భుజంపై వేసుకుని మంచి నీటి పాత్రతో పెద్దగా శ్లోకములు చదువుతూ రావటం శిష్యులు గ్రహించారు. ఏనాడూ పాఠాన్నప్పగించని గిరి ఈనాడు ధారాళంగా శ్లోకములు చదువుట వారికి అమితాశ్చర్యం కల్గించింది. క్రమంగా శాటిలను అరవేసి మంచినీటి పాత్రను ఒక పక్కా నుంచి శ్రద్ధాభక్తులతో అచార్య స్వాములకు సాష్టాంగపడి వారిని గిరి ఇట్లు నుతించాడు.

**విదితాఖిల శాస్త్ర సుధా జలధే! మహి తోపనిషత్పద్ధితార్థ నిధే!  
హృదయే కలయే విమలం వరణం, భవ శంకర! దేశికు మే శరణమ్.**

**కరుణావరుణాలయ! పాలయమాం భవ సాగర దుఃఖ విదూన హృదమ్,  
రవితాఖిల దర్శన తత్త్వ విదం, భవ శంకర! దేశికు మే శరణమ్.**

**భవతా జనతా సుహితా భవితా నిజ బోధ విచారణ వారుమతే  
కలయేశ్వర జీవ వచేక విధం, భవ శంకర! దేశికు మే శరణమ్**

సంస్కృత భాషలో క్ష్మమైన తోటకవృత్తాలను గురు కరుణాకటాక్షపీక్షణంతో చెప్పగలిగిన గిరి అనాటి నుండి తోటకాచార్యుడుగా ప్రసిద్ధి చెంది శంకర భగవత్పాదుల శిష్య చతుష్టయంలో ఒకరైనారు.

గురు కటాక్ష పీక్షణంలో సర్వ విద్యలు వాటంతట అవే వచ్చి వరిస్తాయి. అందువల్లనే “అచార్య దేవో భవ” అని మనం నమస్కరిస్తాము.

★ ★ ★ ★

## దైవస్తుతి

మందార మూలీ మదనాభిరామం  
 లింబాధరా పూరిత వేణువాదమ్  
 గో గోప గోపజన మధ్య సంసం  
 గోపం గో కుల పూర్ణచంద్రమ్

## భాస్కరా!

ఉరు గుణవంతు డొర్లు తన కొం కుకారము చేయునప్పుడున్  
 బరహాతమే యొనర్చు. నొకటట్టున వైనను గీడుఁజీయఁగా  
 వెణుఁగడు, విత్తమేకడు యదెట్లునఁ గుప్తముఁ బట్టి యెంతయున్  
 దరవఁగఁ జొచ్చువన్ బెరుగు తాలిమి పీయదె వెన్న, భాస్కరా!

భావము : గుణవంతుడు ఇతరులు తన కుకారము చేసినను, ఒక్కప్పుడైనను  
 వానికి కీడుచేయక ఉపకారమే కావించును. ఎట్లైనగా, పిరుగును  
 కుప్తముతో ఎంత తరచిన అంత వెన్న నిచ్చునుగదా! అనగా పరుల  
 కుకారము చేయనివాడే గుణవంతుడని తాత్పర్యము.

★★★★



## శిశుపాలుడు

శిశుపాలుడు చేది దేశానికి రాజు, శ్రీకృష్ణుని మేనల్లుడు. శిశుపాలుని తండ్రి దమఘోషుడు. తల్లి సాత్వతి, సాత్వతి శ్రీకృష్ణుని మేనత్త. శిశుపాలుడు నాలుగేతులతో, మూడవకంటితో జన్మించాడు. కుమారుని వికారాకారం చూసి తల్లిదండ్రులు భయవెన్మయాలతో మిక్కిలి దుఃఖిస్తుండగా అశరీరవాణి “వీనిని ఎవరు ఎత్తుకొన్నప్పుడు మిగులువున్న రెండు చేతులూ, కన్ను అదృశ్యమై పోతవో వాడే వీని మరణ కారుకుడౌతాడు” అని చెప్పింది. అశరీరి వాక్యాలు విని అశ్రుర్యపడి చూడవచ్చిన వారెల్ల కుమారుణ్ణి ఇచ్చేవారు. కొంతకాలం అనంతరం మేనత్తను చూడడానికై బలరాముడూ శ్రీకృష్ణుడూ మంత్రిబాంధవ సమేతంగా వచ్చారు. వచ్చినవారికి ప్రీమతో సత్కారాలు జరిపి సాత్వతి కుమారుణ్ణి ముందు బలరాముడికిచ్చి, తరువాత శ్రీకృష్ణుడి కిచ్చింది. శ్రీకృష్ణుడు వాడిని ఎత్తుకోగానే వాడికి అదనంగా ఉన్న రెండు చేతులూ, మూడవకన్నూ మటుమాయమై పోయినవి. అశరీరవాణి వాక్యాలు గుర్తుకు వచ్చి సాత్వతి శ్రీకృష్ణుడితో “ఉపేంద్రా! వీడు దుర్మార్గుడై నీకు అనిష్టంగా ప్రవర్తించినప్పటికీ నూరు తప్పులవరకు క్షమించు” అని ప్రార్థించింది. శ్రీకృష్ణుడు మేనత్త కోరికను మన్నించాడు.

ధర్మరాజు మహా వైభవంగా రాజసూయయాగం చేశాడు. బ్రాహ్మణులను అనేక దక్షిణలతో సత్కరించాడు. అఖిల రాజులకు సముచిత సత్కారాలు చేశాడు. అగ్నిముఖంగా వివిధ దేవతలను మంత్రాహుతులతో సంతృప్తులను చేశాడు. బ్రహ్మాండంగా అన్నదానం చేశాడు. ఎక్కడ చూచినా ధర్మరాజు ప్రశంసలే వినబడుతున్నవి.

మహాసభ తీరి ఉన్నది. కురువృద్ధుడైన భీష్ముడు సకల సద్గుణ విరాజితుడైన పురుషోత్తముడికి అర్ఘ్యం సమర్పించుమని ధర్మరాజును ఆదేశించాడు. తన సహస్ర కిరణాలతో భూమ్యాకాశాలను ప్రకాశింపజేస్తున్న సూర్యుని వంటి వాడును, సకల జనులను తన అమృత చంద్రికలతో ఆనందింపజేస్తున్న చంద్రుని వంటివాడును, అద్యంతములు లేనివాడును, సజ్జనులచేత సేవింపబడునట్టివాడను అయిన శ్రీకృష్ణుడు అర్ఘ్యమునకు అర్హుడని చెప్పాడు భీష్ముడు. భీష్ముని ఆదేశానుసారం సహదేవుడు తీసుకొనివచ్చిన అర్ఘ్యం శ్రీకృష్ణుడికి సమర్పించాడు ధర్మరాజు.

ఇది చూచి సహించలేక సభలో ఉన్న శిశుపాలుడు లేచి “ఓ ధర్మరాజా! ఇంతమంది పూజార్హులైనవారు సభలో ఉండగా భీష్ముని దురుపదేశంతో

శ్రీకృష్ణుణ్ణి పూజించి నీ తెలివి తక్కువ తనం ఋజువు చేసుకున్నావు. భీష్ముడు వుద్దుడు. ముసలివారి బుద్ధులు నిశ్చలంగా ఉండవు. అస్థిరమైనవి. శ్రీకృష్ణుడు మీ కష్టమైనవాడైన అతనికి ధన మీయవచ్చు. ఇష్టమైన కార్యములు చేయవచ్చు. ఇంతమంది మహాత్ములు ఉన్న సభలో పూజార్తుడుకాని వీనికి పూజ చేసి రాజులందరిని అవమానించావు. శ్రీకృష్ణుడు వసుదేవునికంటే పెద్ద అని పూజించినావా? కృపాచార్యుడు, ద్రోణాచార్యుడు ఉండగా గురువని పూజించినావా? ఒక వేళ నీవు పూజించినను తగుదునమ్మా అని ఈ కృష్ణుడేల స్వీకరించవలెను? వీనిని పూజించుట నష్టంసకునకు పెండ్లి చేయుట వంటిది. చెబెటివానికి మధురమైన సంగీతము వినిపించుట వంటిది. గ్రుడ్డివానికి సుందర రూపమును చూపుటవంటిది'' అని పెక్కు విధముల దూషిస్తూ కోపంతో పుత్ర మిత్రులతో కూడి సభాభవనం నుండి బయటకు వెళ్ళాడు.

ధర్మరాజు వానివెంట వెళ్ళి ప్రయమైన వాక్యాలతో అనునయిస్తూ ''గుణ సంపన్నులైనవారికి వాక్యారూప్యము తగదు. ఆ వాక్యాతీత్యము ఏము కంటి, అగ్ని కంటిను ప్రమాదకరమైనది'' అని పలుకుతూ, సకల సృష్టికర్తయైన బ్రహ్మ పుట్టుకకే కారణమైన శ్రీకృష్ణుని గొప్పతనాన్ని వివరించి చెప్పాడు. ధర్మజుని మాటలు వాడి చెబె కెక్కలేదు. భీష్ముడు లేచి ''సభలో ఉన్న రాజులందరు శ్రీకృష్ణుని దయచేతనే రాజ్యపాలనం చేస్తున్నారు. శ్రీకృష్ణుని పూజించుటవల్ల త్రిలోకాలూ సంతోషమడుతాయి. అందుకే ఆయనని పూజించాము''. అని చెప్పాడు. శిశుపాలుడి కోపం కట్టలు త్రొంచుకొని పైకుబికింది. ''ఈ కృష్ణుడు స్త్రీ వధ, గోవధ చేసిన దురాత్ముడు, జరాసంధుని అక్రమంగా భీముడిచేత చంపించిన వాడు''. అని పలికి కృష్ణుణ్ణి, భీష్ముని, ధర్మరాజుని నానా విధాలుగా దూషిస్తూ, పరాక్రమం ఉంటే యుద్ధానికి సిద్ధం కమ్మన్నాడు. శిశుపాలుడి గర్వం హరించాలనుకుని శ్రీకృష్ణుడు, రాక్షసాంతకమైన చక్రంతో వాడి శిరస్సును ఖండించి వేశాడు. దుర్జితి పరుడూ, రాజ్యమదాంధుడూ, నిష్పార్థణంగా పెద్దలను దూషించే లక్షణం కలిగిన శిశుపాలుడు హతమైపోయాడు. అందుకే అకారణంగా పెద్దలను దూషించరాదు, గర్వోక్తులు పలుక కూడదు, అట్లాచేస్తే శిశుపాలుడికి పట్టిన గతి పడుతుంది.

★ ★ ★ ★

## దైవస్తుతి

సుగ్రీవ మిత్రం పరమం పవిత్రం  
 సీతాకళత్రం నవమీరు గాత్రమ్  
 కారుణ్య పాత్రకం శతపత్ర సేత్రం  
 శ్రీరామచంద్రం సతతం నమామి

## భాస్కరా!

తీరక సజ్జనుం డొదిగి యుండిననైన దురాత్మకుండు ని  
 ప్పార్థణ మోర్పులేక యపకారము చెయ్యట వాని విద్యగా.  
 చీరలు నూరుటంకములు చేసిడివైనను బెట్టి నుండగాఁ  
 జేరి చినిగిపోఁ గొలుగు చిమ్మట కిమి ఫలంబు భాస్కరా !

భావము : సజ్జనుడగు వ్యక్తి ఎంత యొదిగి యున్నను, నిష్కారణముగా  
 దుర్లగుడు వాని కుపకారమే చేయ తలపెట్టును. పెట్టియందు ఎంత  
 విలువగల చీరలున్నను, చిమ్మట తనకేమి ప్రయోజనము లేకున్నను  
 అ పెట్టిలో ప్రవేశించి అ గుడ్డలను కొర్ర పాడుచేయును.

★★★★

## దండుడు

ఇక్ష్వాకుని కుమారులలో దండుడు ఒకడు. బాల్యము నుండి అతడు ప్రతి వారినీ దండిస్తూ హింసిస్తూ ఉండేవాడు. రాజకుమారుడుగా అతడు ప్రజలనుండి తగు గౌరవాభిమానాలను పొందలేక పోయాడు. ప్రజలు తన్ను గౌరవించక తృణీకర్షున్నారనే అలోచన కలగగానే అతడు మరీ పెచ్చుపెరిగి పోయాడు. తన మాటను కాదన్నవాడిని ఏ మాత్రం సహించక శిక్షించేవాడు. ఈ అసహనానికి తోడు, అతనిలో స్త్రీ వ్యామోహం అంకురించింది. ఇక్ష్వాకుడు కుమారుని స్థితిగతులను అర్థం చేసుకున్నాడు. బాధ్యతా రహితంగా అతడుండుంటే దీనికి కారణమని నిశ్చయించుకున్నాడు. వెంటనే అతని వివాహం జరిపించాడు. రాజ్యభారంతో దండుడు సన్మార్గంలోనికి వస్తాడని అశించాడు. అతనికి, వెంటనే తన రాజధానికి దూరంగా ఒక పట్టణాన్ని నిర్మించి ప్రాంతం అంతటినీ ఒక రాజ్యంగా ఏర్పరచి కుమారుడైన దండుని రాజుగా నియమించాడు.

దండుడు రాజ్ఞి అనుకూలవతి అయిన భార్యతో సుఖంగా ఉంటూ రాజ్యపాలన చేస్తున్నాడు. రాచ మర్యాదలు, భటుల కైవారాలు, వైతాళికుల స్తోత్రపాఠాలు అతనికి సంతోషాన్ని అనందాన్ని కల్పించినాయి. రాజగురువైన శుక్రాచార్యులు అప్పుడప్పుడూ రాజభవనానికి వచ్చి దండునకు సన్మార్గోపదేశం చేసి వెళ్తుండేవాడు.

ఒకనాడు దండుడు వేటకు వెళ్ళాడు. మృగయా వినోదంతో సంతృప్తుడై తిరిగి వస్తూ రథకేళి వినోదంలో అనందిస్తున్న మృగాలను చూచి మదన బాణ పీడితుడైనాడు. మార్గసమీపంలో శుక్రాచార్యుల ఆశ్రమాన్ని చూచాడు. గురువులను దర్శించు తలంపుతో ఆశ్రమంలోనికి వెళ్ళాడు. అచ్చట యావనంలో ఉన్న ఒక లతాంగి దర్శనమిచ్చి అప్యాయంగా పలుకరించి అతిథ్యమిచ్చింది. తనూసౌందర్యము, చిరునగవులతో దండుడు దారి తప్పాడు. బుద్ధి వక్రమార్గం తీక్కింది. "కల్యాణీ! నీవు ఎవరి దానవు? శుక్రాచార్యులు ఎవరు ఉన్నారు" అని అమెను పలుకరించాడు. "రాజా! పితృపాదులు శుక్రులు కార్యంతరమై వెళ్లి యున్నారు" అని మృదు మధుర కంఠంతో అమె సమాధానం చెప్పింది. పలుకులు అప్పుతప్పుచినుకు లయ్యాయి. అతని హృదయం పులకరించింది.

దండుడు కామాతురుడైనాడు. ' కామాతురాణాం న భయం న లజ్జా ' అన్నట్లు గురుపుత్ర తనకు సోదరితో సమానమనిగానీ, అది గురుదేవుల ఆశ్రమం అని గానీ తలపక ఆమెను బలాత్కరించాడు.

శుక్రాచార్యులు ఆశ్రమానికి వచ్చి దీన వదనంతో, అశ్రుపూరిత నయనాలతో దుఃఖిస్తున్న కుమార్తెను చూశాడు. శుక్రాచార్యులు కృద్ధుడై ఇంద్రుని ప్రార్థించాడు. శుక్రుని ప్రార్థనానుసారంగా దండుని రాజ్యంపై ఇంద్రుడు మట్టితో కూడిన రాళ్ళవర్షం ఎడతెరిపి లేకుండా కొన్ని రోజులుపాటు కురిపించాడు. దండుని సర్వరాజ్యం నశించింది. క్రమంగా అచ్చట ఒక మహారణ్యం ఏర్పడింది. దండుని కారణంగా ఏర్పడినదిగాన దానికి దండకారణ్యం అను పేరు వచ్చింది.

అన్యకాంతల ఎడ మాతృభావం కలిగియుండటం వన జీవన నియమాలలో ఒకటి. దానిని ఉల్లంఘించినవాడు దండుడు వలెనే నాశనమౌతాడు.

★ ★ ★ ★

అలస్యం హి మనుష్యాణాం శరీరస్థో మహాన్ రిపుః,  
వాస్త్యుద్ధమ సమో బంధుః కుర్యాత్ నా వసేదతి .

★ ★ ★ ★

## దైవస్తుతి

కూర విందేన పదార విందం  
ముఖారవిందే వినివేశయంతమ్,  
వటస్య పత్రస్య పుటిశయానం  
బాలం ముకుందం మనసా స్మరామి.

## భాస్కరా!

కట్టడ దొడ్డు కాము వెడు కార్యము; తీయును ముడిదీని తో  
బుట్టిన వారైన విడిపోవుట కార్యము; దొర్లదాంధ్యమున  
దొట్టిన రావణాసురునితో వెడఁబాపి విభీషణాఖ్య; కా  
పట్టిన రాము; తీరి విరుపట్టము గట్టుకొనడె భాస్కరా!

భావము : ధర్మము వీడి చెడుపని చేయుచున్నట్లయితే, తోబుట్టువు లయినను  
వారిని విడిచిపెట్టుట శ్రేయస్కరము. పూర్వము దుర్మదాంధుడైన  
రావణాసురుని వీడి శ్రీరామచంద్రుని సమీపించి విభీషణుడు  
లంకకు రాజయ్యెను గదా! రావణుడు తన సోదరుడైనను  
మదాంధుడు కావున విభీషణుడు వానిని విడిచిపెట్టి వచ్చెను.

★★★★

## జయదేవుడు

జయదేవుడు మహాభక్తుడు. శ్రీ మహావిష్ణు అంశమున ఈ ప్రపంచమున భక్తిని ప్రబోధించుటకు జన్మించినాడు. వింధ్య దేశపు రాజు అతని ఆప్తుమిత్రుడు, శిష్యుడు కూడా. ఆ రాజు జయదేవుని ఉపదేశములను తు.చ. తప్పకుండ అనుసరించెడి వాడు. జయదేవుని ఉపదేశమున ఆ రాజు భాగవతుల నెల్లరను పూజింపసాగెను. రాజాయొక్క సద్బుద్ధికి జయదేవుడు అనందించెడివాడు. జయదేవుని భార్య పేరు పద్మావతి. ■ మహా పతివ్రత. భర్త ఔన్నత్యమును, మహాత్వమును ఎరిగినది. అందువలన సదా అతనినే స్మరించుచు, సేవించు చుండెడిది. రాజ దంపతులు జయదేవుని, అతని భార్యయగు పద్మావతిని మిగుల భక్తి భావముతో సేవించుచుండిరి.

ఒకనాడు పరిచారికలతో గూడి రాణి పద్మావతీదేవి సన్నిధి న గూర్చుండి పుణ్యకథలను వినుచుండెను. అంతలో నొకపరిచారిక విష్ణు వదనముతో రాణిని సమీపించి - “అమ్మా! మీ సోదరుడు చనిపోయెను. మీ వదినగారు తన భర్త చితిపై గూర్చుండి సహగమనము చేసిరి” అని చెప్పెను. ■ విషాద వార్త విని రాణి తన సోదరుని మృతికి, వదినగారి సహగమనమునకు గోలు గోలున ఏడ్చెను. కాని పద్మావతి నిశ్చలముగా ఎట్టి ఉలుకు అలుకు లేక కూర్చున్నది. పద్మావతి అట్లు మౌనము వహించుట రాణికి కష్టమయ్యెను. అన్న మరణమునకు సానుభూతిగాని పరమ పతివ్రత ధర్మమైన వదినగారి సహగమనమునకు సంతోషముగాని ఆమె ప్రకటింపదాయెను. రాణి ఉండబట్టలేక “అమ్మా ఈ వార్త వలన నీవు దుఃఖముగాని సంతోషముగాని పొందక ఉంటివి. అందులకు కారణమేమి” అని అడిగెను. అంత పద్మావతి “మరణము శరీర లక్షణము. అందులకు దుఃఖించవలసిన దేమీ లేదు. మహాపతివ్రత తన భర్త మరణవార్త చెవికి సోకినంతనే ప్రాణములు వదలును. ప్రయత్న పూర్వకముగా భర్త చితిపై ప్రాణములు వదలుట అత్యుపాధ్యాయ సద్భావమే గదా!” అని పలికెను. ఈ మాటలు రాణికి అశ్రువులు కల్గించెను. మహా పతివ్రత వలె ఈమె పల్కుచున్నది! ఈమె పాతివ్రత్యమును పరీక్షింపవలెనని రాణి నిశ్చయించుకున్నది. అనుకూల సమయమున రాణి ఆ సంగతిని మంత్రికి తెలిపెను. “సమయము వచ్చినపుడు ■ కార్యములు నేను జక్కపెట్టెదను” అని మంత్రి పలికి వెళ్ళిపోయెను.

ఒకనాడు రాజు మహారణ్యమునకు వేటకు బోవుచు జయదేవుని వెంట తీసుకొనిపోయెను. ఆ అదను చూచుకొని పద్మావతీదేవి చెంత మహారాణి మాట్లాడుచున్న సమయమున మంత్రి వచ్చి "తల్లీ! జయదేవులతో సహా మహారాజు వేటకై మహారణ్యములో బోవుచుండగా దగ్గరలో పొదనుండి భయంకరమైన బిబ్బులి వార్చి బడెను." మహారాజు గాయపడి ఎట్టి ప్రాణములతో బయటపడిరి. కాని దురదృష్టవశమున జయదేవులు మరణించిరి అని నుడివెను. రాణి దుఃఖమును అభినయించుటకు ముందే ఆ వార్త తన కర్ణపుటమునకు నోకినదే తడవుగ పద్మావతి భూమిపై బడి ప్రాణములను వదలిను. వైద్యులచే పరీక్ష చేయించగా, వారు పద్మావతి మరణమును ధృవపరిచిరి. రాణి భయభీత చిత్తయయ్యెను. తాను చేసిన కుట్ర ఫలితముగా తనకెట్టి ఉపద్రవము, అపకీర్తి కలుగునోయని తల్లడిల్లి పోయెను.

మంత్రి రాజునకు యథార్థము చెప్పెను. అట్టి ఘోరకృత్య మొనర్చిన తన భార్యను చంపుటకంటే, తాను బ్రతికియుండుటకంటే అగ్ని ప్రవేశము చేసి మరణించుటమేలని రాజు నిర్ణయించుకొనెను. గురుదేవుని అనుమతకై జయదేవుని సమీపించెను. అంతకు మునుపే, జరిగిన వృత్తాంతమును పరిచారికల వలన జయదేవుడు తెలిసికొనెను. రాజు మరణ ప్రయత్నమును మాన్చి అతనితో జయదేవుడు భార్య కళేబరము వద్దకు వచ్చెను. భక్తి పారవశ్యముతో జయదేవుడు ఇరువది నాలుగు అష్టపదులు పాడుచు నృత్యము చేసెను. శ్రీ మహాష్ణువు స్రుత్యక్తమై పద్మావతిని బ్రతికించెను.

భక్తికి అసాధ్యమైనదీ ఇలలో ఏమియూ లేదు. కారణము పరమేశ్వరుడు భక్తజన వశ్యుడగుటయే గదా!

★ ★ ★ ★



## దైవస్తుతి

వందే శంభుముమాపతిం సురగురుం వందే జగత్కారణమ్  
 వందే పన్నగభూషణం మృగధరం వందే పశూనాంపతిమ్  
 వందే సూర్యశశాంక వహ్నినయనం వందే ముకుందస్రియమ్  
 వందే భక్తజనాశ్రయం చ వరదం వందే శివం శంకరమ్.

## భాస్కరా!

కామిత వస్తు సంపదలు గల్గు ఫలం బోరు లాస పథ్త చో  
 నేమియుఁ బెట్టడేని సిరియేటికి? నిప్పుల మున్న బోయినన్  
 బ్రామికుడ లోకులకుఁ బండగ నేమవి యెండి పోవఁగా  
 నేమి ఫలంబు? చేదు విడ దెన్నటి కైన ముసిండి, భాస్కరా!

భావము : తన దగ్గరకు వచ్చి ఆశ్రయించిన వారికి పెట్టకుోయినచో, అట్టి వ్యక్తికి  
 సంపద ఉన్నను ఒకటే, లేకున్నను ఒకటే. అనగా నిష్ప్రయోజనము.  
 ఎప్పుడు చేదును విడనాడని ముసిండి చెట్టు ఎండినను పండినను  
 ఒకటే. ఫలమేమియు నుండదు గదా!

★★★★

## ఇందీవరాక్షుడు

ఇందీవరాక్షుడు ఒక గంధర్వుడు. అతడు మేధా సంపన్నుడు. గర్విష్ఠుడు. భూలోక వాసియైన తన మిత్రుడు అనారోగ్యం వలన పడిన బాధ చూచి అతనికి ఆయుర్వేదమును అధ్యయనము చేయవలెనన్న కోరిక కలిగెను. ఇందీవరాక్షుడు ఆయుర్వేద విద్య యందు మహాపండితుడైన బ్రహ్మమిత్రుడను మునిశ్రేష్ఠుని సమీపించెను. విద్యార్థి గురువుల ఎడ చూపవలసిన భక్తి శ్రద్ధలను చూపక ■ మునిశ్రేష్ఠునితో "మహర్షి ! నాకు ఆయుర్వేద విద్యను పొందవలెనన్న కోరిక గలిగినది. దయతో నాకు ఆ విద్యను ఉపదేశింపుడు" అని పలికెను. బ్రహ్మమిత్రునికి ఇందీవరాక్షుని స్వరమందు అహంకారము గోచరమయ్యెను. అందువలన ఆ ముని ఇందీవరాక్షుని కోరికను నిరాకరించెను. ఎట్టిననూ ఆ విద్యను గ్రహించి ఆ మునికి తన కార్య చాతుర్యమును, పట్టుదలను తెలియజేయవలెనను కోరిక గలిగెను. కాని ఆయుర్వేద విద్యయందు బ్రహ్మమిత్రుని వంటి పండితులు లేరు. అతనికి మరోమార్గం తోచలేదు. తిరిగి ఆ ముని వద్దకు వెళ్ళి క్షమాభిక్షను కోరుటకు అతని మనస్సు అంగీకరించ లేదు. అందువలన బ్రహ్మమిత్రుడు తన శిష్యులకు ఆయుర్వేద పాఠములు చెప్పునప్పుడు తన తిరస్కరణ విద్యతో అదృశ్యుడై ఉండి ■ విద్యను గ్రహించెను. ఆ విధంగా ఇందీవరాక్షుడు విద్యా తస్కరి అయ్యెను.

అంతటితో ఆగక వాడు బ్రహ్మమిత్రుని వద్దకు వెళ్ళి తన విద్యను ప్రదర్శించి నీవు నిరాకరించినంత మాత్రం చేత నేను గ్రహించలేని అసమర్థుడినా అన్నట్లు అవహేళన చేశాడు. ఆ ముని అతని ప్రవర్తనకు కోపించి "భీకర రాక్షసుడవు కమ్ము" అని శాప మిచ్చెను. ఇందీవరాక్షుడు భయభీతుడై శాపవిమోచనము ప్రసాదింపుమని ప్రార్థించెను. ఆ ముని బాలిపడి - "నీ కుమార్తె నీవు వెంటాడు సమయంలో నీ పై ఇతరులు బాణ ప్రయోగం చేసినప్పుడు శాపవిమోచనము కలుగును" అని చెప్పెను.

ఒకనాడు ఇందీవరాక్షసి కుమార్తెయైన మనోరమ తన స్నేహితురాండ్లతో వన విహారమునకు వచ్చెను. రాక్షస రూపంలో ఉన్న ఇందీవరాక్షసుడు అడవులలో వెంటాడెను. ఆమె భీతయై పరువెత్త జొచ్చెను. ఆ సమయమందు వేటకు వచ్చిన "స్వరోచి" స్త్రీ అర్తనాదము విని రక్షించుటకై అటు పరుగెత్తిెను. ఆమె స్నేహితురాండ్లకూడా అర్తనాదము చేసిరి. తమను రక్షించుటకు సిద్ధపడిన స్వరోచికి మనోరమ అన్న హృదయము అను విద్యను బోధించెను. ఈ విద్య సహాయముతో స్వరోచి మనోరమను ఆమె స్నేహితురాండ్లను కాపాడుటకు ఆ రాక్షసునిపై బాణ ప్రయోగము చేసెను. ఆ బాణప్రయోగం వలన ఇందీవరాక్షసికి శాపవిమోచనం కల్గెను. అతడు పూర్వ రూపాన్ని పొంది మనోరమను స్వరోచికిచ్చి వివాహం చేశాడు.

గురువులను అపహసించుట, విద్యా తస్మరణము పాప హేతువులు - భయంకర పరిణామ దాయకాలు.

★ ★ ★ ★

వనాని దహతో వహ్నిః సఖా భవతి మారుతః,  
స ఏవ దీప నాశాయ కృశే కస్యాస్తి సో హృదమ్.

★ ★ ★ ★

## దైవస్తుతి

నమో భూతనాథం నమో దేవదేవం  
 నమః కాలకాలం నమో దివ్యతేజమ్,  
 నమః కామభస్మం నమ శ్శాంతి శీలం  
 భజే పార్వతీవల్లభం నీలకంఠమ్.

## భాస్కరా!

చతువేది యెంత గల్గిన రుజ్జుత యిండుక చాలకున్నా  
 చదువు నిరర్థకంబు; గుణ సంయుతు లెవ్వరు మెచ్చ; రెచ్చటం  
 బదనుగ మంచికూర నలపాకము వేసివదైన నందు నిం  
 పాదవెదు నుప్పులిక రుచి పుట్టగ నేర్చునటయ్య భాస్కరా !

భావము : ఎవరెన్ని విద్య లభ్యించినను, అందలి మాధుర్యమును గ్రహింపలే  
 పోయినచో ఆ చదువు నిరర్థకమైనది. వానిని పండితుల  
 మెచ్చుకొనరు. ఎంత చక్కగా కూరవండినను, అందు ఎక్కు  
 పదార్థములు వేసినను, రుచికి మూలమైన ఉప్పులేకుంటే, ఆ కూ  
 నాలుకకు రుచింపదు. తినుటకు యోగ్యముగా నుండదు.

★★★★

## కనకదుర్గ

పూర్వం భూమండలాన్ని సురభుడు అనే రాజు పరిపాలిస్తూ ఉండేవాడు. అతడు ప్రజలను సొంత బిడ్డలవలె చూసుకుంటూ ధన ధాన్య సమృద్ధితో ఎటుతున్నప్పటికీ శత్రు రాజులు వాన్ని దాడిచేసి ఓడించారు. రాజ్యమును కోల్పోయి సురభుడు అరణ్యాలకు వెళ్ళి మేధసుని ఆశ్రమ ప్రాంతంలో సంచరిస్తున్నాడు. మునీంద్రుని సత్కారములనందుకొనిన రాజు మమత్వముచేత ఆకర్షింపబడి ఎల్లప్పుడు రాజ్య విషయాలను గూర్చి చింతించుచుండెను. ఒకనాడు ఆ ఆశ్రమ సమీపంలోనే శోకగ్రస్తుడై ఉన్న "సమాధి" అనే పేరుగల వైశ్యుని చూచాడు. ధనవంతుల ఇంటిలో పుట్టిన వాని దైన్యమునకు హేతు వేమిటని అడిగాడు. ఆ వైశ్యుడు భార్యాపుత్రులు ధన లోభులై తనను విడనాడిన వృత్తాంతమును ఆయనకు వినిపించెను. తన క్షేమమును కోల్పోయినను అతడు నిరంతరము తన భార్యా పుత్రులను గురించియే ఆలోచించుచుండెను. సింహాసనమును కోల్పోయినను రాజునకు రాజ్య విషయములను గురించియు, తనను అరణ్యములకు పంపిన భార్యా పుత్రులను గురించియే వైశ్యుడు, తలచుటకును కారణమును తెలుసుకొనగోరి వారు మార్గండేయ మహర్షి కడకు వెళ్ళిరి. మార్గండేయ మహర్షి వారి చిత్తవృత్తికి కారణము విషయ లోలత్వమే అనియు, మానవులు మాయా ప్రభావము చేత మమత అనే సుడిగుండములో పడి పోవుదురనియు, దేవి అనుగ్రహమువలన ముక్తిని పొందవచ్చు ననియు చెప్పెను.

అత్యంత మమకారంవల్లను, రాజ్యభ్రంశం వల్ల భిన్నులైన సురభుడు, సమాధి మహాముని వాక్యములను విని తపమొనర్చుటకై వెళ్ళిరి. పరమేశ్వరి సందర్శనార్థమై ఆ వైశ్యుడును రాజును ఒక నదియొక్క ఇసుక దిబ్బమీద కూర్చుండి దేవీ సూక్తమును జపింప ప్రారంభించిరి. మట్టితో దేవీ విగ్రహమును చేసి వారిరువురు పూవులతో ధూపముతోను అగ్ని జల తర్పణములతో ఆమెను అర్చించిరి. నిరాహారులై ఏకాగ్ర బుద్ధితో మనస్సులను ఆమె యందే నిలిపి శరీరరక్త బిందువులతో తడిసిన బలులను సమర్పించిరి.

మూడు సంవత్సరములపాటు చండికను ఇట్లు ఆరాధింపగా, దేవి సంతోషురాలై సాక్షాత్కరించి వరములను కోరుకొనుడనెను. రాజు వచ్చే

జన్మమునందు శత్రు బాధలీక రాజ్యము పొందునట్లు వరము కోరుకొనెను. విరక్త చిత్తుడును, ఏవేక శీలియునగు వైశ్యుడు జ్ఞానమును కోరుకొనెను. దేవీ కరుణా కటాక్షము వలన సురభునకు ఆ జన్మమునందే రాజ్యము ప్రాప్తించెను. వైశ్య శేఖరునకు అత్మ సాక్షాత్కారము కలిగించు జ్ఞానము లభించెను. భక్తుల ఆకాంక్షను అనుసరించి పరమేశ్వరి 'దుర్గా' నామముతో వెలసి వారి సేవలను గైకొనెను.

అనంతరము మాధవవర్మ ధర్మదీక్షకు సంతసించి దుర్గ కనక వర్తము కురిపించి, లోకమును కరుణించెను. నాటినుండి పరమేశ్వరి "కనక దుర్గ" అని ప్రసిద్ధిగాంచెను. అమెయే విజయవాటికాధీశ్వరి కనక దుర్గ అమ్మవారు.

★ ★ ★ ★

**సింహా:** శిశురేష నిపతతి మదమలిన కపోలభిత్తిషు గజిషు,  
**ప్రకృతి** రియం సత్త్వవతాం, నఖిలు వయస్తేజసో హేతుః

★ ★ ★ ★

## దైవస్తుతి

లక్ష్మీం క్షీరముద్రరాజ తనయాం శ్రీరుంగధామేశ్వరీం  
దాసీభూతసమస్తదేవవనితాం లోకైకదీపాంకురామ్  
శ్రీమన్మందకూక్షలబివిభవబ్రహ్మాండ్రగంగాధరాం  
త్వాం త్రైలోక్యకుటుంబినీం సర్వజాం వందే ముకుందస్రియామ్.

## భాస్కరా!

పండితులైనవారు దిగువం దగనుండగ, నల్పుడొక్కఁడు  
ద్వందతఁ బీకమెక్కిన బుధస్రకరంబుల యెగగున్  
కొండొక కోతి చెట్టుకొన కొమ్మల నుండగ గ్రింద గండ భే  
రుండ మదేభిసంహ నికురంబులు నుండవె చేరి, భాస్కరా !

భావము : పండితులైనవారు ఒక్కొక్కఁడు తక్కువ స్థానములో నుండగా అల్పులు  
ఎక్కువస్థాన మందున్నను ఆ పండితుల కెట్టి లోపమును రాదు.  
ఏలననగా, ఒక చెట్టు క్రింద గండ భేరుండములు, సింహములు,  
మదపు టేనుగు లుండగా ఆ చెట్టు కొమ్మమీద కోతులున్నంత  
మాత్రమున గజ సింహాదుల కెట్టి లోపమును రాదు.

★★★★

## ఏకలవ్యుడు

పాండుకుమారులు ఆచార్య ద్రోణులవద్ద అస్త్ర విద్యాభ్యాసం చేస్తున్నారు. కొరవులు కూడా ద్రోణుని శిష్యులే. ద్రోణాచార్యులవద్ద విద్యాభ్యాసం చేయటానికి వివిధ దేశాల రాజపుత్రులు కూడా వచ్చి వారి శుశ్రూషను చేసేవారు. అస్త్ర విద్యలో అందరికంటే అశ్వత్థామ, అర్జునులే అగ్రసరులు. వారిద్దరిలో అర్జునునిదే పైచేయి. గురుసేవా నిరతిలో కూడా అర్జునుడు ఎవరికీ తీసిపోడు. అందువల్ల అతడు గురువులకు అత్యంత ప్రీతి పాత్రుడయ్యాడు.

ఒకనాడు హిరణ్యధన్వుడను నిషాదరాజు కుమారుడైన ఏకలవ్యుడు ఆచార్య ద్రోణుల సన్నిధికి వచ్చాడు. అత్యంత భక్తితో వాడు గురువునకు సాష్టాంగ ప్రణామములు చేసి వినయంతో దోసలి యిగ్గి నిలబడ్డాడు. అంత ద్రోణుడు చిరునవ్వుతో వాని కైమము నడిగినాడు. వాడు వినయంతో "స్వామీ ! నా పేరు ఏకలవ్యుడు. నా తండ్రి హిరణ్య ధన్వుడను ఎఱుక రాజు. నేను అస్త్ర విద్యాభ్యాసం చేయడానికి తమ సన్నిధికి వచ్చాను. నన్ను గ్రహించి కృతార్థునిగా చేయండి" అని ప్రార్థించినాడు. ఆచార్య ద్రోణులకు అతని ఎడ వాత్సల్యం కల్గింది. అతని వినయంతో వారి హృదయం సంతసించింది. కాని ఏకలవ్యుడు హీనకులబాడు. తనకు బ్రాహ్మణ క్షత్రియులకు దక్క మిగిలిన వారికి విద్యానుగ్రహము చేయకూడదన్న నియమం ఉన్నది. అందువలన విచారంతో ఏకలవ్యుని అభ్యర్థనను స్వీకరించలేక పోయాడు.

ఏకలవ్యుని హృదయం బాధపడింది. కాని ఏమి చేయగలడు ! ఏమైనా తాను విలువిద్య నభ్యసించాలి. ద్రోణాచార్యులే తన గురువు కావాలి. అని నిశ్చయబుద్ధితో ఆచార్యుని చరణకమలాలకు భక్తితో నమస్కరించి వెళ్ళిపోయాడు. తన అరణ్యంలో ద్రోణాచార్యుల ప్రతిమను మట్టితో తయారుచేసి ప్రతిదినం దానిని భక్తితో పూజిస్తూ ధృఢ సంకల్పంతో ధనుర్విద్యాభ్యాసం ప్రారంభించాడు. గురుదేవుణ్ణి భక్తి శ్రద్ధల ప్రభావం వలన అతనికి ధనుర్విద్యా రహస్యాలన్నీ తెలియసాగాయి. విద్యాభ్యాసం నిరాఘాటంగా సాగిస్తున్నాడు.



ఒకనాడు పాండునందనులు ఆచార్యుల అనుమతి పొంది వేటకై ఆ అరణ్యానికి వెళ్ళారు. వారు తమవెంట ఒక వేటకుక్కను కూడ తీసుకు వెళ్ళారు. అరణ్యంలో వారు క్రూర మృగాలను వేటాడుతూ నలు దిక్కులకు వెళ్ళారు. ఆ శునకం ఏకలవ్యుని కుటీరం వైపు వెళ్ళింది.

దూరంగా నల్లని శరీరంతో మలిన దేహంతో ఉన్న ఏకలవ్యుని చూచి ■ కుక్క మొరగ సాగింది. వెంటనే ఏకలవ్యుడు తన శరవిద్యా నైపుణ్యంతో అనేక బాణాలు ఒకసారిగా ■ కుక్కనోటిలోనికి వదిలాడు. ఆ కుక్కనోటినిండా బాణాలతో పాండవుల వద్దకు పరుగెత్తింది. దాన్ని చూచి పాండవులు ఆశ్చర్యపోయారు. ఆ విలుకాని అసమాన విద్యా నైపుణ్యం తమకు లేనందుకు వారు సిగ్గుపడిపోయారు. అందరూ అతని విలువిద్యా నైపుణ్యాన్ని పొగడకుండా ఉండలేకపోయారు. ■ అజ్ఞాత వీరుడైన దనుర్ధారిని చూడాలనే ఆకాంక్షతో వెదుకుతూ వారు చివరకు ఏకలవ్యుని కుటీరాన్ని సమీపించారు. ఏకలవ్యుడు రాజకుమారులను గాంచి ఎదురుగా వచ్చి స్వాగతం పలికాడు. వికృత రూపంలోనున్న వానిని చూచి “నీ నామధేయమేమి? నీ ఆచార్యులెవరు? అని ప్రశ్నించారు. అంతవాడు “ఆర్యులారా! నేను హిరణ్యధన్వుడను నిషాదరాజు కుమారుడను, ఏకలవ్యుడను. ఆచార్య ద్రోణులు నా గురుదేవులు” అని సమాధాన మిచ్చాడు. పాండవుల ఆశ్చర్యానికి అంతులేదు.

నగరానికి తిరిగివచ్చి అర్జునుడు ఆచార్యులను సమీపించి “గురుదేవా! మీ శిష్యులలో నా అంతటివాడు మరొకడు లేరన్నారే. కాని ఏకలవ్యుడు నన్ను మించి పోయాడు. అతడెరుగని విలువిద్యా రహస్యం లేదు” అని విన్నవించాడు. చూడండి. ఏకలవ్యుడు గురుభక్తితో విలువిద్య నంతనూ సంపాదించాడు. గురువును మించిన శక్తిగలది గురుభక్తి అని తెల్సుకోవాలి.



## దైవస్తుతి

శాంతాకారం భుజగళయనం పద్మనాభం సురేశం  
విశ్వాధారం గగనసదృశం మేఘవరం శుభాంగమ్  
శాంతం కమలనయనం యోగిహృద్యాన గమ్యమ్  
ఎఘ్నం భవ భయ హరం సర్వలోకైక నాథమ్.

కుమారా!

పెద్దలు వద్దని చెప్పిన  
పద్మలఁ బోవంగరాదు; పరశాంతల నే  
ప్రార్థి నెదఁ బరికించుట  
కుదేశింపంగఁ గూడ దుర్విఁ గుమారా!

భావము : కుమారా! పెద్దలు వద్దని చెప్పిన పనులు చేయ బూనకుము. ఇతర స్త్రీలను ఎప్పుడయినను చూడవలెనని కోరకుము. ఇవి పనికిరాని పనులు.

★★★★

## కుచేలుడు

కుచేలుడు శ్రీకృష్ణుని బాల్యమిత్రుడు. వీరిరువురూ అన్యోన్యం, అనురాగబద్ధులై సాందీప్నుని వద్ద విద్యాభ్యాసం చేశారు. కుచేలుడు అభిమాన ధనుడు. పరమేశాంత స్వభావం కలవాడు. కాని నిరంతరం దారిద్ర్య పీడితుడు. ఇంట్లో గంపెడు పిల్లలు. తింటానికి తిండి, కట్టుకుంటానికి గుడ్డా లేక మలమల మాడిపోయేవారు. అత్తాభిమానం కలిగిన కుచేలుడు దరిద్ర బాధ ఎంతపడించినా, నోరెత్తి ఇతరులను అడిగే వాడుకాదు. తనకు లభ్యమైన ఒక్క కాసునే పదివేల బంగారు నాణెములుగా భావించేవాడు.

అయినభార్య పరమపతివ్రత. దుస్సహమైన దరిద్ర బాధతో కృశించిపోయి, **మృత్యు** అన్నం కోసం ఆశ్రందనం చేసి పిల్లల కేమీ పెట్టలేక ■ తల్లి మనస్సు కోభపడిపోయింది. ఒక రోజు భర్తతో “జీవితేశ్వరా! దుర్భరమైన ఈ పీడరికం పోవడానికి ఉపాయమేమీ ఆలోచింపక పోయితిరి . మీ బాల్యమిత్రుడైన శ్రీకృష్ణుడున్నాడు కదా! వారి దగ్గరకు వెళ్లి మన కష్టములను వివరించి, దారిద్ర్యం అనే చీకటిలో కొట్టుమిట్టాడుతున్న మమ్మల్ని శ్రీకృష్ణుని కృపాకటాక్షం అనే సూర్య కాంతితో ఉద్ధరించండి. శ్రీకృష్ణుడు ఆర్త జనులను రక్షించే కరుణావత్సలుడు, దయాసముద్రుడు. మన ఆపదలు విని తప్పకుండా అదుకుంటాడు ” అని ఎన్నో విధాల బ్రతిమలాడింది.

భార్య మాటలు విని కుచేలుడు “నీవు చెప్పినట్లే శ్రీకృష్ణుడి పాదాలను ఆశ్రయిస్తాను. అయితే పెద్దవారి దగ్గరకు వెళ్ళేటప్పుడు వట్టిచేతులతో వెళ్ళకూడదని అంటారు. ఆ మహాత్ముడికి కానుకగా ఇవ్వడానికి ఏమైనా ఉన్నదా” అని అడిగాడు. ఆమె అట్లినని భర్త జీర్ణమైన వస్త్రం కొంగుకు కొన్ని అటుకులు మూటకట్టింది. గోవింద సందర్శనోత్సాహియై కుచేలుడు ద్వారకా నగరం ప్రవేశించాడు. రాజమార్గంలో కక్ష్యాంతరములన్నీ దాటి శ్రీకృష్ణుని మణిమయమందిరం ప్రవేశించాడు. శ్రీకృష్ణుడు అల్లంత దూరంలోనే కుచేలుణ్ణి చూచి హంసతూలికాతల్పం నుండి దిగి ఎదురువచ్చి బాల్యమిత్రుణ్ణి ప్రేమమీర కౌగిలించుకున్నాడు. గౌరవంగా తీసుకొనిపోయి తన హంస తూలికా తల్పంమీద కూర్చోబెట్టాడు. కలశంతో నీళ్ళు తెచ్చించి కాళ్ళు కడిగి, ■ నీళ్ళను తన తలపై చల్లుకున్నాడు. వెసనకఱ్ఱలతో వెసరి మార్గాయాసం తీర్చాడు. కర్పూర దీపంతో నివారి బట్టాడు. చక్కని పూలు సిగలో తురిమాడు. కర్పూరమిళిత తాంబూలం సమర్పించాడు.

శ్రీకృష్ణుడు చేసిన సేవలకు కుచేలుడు పరమానంద భరితుడై పోయాడు. అయిన నేత్రములనుండి అనంద బాష్పాలు రాలినవి, శుద్ధాంతమందిరంలో ఉన్న కాంతా జనమంతా శ్రీకృష్ణుడు చేస్తున్న ఉపచారములు చూసి “■ బ్రాహ్మణుడు పూర్వజన్మలో ఏమి తపస్సు చేశాడో శ్రీకృష్ణుని సేవలందుకుంటున్నాడు” అని అశ్రుర్యం పొందారు.

మిత్రులిరువురూ బాల్కనీలో గురుకులంలో జరిగిన మధుర ఘట్టములను గురించి కొంతపూ మాట్లాడుకున్నారు. బ్రాహ్మణోత్తమా! సద్వంశమునందు పుట్టిన నీ భార్య నీ కనురూపంగా మెలుగుతున్నదా? మాస్తి ఇల్లా పిల్లలూ నీకేమీ పట్టనట్లు తోస్తున్నది అని ప్రశ్నించాడు శ్రీకృష్ణుడు చమత్కారంగా. కుచేలుడు “మహాత్మా! త్రిజగద్గురుడవైన నీకు తెలియని దేమున్నది?” ■ సాధిప్రాయంగా సమాధానం చెప్పాడు.

శ్రీకృష్ణుడు చిరునవ్వు నవ్వుతూ “నా యందుగల భక్తితో ఉపాయనంగా ఏమి తెచ్చావు? ■ పదార్థము లేశమైనా పదివేలుగా భావిస్తాను. నీచవర్తనుడై, నా యందు భక్తి లేనివాడు బంగారు కొండ తెచ్చి యిచ్చినా నాకు సమ్మతం కాదు. నిరంతర భక్తియుతులైనవారు పుష్పం తెచ్చినా దళం తెచ్చినా ఒక్క ఫలమిచ్చినా చివరకు నీరు తెచ్చినా పంచభక్త్య పరమాన్నంతో సమానంగా స్వీకరిస్తాను” అన్నాడు.

కృష్ణుని వినయ వాక్యములు విని, తెచ్చిన అటుకులు సమర్పించటానికి మనసోప్పక కుచేలుడు మాట్లాడకుండా తలవంచుకున్నాడు. కుచేలుడు వచ్చిన కార్యం తన దివ్యచిత్తంతో ఎరిగి, శ్రీకృష్ణుడు “ఈ బ్రాహ్మణుడు పూర్వజన్మలో ఇశ్వర్యకాముడై నన్ను సేవింపలేదు. ఇప్పుడు భార్యా పిల్లలకోసమై ఇక్కడకు వచ్చాడు. ■ ఇంద్రాదులు కూడ పొందనేరని సంపద్విశేషములు ఈ క్షణంలోనే ప్రసాదిస్తాను” ■ నిశ్చయించుకొని, కుచేలుని కొంగున ముడిచి ఉన్న మూట ఎప్పు, ఒక గుప్పడు అటుకులు అనందంతో అరగించాడు. రెండవ పిడికెరి తీసుకొనబోగా రుక్మిణి వారించినది.

■ రాత్రి కుచేలుడు గోవిందుని మందిరంలో విందారగించాడు. తెల్లవారగనే కాలోచిత కృత్యములు తీర్చుకొని శ్రీకృష్ణుడు వెంట వచ్చి పంపగా ఇంటికి బయలుదేరాడు. “అయ్యా! ఇంతకూ వచ్చిన పని కృష్ణునికి చెప్పక పోయితినే? నా పుణ్యఫలమువల్ల ■ మహానుభావుణ్ణి మాత్రం చూడగల్గాను.” అని మనసులో అనుకుంటూ నిజగ్రహానికి బయలుదేరాడు.

ఇంటి దగ్గరకు వచ్చి చూసేసరికి ఒక అపూర్వ సుందర సౌధములో భార్య పిల్లలు దాస దాసీ జనులచేత సేవలు చేయించుకుంటూ మహింద్ర భోగముతో ఉన్నారు. లక్ష్మీదేవీవలె ఉన్న భార్య అనంద బాప్తుములతో కుచేలునకు ఎదురు వచ్చి నమస్కరించింది. “అంతా శ్రీహరి కృపాకటాక్షము. ■ పురుషోత్తముడు భక్తి న్మొ కలిగిన సజ్జనులు ఏ స్వల్పమైన పదార్థం సమర్పించినా దానినే కోటి రెట్లుగా భావించి మన్నిస్తాడు - అనటానికి ఇదే తార్కాణము” అనుకొని సంతోషంగా కాలం గడుపుతూ శ్రీకృష్ణుని భక్తితో అర్చిస్తూ మోక్షం పొందాడు కుచేలుడు.

సజ్జన మైత్రీకి, దైవ భక్తికి కుచేలుడి కథ చక్కని నిదర్శనం.

★ ★ ★ ★

ద్వాపం భసే నివేష్టవ్యో గలే బద్ధ్వా శిలాం దృఢమ్  
ధనవన్త మదాతారం దరిద్రం చా తపస్వినమ్

★ ★ ★ ★

## దైవస్తుతి

రామాభిరామం నయనాభిరామం  
వదనాభిరామం సుగుణాభిరామమ్,  
విశ్వప్రణామం క్రతుభోగకామం  
శ్రీరామచంద్రం సతతం నమామి.

## కుమారా!

పనులిన్ని కలిగియున్నను  
దిన దినమున విద్య పెంపు ధీయుక్తుడవై;  
వినుగోరుము పశ్చాత్తలను  
కని విబుధులు సంతసించు గతిని; కుమారా!

భావము : ప్రతి దినము పనులిన్ని యున్నను బుద్ధిమంతుడవై విద్యను;  
అభివృద్ధి చేసి కొనుము. పెద్దలు చూచి సంతసించునట్లుగా  
సత్కథలను వినుచుందుము.

★★★★

## జటాయువు

రావణుడు సీతాదేవిని అపహరించాడు. రావలక్ష్మణులు దండకారణ్యంలో ఆమె కొరకు వెదకారు. పర్వతాకారంలో నెత్తురుతో తడిసి పడియున్న గృధ్రరాజైన జటాయువును చూచారు. “వీడు మాయారూపంలో ఉన్న రాక్షసుడు. నా ప్రయమైన సీతను వీడే తిని విశ్రాంతిగా పడుకున్నాడు. కాన వీడిని సంహరించి వేస్తాను, అని అంటూ రాముడు ధనుస్సు ఎక్కుపెట్టి ధనుష్టంకారం చేశాడు. నెత్తురు కక్కుతూ దీనస్వరంతో జటాయువు “రామా! రావణుడు పుణ్యవతి అయిన సీతను, నా ప్రాణాలను అపహరించాడు. మీరిద్దరూ లేని సమయంలో సీతాదేవిని వాడు ఎత్తుకునిపోతూ ఉంటే ఆమెను విడిపించుటకు నేను వానిని ఎదిరించి పోరాడాను. నీకు అక్కడ పడియున్న రథం, ధనుస్సు యుద్ధంలో నేను ఎరుగగట్టినవే. ఆ రథసారధిని, రథానికి కట్టిన కంచర గాడిదలను నేనే చంపాను. వృద్ధుడ నగుటవల్ల వాడితో పోరాటంలో నేను అలసిపోయినప్పుడు ■ దుర్మార్గుడు నా రెక్కలను నరికి వేశాడు. అంతట వైదేహిని ఎత్తుకుని అకాశమార్గంలో ఎగిరిపోయాడు. “అని చెప్పింది. ■ మాటలకు రామునికి కన్నీళ్ళు వచ్చాయి. ధనుస్సు చేతనుండి జారిపడింది. పరుగున వచ్చి ఆ గద్దను కొగలించుకున్నాడు. దుఃఖంతో నేలపై చతికిలపడి ఏడ్చాడు. లక్ష్మణుని చూచి “తమ్ముడా! ఈ జటాయువు నాన్నగారి మిత్రుడు. నేను చాల దౌర్భాగ్యుణ్ణి - రాజ్యంపోయింది. నా ప్రయురాలు సీతను కోల్పోయాను. అత్రీయుడైన జటాయువు చనిపోవుటకు సిద్ధంగా ఉన్నాడు” అంటూ ప్రేమగౌరవాలతో దాని శరీరమంతా తడిచాడు. తనకు ఉపకారం చేయుటకు ప్రాణం కూడ లెక్కచేయక యుద్ధం చేసిన ఆ గద్దవంక అప్యాయంగా చూస్తూ ఆ రావణుని గురించి, సీతాదేవిని ఎటు తీసుకువెళ్ళాడో చెప్పమని మరీమరీ అడిగాడు. మరణ వేదనను అనుభవిస్తున్న ■ జటాయువు అతికష్టంగా ప్రయత్నం చేసి “రామప్రభూ! దుఃఖించకు. రావణాసురుడు విందము అనే ముహూర్తంలో జానకీ దేవిని ఎత్తుకుపోయినాడు. ఆ ముహూర్తంలో పోయిన సొమ్ము యజమానికి తప్పకుండా దొరుకుతుంది. అది వాడు ఎరుగడు. నీవు యుద్ధంలో రావణుని జయించి సీతమ్మను తప్పకుండా తెచ్చుకుని హాయిగా ఉంటావు అని విన్నవించాడు. దానికి మాటలు రావడం లేదు. మరణకాలం దగ్గర పడటంవలన నోటివెంట మాంసంతో నెత్తురు కారడం మొదలైంది. అఖిరి శ్వాస పీలుస్తూ “ప్రభూ వాడు విశ్వమయి పుత్రుడు. సాక్షాత్తు కుబీరుడి తమ్ముడు.....” అంది. రాముడు చేతులు జోడించి “చెప్పు మిత్రమా చెప్పు” ■ అతురతతో అంటున్నాడు. కాని ఆ పక్షి నేలకు ఒరిగిపోయింది.

శ్రీరాముడు దాని కొరకు తీవ్రంగా దుఃఖించినాడు. కన్నులు ఎర్రబడ్డాయి  
 “లక్ష్మణా! రావణుడు సీతను ఎత్తుకు పోయిన దుఃఖంకంటే జటాయువు మరణం  
 నన్ను దొంచి వేస్తోంది. ఈశు! దశరథ మహారాజావలె నాకు పూజ్యుడు. ■  
 కోసం మరణించిన ■ పక్షికి నేనే స్వయంగా దహన సంస్కారం చేస్తాను అని  
 అన్నాడు”. లక్ష్మణుడు తెచ్చిన ఎండుకట్టిలపై పక్షిని ఉంచాడు. తోటాగ్నులు,  
 యతులు, భూదాతలు పోయే పుణ్యలోకాలకు ఈ జటాయువు పోవాలని కోరుతూ  
 యథావిధిగా దహన సంస్కారాలు చేశాడు. స్వర్గానికి పోయేందుకు బ్రాహ్మణులు  
 చదివే పితృదేవతా సంబంధం అయిన మంత్రాలను అన్నింటిని జటాయువు కోసం  
 జపం చేశాడు. కేసరీ మృగాలను చంపి తెచ్చిన మాంసంతో యథావిధిగా పిండ  
 ప్రదానాలు చేశాడు. శాస్త్రప్రకారం రామలక్ష్మణులు గోదావరిలో స్నానం చేసి  
 జటాయువుకు జలతర్పణాలు వదిలారు.

ఒక పతివ్రతను రక్షించుటకు అయుధాలు లేనప్పటికీ, ఒంటరివాడైననూ,  
 వృద్ధాప్యదశలోను ప్రాణాలను లెక్కచేయక ■ ధర్మాన్ని నిర్వహించిన జటాయువు  
 దశరథ మహారాజా నోచుకోని అదృష్టాన్ని పొందింది. స్వయంగా శ్రీరాముడే  
 అంత్యక్రియలు నిర్వహించి దానికి మోక్షం ప్రసాదించాడు. కర్తవ్య నిర్వహణంలో  
 మరణం ప్రాప్తించినా అది యోగ హేతువే కదా!

★ ★ ★ ★



## దైవస్తుతి

శ్రీమన్ భృపాజలనిధి భృత సర్వలోక  
సర్వజ శక్త వత్సవత్సల సర్వశేషన్  
స్వామిన్ సుశీల సులభాశ్రిత పారిజాత  
శ్రీ వేంకటేశ వరణా ప్రసద్యే

## కుమారా!

ధరణి నాయకు రాణియు  
గురురాణియు, నన్నరాణి, కులకాంతను గ  
న్న రమణి, దను గవ్వదియును  
ధర వేవురు తల్లు లనుచుఁ దలపు కుమారా!

భావము : రాణి భార్యయును, గురు భార్యయును, అన్న భార్యయును,  
అత్తయును, తన్నతల్లియును, ఈ ఐదుగురను తల్లులుగా  
భావింపవలెను.

★★★★



## రామానుజాధ్యాయములు

శ్రీ రామానుజులు అదిశేముని అవతారము. శ్రీమహాపూర్ణులు రామానుజుల అధ్యాత్మిక విద్యా గురువు. ఆయన రామానుజులకు అనేక గ్రంథములను ఉపదేశించిరి. ఒకనాడు మహాపూర్ణులు “వత్సా! గోష్ఠపూర్ణమున గోష్ఠ పూర్ణులను వారుకలరు. వారు అత్యజ్ఞానులు మహాపండితులు, నీవు వారి శుశ్రూష చేసి నీ జ్ఞానమును సంపూర్ణము చేసికొనుము” అని ఆయతపతితో నుడివిరి. గురువుగారి అజ్ఞాచేత రామానుజులు గోష్ఠపూర్ణులను దర్శించి భక్తితో సాష్టాంగ దండ ప్రణామము లాచరించిరి. మంత్రార్థములను, ఇతర దుర్లభ పరమార్థ మెయములను బోధింప నాశ్రయించిరి. గోష్ఠపూర్ణులు రామానుజుని వినయ సౌజన్య సౌశీల్యములకు మిగుల సంతసించిరి. కాని శిష్యుని అధికారిత్వము తెల్పుకొననిదే ఉపదేశింపరాదన్నది వారి నిర్ణయము. వారు “నాయనా! ఈ కలికాలమున మంత్రార్థము గ్రహించుటకు తగిన అధికారి కన్పించుట లేదు. అట్టి తటి నీకెట్లు ఉపదేశియగలను” అని పలికిరి. రామానుజులు హతాశులైరి.

రామానుజులకు మంత్రార్థమును గ్రహించవలెనన్న కోరిక సడలలేదు. పట్టుదలతో పాదచారులై పదునినిమిదే, ఇరువదిసార్లు గోష్ఠపూర్ణులను దర్శించిరి. ప్రతిసారి వారు ఎదో ఒక సాకుతో మంత్ర ముపదేశము చేయకపండియుచుండిరి. రామానుజులకు దుఃఖము కలిగెను. ఎంత ప్రయత్నించిననూ తమ కోరిక తీరనందులకు వారు తన దురదృష్టమును నిందించుకొనుచు నిద్రాహరములను కూడ మోర్చించిరి. నిరాహారియై వారు శ్రీరంగేశుని స్మరించుచుండిరి. మెయము దేశమందెల్లదను వ్యాపించెను. గోష్ఠపూర్ణులకు కూడ ఈ వార్త చేరినది. వారు రామానుజుల దృఢదీక్షను అర్హతను గ్రహించి మంత్రోపదేశము పొందుటకు రమ్మని రామానుజులకు వార్త నంపిరి. వార్త అందగనే రామానుజులు ఆనందముతో పొంగిపోయిరి.

గోష్ఠపూర్ణులు రామానుజులయిది సాదరముగా స్వీకరించి ఏకాంతమునకు గొనిపోయిరి. ఉపదేశించబోవు శ్రీనారాయణాష్టాక్షరీ మంత్రరాజముయొక్క విశిష్టతను చెప్పి “రామానుజా! ఈ మంత్రరాజమును పొందిన వారికి కైవల్యము కరతలామలకము. అన్యులకు నీవు ఈ మంత్ర ముపదేశించరాదు” అని కట్టడి చేసి దానిని పాలించుటకు రామానుజులచే బహువిధ శుభములు చేయించి నారాయణాష్టరీ మహామంత్రమును అర్థసహితముగా నుపదేశించిరి. రామానుజులు గోష్ఠపూర్ణులను పూసతోను, గురుదక్షిణతోను సత్కరించిరి.

మంత్రప్రాప్తిచే రామానుజుల హృదయము మరింత విశాలమైనది. జన్మ జరామరణాదులచే దుఃఖితులైన ప్రజల ఎడ వారికి అపారమైన జాలి కలిగి వారికి ముక్తిమార్గము ఉపదేశించవలెనన్న కోరిక ప్రబలమయ్యెను. 'గు' అనగా అంధకారము 'రు' అనగా అడ్డగించువాడు. ప్రజలను అజ్ఞానాంధకారము నుండి రక్షించుటకు తాము పొందిన పరమార్థ జ్ఞానమును ఇతరుల కెరుక పర్చుటకు నిశ్చయించుకొనిరి. తాము గోష్ఠపూర్ణులవద్ద చేసిన ప్రతిజ్ఞలను లెక్కచేయక వెంటనే రామానుజులు ఆ నగరమందలి నరసింహస్వామి ఆలయమునకు వెళ్ళిరి. ఆ ఆలయ గోపురశిఖర మెక్కి ఉచ్చైః స్వరముతో "అజ్ఞానకారణమున పాపమున కొడిగట్టుచున్న ఓ సోదరులారా! రండు రండు! స్వర్గధామమును మీకు కరతలామలకము జేయు మహామంత్రరాజమును నేను మీ కిదే చెప్పుచున్నాను" అని ప్రజలందరను పిలిచి శ్రీమన్నారాయణ మహామంత్ర ముపదేశించిరి. నాటినుండి వారు అచార్య శబ్ద సార్థక నామధేయులైరి.

గోష్ఠపూర్ణులకు ఈ మొదలు  పరుగు పరుగున రామానుజుల వద్దకు వచ్చి "శిష్యా! నీవు ఎట్టి గురుద్రోహ మొనరించితివో ఎరుగుదువా? గురుద్రోహమున కెట్టి దుష్ఫలమో తెలిసియే ఇట్లు చేసితివా?" అని క్రోధముతో పలికిరి. ఏ మాత్రము జంకు లేక వినయముగా రామానుజులు "స్వామీ! గురుద్రోహమునకు ఘోరనరకమే గతియని నే నెరుగుదును. కాని నా గురుద్రోహ కార్యమువలన అనేకులు తరించి స్వర్గమును జేరుచుండగా నేనొక్కడను నరకమందు బడినానీమి? అందువలన నేను  సాహసమునకు పాల్పడితిని" అని సమాధానమిచ్చిరి. రామానుజుల సమాధానము గోష్ఠపూర్ణులకు మహదానందము కల్గించినది. శిష్యుని ప్రేమాదగ్ధుడై గొరించుకుని ఆనంద బాష్పములు రాలగ రామానుజుల పరహిత కాంక్షను వారు మెచ్చుకొనిరి.

సత్పురుషులు  శ్రేయస్సును లెక్కచేయక సదా పరహితమునే కోరుదురు.

★ ★ ★ ★

## దైవస్తుతి

నిత్యానందకరీ మరాభయకరీ పొందర్థ రత్నాకరీ  
 నిరూతాభిల ఘోర పావనకరీ స్రుత్యక్ష మాహేశ్వరీ,  
 ప్రారేయావల సంకపావనకరీ కాళీ పురాధీశ్వరీ  
 భిక్షాం దేహి కృపావలంబనకరీ మాతాస్త్వహరేశ్వరీ.

## కుమారా!

అచార్యున కెదిరింపకు,  
 ప్రోవివ రెర నిందపేయఁ బోకుము, కార్యా  
 లోచనము లొంటిఁ జీయుకు  
 మాచారము విడువఁ బోకుమయ్య! కుమారా!

భావము : ఉపాధ్యాయుని ఎదురింప రాదు. నిన్ను కాపాడిన వారిని  
 నిందింపకుము. ఏదైనను అలోచనము నొంటరిగా చేయబోకుము.  
 మంచి నడవడికి నడచి పట్టకుము.

★★★★

## ప్రయాగ మహిమ

పూర్వకాలమందు వేద వేదాంగ తత్త్వవేది అయిన విష్ణుడు ఒకడు ఉండేవాడు. నియమ నిష్ఠులతో తన జీవితం గడుపుతున్న ఆ బ్రాహ్మణుడు అగర్భ దరిద్రుడు. దానితోడు గంపిడు సంతానము. అయిన భార్య జ్ఞానవహిన. పైన రాక్షసి. అతడు పిదగవి వూరు లేదు; అడగని మనిషి లేదు. భార్య బిడ్డలను పోషించడానికై మార్గం కనిపించక ఆ విష్ణుడు మిక్కిలి కృశించి పోయాడు. ■■■ రోజున "తన మునుగిరిని ఈ జీవిత మెందులకు? శరీరంలో శక్తి ఉన్నంత కాలము జీవన భారం మోయగలిగాను. ఇప్పుడు తల నెరిసింది." ■■■ భావించి మోక్షసాధనకై పాపనాశినియైన కాశీనగరానికి వెళ్ళాడు. సకల ప్రాణుల పాపములను తొలగించే పవిత్ర గంగానదిలో స్నానం చేసి, విశ్వేశ్వరుణ్ణి పూజించుకొన్నాడు. నిత్యము గంగా జలాలలో స్నానాదులను పూర్తిచేసుకొని, కాశీ నగరంలో ఉన్న శైవ వైష్ణవాలయాలన్నింటిని సందర్శించేవాడు. ఇట్లా కొంత కాలం గడిచింది.

ఒకనాడు "అయ్యా! ఈ కాశీ పట్టణంలో వచ్చిపడ్డాను. మరణ సమయమందుగాని కాశీలో సిద్ధి కలుగదు. ఇంతా చేస్తే ఇక్కడ చర్య వస్త్రాలూ, పునుక పేరు, భూత సంగమము, కపాల పాత్ర, భిక్షాటనము తప్ప నాకు లభించేది ఏమి ఉన్నది? ఇంత దూరము వచ్చి నీచమునకు నోచుకోవడానికి బదులు ఇంకా ఎక్కడికైనా వెళ్ళడం సముచితం." అనుకొని, ఆ విష్ణుడు ప్రయాగక్షేత్రానికి చేరుకున్నాడు.

పరమ పవిత్రమైన ప్రయాగక్షేత్రం చూచి "అహ! అశ్వమేధ యాగం చేసినవానికి, బ్రహ్మహత్య చేసినవానికి ఇరువురికీ సద్గతులు కల్పించే క్షేత్రరాజు మిది. అన్యతీర్థములు ప్రయాగ క్షేత్రమునకు సాటిరావు." ■■■ బహు విధముల ప్రస్తుతించి గంగా యమునా సంగమంలో కృతస్నాతుడై ప్రయాగమాధవుణ్ణి భక్తిమీర సేవించినాడు. నిత్యము మాధవుని నామమే స్మరించుచు, వెష్టుగాథలు వినుచు, వెష్టు దర్శనము చేయుచు ఆ విష్ణుడు వేడుకతో కాలము గడుపుచుండెను.

ఇట్లుండగా ఒకనాడు ఆ విష్ణుడు గంగానదిలో స్నానము చేయుచుండ నలుగురు కాంతలు మరణోద్యోగమునకు సంకల్పమును చెప్పుకొనుచుండిరి. మొదటి స్త్రీ బంగారు రాసులు, మణులు, ధన ధాన్యరాసులు కలిగి, దాతయు

భీక్తయు అయినవాడు వచ్చే జన్మలో భర్త కావలెనని వచించెను. రెండవ కాంత సముస్త కూచికారదుడై ఉచితజ్ఞుడని ప్రఖ్యాతి మోపిన శారదాస్వరూపుడు భర్త కావలయునని కోరుకొనెను. మూడవ భామిని సుందర స్వరూపుడు, పరాక్రమధనుడైన ~~రాజ~~ భర్త కావలయునని పలికెను. నాల్గవ ~~కాంత~~ బంగారపు ముక్కవంటి శరీర కాంతి కలిగి కామ కూ ప్రవీణుడైనవాడు తన పతి కావలెనని కోరుకొనెను. ఇట్లు ఆ నలువురు నాగకన్యలు సంకల్పమును చెప్పుకొని ఆ నదీజలాలలో మునిగారు.

స్నానార్థమై వచ్చిన విశ్రుడు ప్రయాగ మాధవుని తలచి నమస్కరించుచు ~~ఆ~~ నలువురను నాకు భార్యలుగా ప్రసాదింపుమని ప్రార్థించి ప్రయాగ గుండములో మునిగెను. ప్రయాగ మాధవుని కరుణా విశేషముచే పద్మావతీ సూర్యకాంతుల కుమారుడుగా ఉద్భవించి భోజాడని ప్రసిద్ధి చెందెను. ~~ఆ~~ నలువురు అంగనామణులు సుగంధి, పద్మగంధి కనకవతి చంద్రప్రభ ~~ఇ~~ నామములతో ఆతనికి భార్యలైరి. ఈ విధముగా దుర్భర దారిద్ర్యమును అనుభవించిన విశ్రుడు ప్రయాగ తీర్థ మహాత్వము వలన వివిధ విభవ విలసితుడై అత్యంత రూపసంపన్నుడై సకల కూప్రవీణుడై లాట రేశమునందు ధారా నగరమునకు చక్రవర్తియై పెక్కు సంవత్సరములు రాజ్యము చేసెను.

పవిత్ర భారతభూమిలో ప్రయాగవంటి శ్రేత్రములు సూప్రాధికములు. వాటిని దర్శించి తరించుట మోక్షకుల లక్షణము.

★ ★ ★ ★

## దైవస్తుతి

గంగా తరంగ కమనీయ జటాశలాపం  
గౌరీ నిరంతర విభూషిత వామభాగమ్  
నారాయణస్రియ మనంగ మదాపహరం  
వారాణసీ పురపతిం భజ విశ్వనాథమ్

## కుమారా!

చేయకుము కాని కార్యము;  
పాఠకుము మఱిన్ శుభం; బవని భోజనమున్  
తీయకుము రిపు గృహంబునఁ,  
గూయకు మొరు మనసు నొచ్చుఁ కూత, కుమారా!

భావము : కుమారా! చేయరాని పని చేయకుము. మంచిదానిని వదలకుము.  
పగవాని ఇంటిలో భోజనము చేయకుము. ఇతరుల మనసునకు  
నొప్పి కలుగునట్లు మాట్లాడకుము.

★★★★

## ధ్రువుడు

ఉత్తానపాదుడను రాజానకు సునీతి, సురుచి అను ఇద్దరు భార్యలు కలరు. ఉత్తానపాదునకు సురుచి యందు అభిమానము, ప్రేమ ఎక్కువ. ఎల్లప్పుడు ఆమెకు ఇష్టమైన రీతిగా సంచరించేవాడు. ఒకనాడు ఉత్తానపాదుడు సింహాసనం మీద కూర్చుని ఉండగా సురుచి ప్రక్కగా నిలబడి ఉండెను. అప్పుడు ఉత్తముడు, ధ్రువుడు తండ్రివద్దకు వెళ్ళారు. ఉత్తముడు ముందు తండ్రి తొడ్డు కూర్చుండగా ఉత్తానపాదుడు అతనిని ముద్దుపెట్టుకొనెను. ధ్రువుడు కూడ తండ్రి తొడ్డు కూర్చుండుటకు ముందుకు వెళ్ళాడు. అప్పుడు ప్రక్కనే ఉన్న సురుచి ధ్రువుని ప్రక్కకు లాగి వేసింది. నా కుమారుని వలె తండ్రి తొడ్డు కూర్చునే అధ్యష్టం నీకు లేదు. ఆ అధ్యష్టం కొరకు నీవు శ్రీహరిని ప్రార్థించు చో! అన్నది. ఉత్తానపాదుడు మౌనంగా ఉిరు కున్నాడు. సవతి తల్లి చేసిన అవమానం, తండ్రి ఉదాసీనంగా ఉండటం, ఐదు సంవత్సరాలు వయస్సుగల ధ్రువునకు చాల బాధ కల్గించాయి.

ధ్రువుడు ఏడుస్తూ తన తల్లియైన సునీతి వద్దకు వెళ్ళాడు. ఏడుస్తూ వచ్చిన కుమారుని సునీతి తన తొడ్డు కూర్చుండ బిట్టుకుని ఓదార్చింది. ధ్రువుడు బరిగిన మొయమంతా తల్లికి చెప్పాడు. “నాయనా! నీవు నా తొడ్డు కూర్చున్నావు గదా! ఇంక ఎందుకు విచారం” అంటూ ఓదార్చింది. కాని సురుచియొక్క ప్రవర్తన తననే అవమానించినట్లు గుర్తించింది. భర్తమౌనం ఆమెకు మరి అవమానం కల్గించింది. నిట్టూర్పుతో ఆమె “నాయనా ధ్రువా! నీవు నా కడుపున పుట్టుటవల్ల తండ్రి తొడ్డు ఉత్తమునితో సమానంగా కూర్చుండుటకు నోచుకోలేదయ్యా! అంది. ఆమె మాటలలో ఆమె హృదయక్షోభ ధ్వనిస్తోంది. అంతట ధ్రువుడు తన తండ్రి తొడ్డుననే కూర్చువాలని పట్టుపట్టాడు. అది సాధించుట సునీతివల్ల గాదు. అందులకు ఆమె ధ్రువుని ఏపు ప్రేమతో నిపురుతూ “కుమారా! నీ కోరిక నెరవేరుటకు ఒకటి మార్గం. నీవు శ్రీహరిని గూర్చి ప్రార్థన చేయుము” అని చెప్పింది. తన సవతి తల్లి, తన తల్లి ఇద్దరూ ఒకే విధంగా చెప్పారు. అదే నిజమైన మార్గం. కాన ■ విధంగానే చేయుటకు ధ్రువుడు నిశ్చయించుకున్నాడు. వెంటనే లీచి తల్లిపాదాలకు నమస్కరించాడు. సునీతి ■ తనని అశీర్వాదించింది. ధ్రువుడు తనమ్ముకై అడవులకు వెళ్ళాడు.



దారిలో నారదుడు ఎదురైనాడు. నారదమహర్షికి ధ్రువుడు నమస్కారం చేశాడు. నారదుడు ధ్రువుని కుశల ప్రశ్నలు వేసి అడవులకు వెళ్ళుచున్న కారణము అడిగి తెల్పుకున్నాడు. అంత నారదుడు “నాయనా ధ్రువా! తపస్సు అంటే అటలు కాదు. అంతభృతంలో సుఖంగా ఉండడం కాదు. ఇది చాల కష్టమైనది. అనేక బాధలతో కూడుకున్నది” అని తపస్సు మాన్పించుటకు ప్రయత్నము చేశాడు. మీ తండ్రికి చెప్పి అతని తొడ్డిపై కూర్చుండ బెడతానని చెప్పాడు. కాని ధ్రువుడు తన పట్టుదల వదలలేదు. తపస్సి చేయాలన్నాడు. అప్పుడు నారదుడు ■■■■ వాసుదేవ మంత్రము ఉపదేశించి యమునా తీరంలో గల మధువనం తపస్సుకు వీలుగా ఉంటుంది. అక్కడకు వెళ్ళవలసినదని చెప్పి పంపాడు.

నారదుడు చెప్పినట్లుగా ధ్రువుడు మధువనం చేరాడు. యమునా నదిలో స్నానం చేసి తపస్సు ప్రారంభించాడు. కొంతకాలం నెలకు ఒకసారి అహారంతోను తరువాత అహారం బదులు నీరు త్రాగుతూ, తర్వాత గాలినే అహారంగా తీసుకుంటూ కఠోరంగా తపస్సు చేశాడు. ■ తపస్సుకు మూడు లోకాలు తల్లడిల్లి పోయాయి. దేవతలు, లోకపాలురు శ్రీహరి వద్దకు వెళ్ళి మొరపెట్టుకున్నారు. శ్రీహరి ధ్రువునకు ప్రత్యక్షమైనాడు. ధ్రువుడు మాట్లాడలేక పోయినాడు. అంత యెల్లమూర్తి శంఖంతో ధ్రువుని తాకగా, ధ్రువుడు శ్రీహరిని స్తుతించాడు. శ్రీహరి సంతోషించి ఉత్తానపాదుడు ధ్రువుని రాజాగా చేయునని, ధ్రువుడు అరువేల సంవత్సరాలు రాజ్యం చేసి దీవితాంతమందు అంతరిక్షమందు స్థానము పొందునట్లుగా వరము లిచ్చెను. తన పట్టుదల వలన ధ్రువుడు అంతటి ఉత్కృష్ట స్థానమును పొందెను. పట్టుదలతో కష్టాలను లిక్కచేయక కృషి చేస్తే మనం కూడా ధ్రువుని వలె ఎంతటి అసాధ్యమైన లక్ష్మణుడైనా సాధింపవచ్చు.



## భాగవతస్మృతి

ప్రహర నారద పరాశర పుండరీక  
వ్యాసేంద్ర రుష శుక శావక భీష్మ దాత్యన్  
రుక్మాంగదారువ వశిష్ట విభీషణాదీన్  
పుణ్యాన్ నిమాన్ పరమే భాగవతాన్ స్మరామి

కుమారా!

అగ్రము లాడు చోటను,  
మగువలు మెయింను చోట, మదగజము దరిన్  
అగ్రమునీ తిరుగుచోటను  
మగిడి చవగ వలయుఁ బ్రాము మావి, కుమారా!

భావము : కొట్లాటలు జరుగుచుండు చోటను, అడవారుండు చోటను, మదించిన వినుగునకు దగ్గరగాను, శత్రువులు తిరుగుచోటయందును 'నా కేమిలే' యని అహంకారముతో నిలువరాదు. త్వరగా అట్టి ప్రదేశములనుండి దూరమై వెళ్ళవలయును.

★★★★

## అంబరీషుడు

అంబరీషుడు నాభాగ మహారాజు కుమారుడు. సప్తద్వీపాలను పరిపాలించాడు. పరమ భాగవతోత్తముడు. హరి భక్తుడయ్యా రాచకార్యములందు గాఢ శ్రద్ధతో ఉండేవాడు. అనేక అశ్వమేధ యాగములు చేశాడు. అతని భక్తికి మెచ్చి శ్రీహరి అతని రక్షణార్థము చక్ర మొకదానిని ప్రసాదించెను.

అంబరీషుడు వెళ్లు ప్రయమైన ఏకాదశి వ్రతమును ఒక సంవత్సర కాల మాచరించాడు. వ్రతమును సమాప్త చేయుటకు మూడు రోజులు ఉపవాసం చేశాడు. ద్వాదశి రోజు ఉదయాన పారణము చేయాలి. అంబరీషుడు ఆ ప్రయత్నంలో అనేక మంది బ్రాహ్మణోత్తములను అవ్వనించాడు. ఇంతలో దుర్వాసమహర్షి శిష్యులతో అంబరీషుని గృహమునకు వచ్చాడు. ఆనందంతో అంబరీషుడు అతిథి పూజచేసి తన అతిథ్యాన్ని స్వీకరించమని ప్రార్థించాడు. దుర్వాసమహర్షి అందులకు అంగీకరించి స్నానార్థం శిష్యులతో నదికి వెళ్ళాడు. ఎంతకాలం గడచినా దుర్వాస ముని తిరిగి రాలేదు. ద్వాదశి ఘడియలలో పారణము పూర్తి చేయాలి. ఇప్పుడు తాను పారణము చేసినచో మునిని తిరస్కరించినట్లగును. అసలే ఆయన కోపిష్టి. ముని వచ్చువరకు వేచియుండినచో సకాలంలో పారణ చేయని దోషం తనకు వస్తుంది. అంబరీషునకు ఈ యెమావస్థలో ఏమి చేయుటకు తోచలేదు. అంతట అంబరీషుడు అచటనున్న పండితులను తనకు కల్గిన చిక్కును తొలగించవల్సినదిగా కోరాడు. వారు ధర్మాధర్మములు విచారించి వెళ్లు ప్రతికరమైన తులసిదళంతో సలిల భక్షణము దోష రహితమనియు, వ్రత ఫలము సిద్ధించుననియు చెప్పిరి. వారి ఆజ్ఞానుసారము అంబరీషుడు జలపానము చేసెను.

ఇంతలో దుర్వాసః మహర్షి శిష్యుసమేతంగా తిరిగివిచ్చేశాడు. జరిగిన సంగతి గ్రహించాడు. ఆయన కళ్ళు చింతనప్పులవలె మెరశాయి. ఆగ్రహంతో పళ్ళు పటపట కొరకుచూ “అంబరీషా! నన్ను అతిథ్యానికి పిలిచి అవమానిస్తావా? అందుకు తగిన ప్రతిఫలం అనుభవించు” అంటూ తన శిరము నుండి ఒక జడను పెరికి నేలపై కొట్టాడు. వెంటనే ఒక మహాశక్తి ఆవిర్భవించి అంబరీషునిపైకి వచ్చింది. అంబరీషుడు చెప్పి మాటలను దుర్వాసుడు వినిపించుకోలేదు. మరో మార్గం తోచక అంబరీషుడు శ్రీహరిని ప్రార్థించాడు. అంత శ్రీహరి ప్రదానం చేసిన చక్రం ప్రత్యక్షమై శక్తిని హరించింది. అంతటితో అగక ఆ చక్రం దుర్వాసునిపైకి వెళ్ళింది.

అప్పుడా మున్ముంగుడు ఎటు పోయిననూ చక్రమాతని వెంబడించుచుండెను. బ్రహ్మ వద్దకు పోయి తనను రక్షించమని ప్రార్థించాడు. చక్రమును వారించుట తనవల్ల గాదన్నాడు. బ్రహ్మ శంకరుని వద్దకు వెళ్ళగా దుర్వాసుని రక్షించుటకు తనకు శక్తి లేదని శంకరుడు చెప్పెను. దుర్వాసుడు వైకుంఠమునకు పరుగిడి వెళ్లుమూర్తిని శరణు వేడెను. వెళ్లువు కూడ “నేను నిన్ను రక్షింపజాలను. నీవు అంబరీషునే శరణు కోరుమని” చెప్పెను. శ్రీహరికి అంబరీషుడు అంత అత్తియుడని దుర్వాసుడు ప్రహించలేదు. వెంటనే దుర్వాసుడు అంబరీషుని శరణు వేరాడు. అంబరీషుడు ముని ఎడ చిట్టి కార్తవ్యమూలక శ్రీహరిని ప్రార్థించగా చక్రము అంతర్ధానమయ్యెను.

భగవంతుడు భక్తులకు సర్వదా హక్కుడు. భక్త రక్షణమును శ్రీహరియే మోంచును.

★ ★ ★ ★

గతి శోకోః కర్తవ్యః భవ్యం నైవ చింతయేత్.  
వర్తమాపేవ కాలేన వర్తయన్తి విచక్షణాః.

★ ★ ★ ★

## దైవస్తుతి

సర్వస్తుతి మహాభాగే  
విద్యే దుష్టల భోజనం  
విద్యారూపే వికాలాక్షి  
విద్యాం దేహి నమోస్తుతే

## కుమారా!

పాపము, గర్వము, మ  
బుద్ధి, అపలము, దురభిమానమును, వ్యాపారం  
మనః శాంతియునికయును న  
లభివి గుణము లటంచుఁ దెలిసి బొందు, కుమారా!

భావము : కుమారా! ఎక్కువ కోపము కలిగి వుండుటయును, గర్వపడుటయును, పొంగిపోవుటయు, చపలత్వము, తనను మించిన వాడు చిత్తును దురభిమానమును కలిగి వుండుటయును, నోమరి తనమును అనునవి నీచుని గుణములు. వీనిని తెలిసికొని ఎవేకముతో మెలగవలయును.

★★★★

## ధర్మరాజు

శ్రీకృష్ణదేవుని కృపాబలంతో పాండవులకు రాజ్యలక్ష్మి దక్కింది. కొరవులు అధర్మమును పాటించి పరాజితులై నశించారు. ధర్మరాజు పట్టాభిషిక్తుడై చాలాకాలం రాజ్యపాలన సాగించాడు. అశ్వమేధ యాగములు చేశాడు. ఒకనాడు తమ సారథి, సచివుడు, బాంధవుడైన వాసుదేవుడు, బలరాముడు తమ అవతారం చాలించారని విన్నాడు. ధర్మరాజునకు జీవితం మీద విరక్తి కలిగింది.

మరునాడే ధర్మరాజు కొలువు దీర్చి పౌర జానపదులను చూస్తూ “అర్యులారా! వాన ప్రస్థానికి అనుజ్ఞ నివ్వండి. మా మనుమడైన పరీక్షిత్తునకు రాజ్యభారము అప్పగించుకొను. మీరు మా మీద చూపిన అదరాభిమానాలే వాని ఎడ చూపి మా వంశ ప్రత్యక్షుని కాపాడండి. కృపాచార్యులు వానికి గురువులు” అని ప్రకటించాడు. పౌరులందరూ విషాదమంది దుఃఖించారు. ధర్మరాజు వారందరిని ఓదార్చాడు పాండవులు, వారి వెంట ద్రౌపది - రాజ భవనం వదలి నడుస్తున్నాడు. వారి వెనుక ఎక్కడిదో ఒక శునకం కూడ నడువ సాగింది. వారు నడచి..... అలా నడచి బాగీరథి వడ్డుకు చేరారు. అక్కడ అగ్నిదేవుడు ప్రత్యక్షమై “పార్థా! దేవ కార్యార్థమై ఈ గాండివం వరుణుని వద్ద నుండి తీబడింది. ఇక దీనిని ఆయనకు అంద జేయాలి” అనడంతో అర్జునుడు నమస్కరించి గాండివాన్ని గంగలో విడిచాడు. అనంతరం వారు నడక సాగించారు. వారి వెనుక ఆ శునకం కూడ అలా నడచి వెళుతునే వుంది.

ఆ విధంగా వారు సాగి సాగి హిమాలయాలు దాటి మేరుగిరి సమీపానికి యోగుష్ణులో వెళ్ళారు. స్థూచాలక భూమి మీద వారిపోయింది పాంచాలి. ఆమెను భీముడు చూచి “ధర్మనందనా! ఈమె ఎన్నడు ధర్మగ్ధాని ఎరుగదు గదా! ఎందుకిలా అయింది” అన్నాడు. “నాయనా! భర్తలందరూ ఆమెకు సములైనా అర్జునుని మీద కొంత పక్షపాతం ఉంది.” అన్నాడు ధర్మరాజు. కొంత నడిచేసరికి సహదేవుడు పతనమయ్యాడు. అప్పుడు భీముని చూచి ధర్మరాజు “వీడికి తనంత వాడు లేడనే అహంకారం లేకంగా వుంది.” అని ముందుకు నడిచాడు. అనంతరం నకులుడు పడగా “నాయనా! సుందరుడు భువనంలో లేడనే అహంకారం వీడికి ఉన్నది.” అందుకు అడుగులు వేశాడు. ఈసారి వంతు అర్జునుని దైనది, చూచి “భీమసేనా! వీడు కొరవులందరూ ఒక్కరోజులో నశియజిస్తానని మాట విలుపుకోలేదు. అంతేకాక ధనుర్వారులలో తనంటి వాడు లేడనే అహంకారం

వీడికెక్కువ" అంటూ ముందుకు సాగాడు. కొంతదూరం సాగి భీముడు నేల వాలుతూ, అన్నయ్యా! అనగా "నాయనా! భోజన ప్రీతితోను, దాని వలన వచ్చిన క్రోధ అహంకారములే నిన్నీ దశకు తెచ్చాయి" అంటూ ముందుకు సాగాడు. శునకం మాత్రం ధర్మరాజును అనుసరిస్తునే ఉంది.

కొంతదూరం వెళ్ళేసరికి ఇంద్రుడు రథంతో ఎదురువచ్చి "ధర్మనందనా! ఈ రథం ఎక్కి అమరలోకం చేరు. నీ తమ్ములు, భార్య అప్పుడే అమరలోకం చేరారు" అని చెప్పాడు. "మహేంద్రా! హస్తినాపురి నుండి వెంట యీ సారమేయం వస్తోంది. ఈ యాత్రలో నా భార్య సోదరులు నాతో రాలేకపోయినా ఇది నన్ను విడువలేదు. కాన దీనిని కూడ రథం ఎక్కించాలి" అన్నాడు ధర్మరాజు. జంతువుకు అమరలోక దర్శనమా అని ఇంద్రుడు నవ్వాడు. తనతో వచ్చే జంతువును విడవడం ధర్మం గాదని పట్టుపట్టాడు. ధర్మరాజు, ఎంత చెప్పినా శునకాన్ని విడిచి రానన్న ధర్మరాజుని చూచి ప్రసన్న హృదయుడై శునక రూపంలో ఉన్న యమధర్మరాజు "కొంతేయా! నీ సర్వభూత సమదృష్టి, ధర్మనిరతి నాకు సంతోషాన్ని కల్గించాయి. అమరేంద్రునితో స్వర్గానికి వెళ్ళు" అన్నాడు.

ధర్మరాజు ధర్మదృష్టి మనకు అనుసరణీయము.

★★★★

అమంత్ర మక్షరం నాస్తి నాస్తి మూల మనాపథమ్,  
 ■ యోగ్యః పురషో నాస్తి యోజకస్తత్ర దుర్లభః

★★★★

## కైము

కూర్చి తిలకం లలాట ఫలశి వక్షః పరి కాస్తుభం  
 వాసాగ్రీ నవమృత్తికం కరతలి నేణుం కరి కంకణమ్  
 పర్వాంగి హరి చందనం వ కలయన్ కంఠేన ముక్తావళిం  
 గోపస్త్రీ పరివేష్టితే విజయతే గోపాల చరామణిః

## కుమారా

కారులతోఁ జోరులతోఁ  
 గూరులతో మృదు పొత్తు గోరక మది ప  
 త్నూరుప పదాంబు జాళ  
 ధారుడై బ్రతుకుఁ తీర్తి తనరుఁ గుమారా

భావము : కుమారా ~~జంతు~~ బుద్ధి గలవారితోడను, దొంగలతోడను, కఠిన  
 హృదయులతోడను ఎప్పుడు స్నేహము చేయరాదు. మనస్సులో  
 ఎప్పుడును సజ్జనుల పాదసేవ జేయుటయే ముఖ్యముగా వెంచుకొని  
 జీవింపుము. దాని వలన సత్కీర్తి వచ్చును.

★★★★



## తులసిదాసు

అత్మరామ్ ఒక బీద బ్రాహ్మణ కుటుంబీకుడు. అతని భార్య హులసి. దారిద్ర్యంలో అత్మరామునకు అతని భార్యయే ఒక సంతుష్టి. వారికి జన్మించిన బాలునికి జన్మ సమయమందే దంతములున్నాయి. అట్లు జన్మించుట మాతా పితరులకు గండమని జ్యోతిష్ములు చెప్పారు. వారన్నట్లే అనతి కాలంలో బాలుని తల్లి హులసి మరణించింది. ఆమె మరణంతో అత్మరామ్ కృంగిపోయాడు. ఈ పిల్లవాడంటే అతనికి అనురక్తి, ప్రేమ క్రమంగా తగ్గింది. ఇరుగు పొరుగువారి సహాయంతో ఆ పిల్లవాడు పెరిగాడు. కాని ■ అభాగ్యుడు ప్రేమ ఆదరాలకు ఏ మాత్రం నోచుకోలేదు.

ఒక నాడు ■ గ్రామానికి సన్యాసులు కొంతమంది వచ్చారు. వారిలో ఒకడు బాలుడైన తులసిదాసుని ఆప్యాయంగా పలుకరించాడు. అంతే తులసిదాసు వాని వెంట ప్రయాణమైనాడు. వారు కాశీ చేరారు. అక్కడ ఒక పండితుని వద్దకు తీసుకు వెళ్లి ఆ సన్యాసి తులసిదాసును అతనికి వప్పగించి విద్యాబుద్ధులు గరపమని కోరాడు. సజ్జనుడైన ■ పండితుడు తన కుమారునితో తులసిదాసుకు విద్యను బోధించాడు. సూక్ష్మగ్రాహియైన తులసిదాసు అతని వద్ద సంస్కృతమును చక్కగా అభ్యసించాడు. చిన్ననాటినుండి బీజ రూపంగా అతనిలోనున్న రామభక్తి మొలకెత్త నారంభించింది. తులసిదాసుకు ■ ఇంటిలోని వారందరూ ఎంతో ఆదరంతో చూడసాగారు. అతని స్నేహశీలతకు, సచ్చిలమునకు సూక్ష్మబుద్ధికి సంతోషించి ■ పండితుడు తన కుమార్తె రత్నావళిని తులసిదాసున కిచ్చి వివాహం చేసాడు.

రత్నావళి సౌందర్యవతి. శ్రీరాముని ఎడ భక్తి భావం గలది. భర్తను ప్రేమగా లాలించేది. ప్రేమంటే చిన్ననాటి నుండి ఎరుగని తులసిదాసు హృదయం పరవళ్ళు ద్రొక్కింది. ఆమె అతని ఆరాధ్య దేవత. ఆమెను విడిచి ఉండలేదు. ఒక నాడు తులసిదాసు మిత్రులతో విహారం వెళ్ళాడు. అదే సమయంలో రత్నావళి సోదరుడు వచ్చి ఆమెను తన ఊరు రమ్మన్నాడు. సన్నిహిత పరిచయం వలన అతని అనుమతికై వేచియుండక అతనికి ఒక జాబు వ్రాసి ఉంచి రత్నావళిని తన వెంట తీసుకువెళ్ళాడు. అనాటి సాయంత్రం ప్రొద్దుపోయిన తర్వాత తులసిదాసు ఇంటికి చిరాడు. భార్య ఇంటియందు లేదు. జాబు చూచుకున్నాడు. ఇంటివద్ద తానున్నచో ఆమెను పంపకుండెడివాడు. ఆమె లేని ఇల్లు అతనికి దుర్గరం. వెంటనే అతను కూడా బయల్దేరాడు. మార్గమంతా చీకటి. మార్గమధ్యం చేరేసరికి చీకటికి తోడుగా

గాలివాన ప్రారంభమైనది. పొదల ముళ్ళతో శరీరం గీచుకుపోయింది. బట్టలు తడిసిపోయాయి. బురదలో పడుతూ లేస్తూ గ్రామం చేరాడు. బావ మరిది ఇంటివద్దకు వెళ్ళగా తలుపులు వేసి ఉన్నవి. అందరూ గాఢ నిద్రలో నున్నారు. అందరి నిద్రా భంగము చేయుట కాతని మనస్సు అంగీకరించ లేదు. రత్నావళి నిద్రించు గది అతడెరుగును. ■ గది సమీపంగానున్న ప్రహరీగోడ వద్దకు చేరుకున్నాడు. అచట ప్రేలాడుచున్న తాడువంటిదానిని ఊతంగా అతడు ప్రహరీగోడ దుమికి తలుపు తట్టాడు. రత్నావళి తలుపు తెరచి భర్తను చూచి చకితురాలైంది. “ఈ రాత్రవేళ గాలివానలో ఇక్కడకు వచ్చారా? లోపలకు ఎట్లా వచ్చారు?” అని ప్రశ్నించింది. ■ ప్రశ్నలోని తగుడింపు, వ్యంగ్యము అర్థమై అతని మనస్సు చివుక్కుమున్నది. తన బిడ్డః ప్రాణంగా చూచుకుంటున్న తన భార్య అన్న మాటలకు ఇతని హృదయం గాయమైంది. ఐనప్పటికీ “ప్రియసీ! నా ఆగమనాభిలాషయే గదా నీవు ప్రహరీ గోడవద్ద తాడును ఎర్పాటు చేసింది?” అని ప్రశ్నించాడు. ఆమెకు ఆ మాటలు అర్థం కాలేదు. ఇద్దరు దీపం తీసుకుని గోడవద్దకు వెళ్ళి చూచారు. ఆ ప్రేలాడునది తాడు గాదు - త్రాచుపాము. అతడు ప్రాస్తడిపోయాడు. పొడి వస్త్రములు ధరించిన తర్వాత ఆమె అతనిని సుఖాసీనుని చేసి - “స్వామీ! నా పై మీరు చూపిన ప్రేమలో ఒక వంతైనా జగద్రక్షకుడైన ఆ శ్రీరామచంద్ర ప్రభువు, ఎడ చూపినచో మీరు ఈ సంసార సాగరమును తరించెడివారు. నా జీవితము కూడ ధన్యమయ్యెడిది కదా! ఆ స్వామి కృపవలననే మీరు ఇంకనూ సజీవులైయున్నారు.” అని నుడివెను. ఈ హిత వాక్యములు పల్కునపుడు రత్నావళి ■ సాక్షాత్తు జగన్మాతగా గోచరించింది. ఆ మాటలు అతని హృదయమున గాఢముగా నాటుకొనెను. మారుమాటాడక అతడు నిద్రించెను. మరునాటి ఉదయముననే లేచి అతడు మౌనముగా కాశీ ప్రయాణమైనాడు. కాశి యందు ఒక ప్రశాంత స్థలమున రామనామము జపించి - తర్వాత జగత్ప్రసిద్ధమైన “రామచరిత మానస” అను రామాయణమును రచించెను.

అశాశ్వతమైన వస్తువులపై, మమకారముకన్న మోక్షప్రదాత శ్రీరామచంద్రుని ఎడఃప్రేమ మేలుగదా!

★ ★ ★ ★

## దైవస్తుతి

కాంభవి చంద్రమౌళి రబలాపరా ఉమా పార్వతీ  
కాళీ హేమవతీ శివా త్రిణయనీ కాత్యాయనీ భైరవీ,  
సావిత్రి నవయావనా శుభకరీ సామ్రాజ్యలక్ష్మీ ప్రదా  
చిద్రూపీ పరదేవతా భగవతీ శ్రీరాజరాజేశ్వరీ.

## కుమారా!

తనయుడు వెడుగై యుండిన

తప్పన్ నమాట సత్యమెరుగు, గా

వున నీ జననీ

కు పపభ్యాతి యగురితి గొనకు కుమారా!

భావము : కుమారా! పుత్రుడు చెడ్డవాడయినచో తండ్రిదే తప్పు అని యందురు.  
కొబ్బటి నీ తల్లి దండ్రులకు అపభ్యాతి వచ్చునట్లుగా మెలగకుము.

★★★★

## మహిషాసురమర్ధిని

పూర్వము దేవాసురలకు శతవర్షములు ఘోరమగు పోరు జరిగెను. దేవతలకు ఇంద్రుడు, రాక్షసులకు మహిషాసురుడు నాయకత్వము వహించిరి. మహా పరాక్రమ సంపన్నులగు రాక్షసుల ముందు దేవసైన్యము పటాపంచలై పోయెను. దేవతలను జయించిన అనంతరము మహిషాసురుడు ఇంద్రపదవిని అధిష్టించెను. పరాభూతులైన దేవతలు త్రిమూర్తులకడ కరిగి తమకు సంభవించిన దుస్థితిని సవస్తరముగా ఎరిగించిరి. దురాత్ముడగు మహిషాసురుని పాలనలో దేవతలిట్లు మర్త్యులవలె సంచరించవలసి వచ్చినదో తెలిసి శరణుకోరిరి. దేవతల దీనాలాపములు విని యెఱ్ఱమూర్తి, శివుడు కోష్ఠమూర్తితనేత్రులైరి. వారి ముఖములు భయంకరములయ్యెను. వారి వదనముల నుండియు, ఇంద్రాది దేవతల శరీరములనుండియు మహాతీజస్సు వెలువడెను.

ఇట్లు వెలువడిన తేజోరాశి అంతయు కలిసి ఒక స్త్రీ రూపమును ధరించెను. శివుని తీజస్సు అయి ముఖముగా రూపొందెను. విష్ణుమూర్తి తీజస్సు బాహువులుగను, బ్రహ్మతీజస్సు పాదములుగనై శుభమూర్తియగు దేవిగా రూపొందెను. శివుడు ఆమెకు శూలము నిచ్చెను. విష్ణువు చక్రమును ప్రసాదించెను. ఇంద్రుడు వజ్రాయుధమును సమకూర్చెను. వరుణుడు పాశమునిచ్చెను. బ్రహ్మదేవుడు ఒక అక్షమాలను, కమండలువును ఇచ్చెను. హిమవంతుడు సింహమును వాహనముగా ఇచ్చెను. ఇట్లు సర్వదేవతలచే అయుధ భూషణాదులు సమర్పింపబడి ఆ దేవి మహాట్టహాసము చేసెను.

దేవతలు పరమానందముతో నియావాహన అసురవధకై బయలుదేరగానే జయ జయ నాదములు చేసిరి. త్రిలోకములను గడగడలాడించిన అసుర సైన్యమునకు దేవికి యుద్ధము అర్థభవమయ్యెను. మహిషాసురుని పక్షమున అతని సేనానియగు చక్రురుడును, చతురంగబల సమేతముగా సమర స్థలికి కదలివచ్చెను. ఉద్రుడు, మహాహనుడు, అసలోముడు, భాష్కలుడు, బిడాలుడు మున్నగు సురాసురులు యుద్ధములో పోరాడారు. దేవిని చంపుటకై వారు ఆమెను ఖడ్గములతో కొట్టిరి. చండికాదేవి వారి శస్త్రాస్త్రములను అవలీలగా ఖండించి వేసెను. దేవి వాహనమైన సింహము జాలు విదల్చుచు దావార్జివలె అసుర సైన్యమును నాశన మొనర్చెను. దేవి త్రిశూలముతోను, గదతోను రాక్షసులను వధించెను. సమరాంగణమంతయు ఖండములైన మొండిములతో, ఛేదించబడిన శిరస్సులతో,

తెగిపోయిన బాహువులతో భీభత్సముగా ఉండెను. మహిషుని సేనానియగు చిక్కురుడు అంబికపై ఆగ్రహముతో యుద్ధమునకు వచ్చెను. మేరు పర్వతము పై వర్షము కురిసినట్లు దేవి వానిపై బాణ వర్షము కురిపించి వాని సారధిని చంపి, చిక్కురుని శరీరమును బాణములతో గ్రుచ్చి వైచెను. సర్వ రాక్షస సైన్యము హతమయ్యెను.

అనంతరము మహిషాసురుడు తనగిట్టలతో భూతలమును దధరిల్లనట్లు చేసి, కొమ్ములతో పర్వతములను ఎగురవైచుచు, భయంకరమైన అంకెలు వేయుచు దేవిని ఎదుర్కొనెను. తన పైకి వచ్చిన మహిషుని దేవి తన పాశముతో బంధించెను. వాడు అంత తన మహిషరూపము వీడి సింహరూపము ధరించెను. అంబిక దాని శిరస్సును ఖండించి వైచెను. వెంటనే అతడు ఖడ్గహస్తుడైన మానవ రూపము ధరించెను. తత్ క్షణమే ఆ పురుషుని ఛేదించెను. అతడు వెంటనే పెద్ద ఏనుగు రూపమును ధరించెను. చండిక ■ గజము యొక్క తొండమును ఖండించి వేసెను. ■ మహాసురుడు తన మహిషరూపమును మరల దాల్చి ముల్లోకములను తల్లడిల్ల చేసెను. అప్పుడు జగన్మాతయగు చండిక క్రోధముతో “ఓరీ మూఢుడా! మరియొక క్షణములో నీకు అంతము తప్పుదు.” అని గర్జించుచు ■ మహాసురునిపై విజృంభించి పాదముతో అతని కంఠమును త్రొక్కిపట్టి శూలముతో వానిని పొడిచెను. అతడు దేవి పాదము క్రింద చిక్కుకొని తన మహిష ముఖములో నుండి యధార్థ స్వరూపముతో సగము వెలువడెను. ఇట్లు సగము వెలువడి తన నిజ రూపముతో పోరాడుచున్న ఆ మహిషాసురుని శిరశ్చేద మొనర్చి కూల్చి వేసెను. దేవగణ మంతయు పరమ హర్షముతో దేవిని స్తుతించిరి.

సర్వదేవతా సమారాధితయగు దేవి అమంగళములను నశింపజేసి భక్తులకు మోక్షమును ప్రసాదించు జగన్మాత. ఆమె చరితము అద్భుతము.



## దైవస్తుతి

వాగరా వివసంపుక్త  
వాగర్ స్రుతిపత్తయే  
జగతేః పితరౌ వందే  
పార్థతి పరమేశ్వరౌ.

## కుమారా!

తమజాలమం గురువృద్ధుల  
జవపీ జవకులను పార్థు జనుల నెవడు రా  
ఘనుడయ్యుఁ బ్రోవఁడో యా  
జనుఁడే జీవన్ముతుండు జగతిఁ గుమారా!

భావము : కుమారా! కుమారులను, గురువులను, పెద్దవారిని, తల్లిదండ్రులను  
సజ్జనులను తాను గొప్పవాడై యుండినను రక్షింపడో అట్టివానినే  
“జీవన్ముతుడు” అందురు - అనగా అట్టి మానవుడు  
బ్రతికియుండియు చచ్చిన వానితో సమానమని భావము.

★ ★ ★ ★

## సిరియాకుడు

కాంచీపురంలో చిరుతొండనంది అనే వైశ్యకులశేఖరుడు ఉండేవాడు. చిరుతొండ నంది అఖండ శివభక్తి తత్పరుడు. ఆయన భార్య తిరువేంగనాంచి. ఆ పుణ్య దంపతులు జంగమారాధనా తత్పరులు. వారి పుత్రుడు సిరియాకుడు.

చిరుతొండడు పూర్వజన్మవాసనా విశేషంచేత ఏకామ్రనాథుణ్ణి ఆరాధిస్తూ జంగమ ప్రమథులకు ధన మనోవంచనము లేకుండా అడిగిన పదార్థం లేదనక సదా అన్నదానం చేసేవాడు. ఒకనాడు పరమశివుడు పార్వతీదేవికి చిరుతొండని భక్తి ప్రభావం నిరూపింప దలచాడు. ఇంద్రుని రావించి కంచీలో వర్షం కురిపించమని ఆజ్ఞాపించాడు. ఆకస్మికంగా ఉరుములతో మెరుపులతో పాము ప్రేలాడగట్టినట్టుగా, ఆకాశంలో రంధ్రం పడినట్టుగా, కుంభవర్షం కురిసింది. చిరుతొండనంది వంట చెఱుకు లభించక పోవడంవల్ల వాములులాగా ఉన్న వస్త్రాలనే తైలంలో ముంచి నెప్పు చేసి శివభక్తులకు వండి వడ్డించేవాడు. ఇరవై ఒక్క రోజుల పాటు వర్షం కురిసిటప్పటికీ, ఆ జలోపద్రవానికి జంగమయోగి ప్రముఖులంతా కంచి పట్టణం వీడి ఎక్కడివాళ్ళు అక్కడ వెళ్లిపోయారు.

ఒకనాడు నిత్యాన్నదానశీలుడైన చిరుతొండనందికి ఒక్క శివయోగి కూడా కనిపించలేదు. తిరిగి తిరిగి చివరకు కాంచీపురం ఊరిబయట ఉన్న పాడుబడిన గుడికి వెళ్ళాడు. గర్భమంటపంలో రుద్రాక్షమాలిక ధరించి, త్రిపుండ్రాలంకృతుడైన ఒక వృద్ధుడు, అతనికి సేవ చేస్తున్న ముసలి అవ్వ కనిపించారు. ■ మాయ జోగి దంపతులకు ప్రణామం చేసి, తమ యింటికి వచ్చి శివార్చన నందుకొని చరితార్థుణ్ణి చేయమని ప్రార్థించాడు చిరుతొండడు.

■ పరమ వృద్ధుడు వాలిపోయిన కనుబొమ లెత్తి శివుని కారుణ్యమని ఆశీర్వాదించి “నీ వంశమేది? నీ పేరేది? పెండ్లము నీ మాటలు వినునా? నీకు సంతానమున్నదా? అని ప్రశ్నించాడు.” “ఏడురోజుల నుండి నిరాహార వ్రతం పూని ఉన్నాను. ■ వ్రతానికి ఉద్యాపనము పశూపహారము. ■ యాగపశువు నరుడు తప్పు మరొకడు పనికి రాడు. ■ నరుడు కూడ బ్రాహ్మణ, క్షత్రియ, వైశ్య సంతతులలో ఒకడై ఉండాలి. సుందరుడు, రోగ వేహీనుడు, అయిన ■ పిన్న వయసువాణ్ణి తల్లిదండ్రులు వండి మాకు వడ్డించి, మాతోపాటు భోజనం చేయాలి.” అని పలికాడు.

చిరుతొండడు తన భార్య శివభక్తి విశ్వాసములను, జంగమారాధన నిష్ఠను అజ్ఞు జవదాటని కుమారుని, మనసులో స్థిరించి ఇంటికి వెళ్ళి విషయమంతా భార్యకు చెప్పాడు. ■ ముసి ముసి నవ్వులు నవ్వి “మన శరీరార్థ ప్రాణాలకు

కర్తలు శివయోగీశ్వరులే కదా! వారి సొమ్ములు వారికి సమర్పించటానికి అలోచన ఎందులకు?" అని పలికింది. వెంటనే శివయోగిని తీసుకురావడానికి బయలుదేరాడు చిరుతొండడు.

అంతకు ముందే శివుడు మరొక మేషంలో గురువుగారి యింటిలో పాఠాలు చదువుకుంటున్న సిరియాళుని దగ్గరకు వెళ్ళాడు. సిరియాళుడు అయన వెళ్ళేసరికి "నీలకంఠ స్తవము" చదువుతూ మిగిలిన పిల్లలలో గ్రహాలలో చంద్రుడులాగా ప్రకాశిస్తున్నాడు. ■ జటాధారిని చూడగానే సిరియాళుడు ఎదురుగా వెళ్ళి సాష్టాంగ నమస్కారం చేశాడు. భక్తి తాత్పర్యంతో నమస్కరిస్తూ నిల్చున్న సిరియాళునితో "నాయనా! నీ తండ్రి చిఱుతొండనంటి నిన్ను చంపి ఒక నిర్భాగ్యుడైన శివయోగికి అహరంగా పెట్టబోతున్నాడు. కడుపున బుట్టిన కూరిమి కుమారుని, మెడకోసి చంపి జోగులకు పెట్టి క్రూరుడు ఈ లోకంలో ఎవడైనా ఉంటాడా? స్నేహ శీలిని కాబట్టి ఈ మెషం నీకు చెప్పడానికై వచ్చాను. బ్రతికి వుంటే బలుసాకు తినవచ్చు. నీ ప్రాణాలు కాపాడుకో" అన్నాడు. కుమార సిరియాళుడు చెవులు మూసికొని "మహానుభావా! నీవీ రకంగా మాట్లాడటం న్యాయమా! ఇతరుల కోసమై శరీరమును ధనమును వ్యయం చేయడం కంటే ఈ జన్మకు సార్థక్య మేమున్నది?" అన్నాడు.

శివుడు "ఓహో! వీడు చిఱుతొండని మించినవాడు" అనుకుని వెడలి పోయెను.

చిఱుతొండడు వృద్ధ శివయోగిని వీపుమీద ఎక్కించుకొని గ్రుడ్డి అవ్వ వెంటరాగా ఇంటికి తీసుకువెళ్ళాడు. ఇంటికి తెచ్చి వారిని స్నానం చేయించి సూతన వస్త్రాలు సమర్పించాడు. ఇంతలో శివుని అజ్ఞచే పార్వతీదేవి పచ్చి బాలింతరాలు వేషంతో తిరువెంగనాంచి దగ్గరకు వచ్చి "అమ్మా! నిజమో అబద్ధమో నాకు తెలియదు కాని ప్రజలందరూ ఒకటి చెప్పుకొంటున్నారు. మీరు కుమారుని చంపి ఎవరో దుర్మార్గుడైన యోగికి ఓగిరంగా పెట్టబోతున్నారట. జోగులు కుట్రపాయ శీలురు. కన్న కుమారుణ్ణి చంపటానికి మీకు బుద్ధి ఎలా వచ్చింది? ■ తండ్రి మగవాడా? ప్రానా?" అని హితవు చెప్పింది. ■ బాలింతరాలు మాటలు విని తిరువెంగనాంచి "అమ్మా! శివుడు, శివయోగి - వీరిరువురికి మధ్య భేదమేమున్నది? శివుడే కర్త, శివుడే భోక్త. అర్థ ప్రాణములు శివాధీనములు - వీటైకై చింతించడం ఎందులకు? పాపం చాలిపోయింది వచ్చి వెళ్ళిరా" అని పలికింది. తన పన్నాగము షఫలం కాగా పార్వతీ దేవి అంతరానమై పోయింది.



చిఱుతొండనంది పాతశాలకు వెళ్లి కుమారుణ్ణి తీసుకు వచ్చాడు. సుగంధ ద్రవ్యములతో చక్కగా స్నానం చేయించాడు. సిగలో పూలుపెట్టారు. నుదుట భస్మ త్రెపుండ్రాంకము తీర్చిదిద్దారు. కుమారుణ్ణి తొడమీద కూర్చుండ బెట్టుకొని, “తండ్రీ! సిరాలా! మా వలన ప్రేమవాత్సల్యాలను మనసులో భావించకు. ఎల్లప్పుడూ పంచాక్షరీ మంత్రమే జపిస్తూ ఉండు. ఇందే పరబ్రహ్మర్థ సంసిద్ధి” అని పలికి కత్తితో అతని శిరమును ఖండించాడు. ఒక్క ప్రేటుతో క్రిందపడిపోయిన సిరియాళుని శిరస్సు “నమః శివాయ” అని మంత్రం పఠిస్తున్నది.

భోజనశాలలో వంట సిద్ధమైంది. అమృతాహారం ఆరగించవలసినదిగా నమస్కరించారు నంది దంపతులు. “అయ్యో! నా వ్రతము భంగమైనది. నీ వారగింపకుండా భోజనం చేయడానికి నాకు చేయాడుతుందా? అంతేశాకమణోక్త నియమం ఉన్నది. మగబిడ్డడు లేని నిర్భాగ్యుని ఇంటిలో భోజనం చేయకూడదు. నీ కుమారుని పిలువు.” అన్నాడు. మాయా జంగముడు “స్వామీ! ముందే ఆ యెయం చెప్పి ఉంటే కుమారుని పిలిచేవాణ్ణి. ఇప్పుడు వాడెక్కడికి పోయినాడో అడుకోడానికి” అన్నాడు నంది. వృద్ధ దంపతులు నంది భార్యను, ఎలుగెత్తి కుమారుని పిలవమన్నారు. వెంటనే “రారా! నా కన్న తండ్రీ! సిరాలా! రారా! నా ప్రాణ ప్రదమా! రారా! రారా! కుమారా!” అని దిక్కులు ప్రతిధ్వనించేటట్లు పిలిచింది తల్లి. మరుక్షణమే ఆకులలో ఉన్న శాకపాకాలనుంచి సిరియాల కుమారుడు వారి ముందు నిలిచాడు. పరమశివుడు భస్మదేహంతో నాగాలంకార భూషణుడై అర్థ చంద్రాకృతితో సాక్షాత్కరించి, సశరీరములతో కైలాసానికి రమ్మని వారిని అహ్వానించాడు. అంత చిఱుతొండడు “స్వామీ!” నీ దయవల్ల వేయి గోత్రములకు చెందిన మా వైశ్యులందరు ఈ కంచి పట్టణంలో ఈశ్వరా రాధనం చేస్తూ ఉన్నారు. వారి నందరినీ వీడి నేనొక్కడినే రాలేను. ఇంతమందినీ కైలాసానికి రమ్మంటి వస్తాను” అన్నాడు. శంభుడు కరుణించి కంచిలో ఉన్న వైశ్యులందరూ కైలాసానికి వచ్చేటట్లు వరం ప్రసాదించాడు.

కన్న కుమారుని కూడ బలిచేయడానికి వెనుదీయకుండా తనతోపాటు స్వజనానికి కూడ మోక్షం ఇప్పించిన చిరుతొండ నంది, పరోపకారార్థమై తన శరీరమే దానమొనర్చిన సిరియాళుడు, శైవభక్తులలో అగ్రగణ్యుడు.



## దైవస్తుతి

కమలాకువ చూచుక కిందుమతో  
వియ్యతాదుతో కాతుల నీలతనో,  
మొలాదుతో లోవన బోతునీ  
విజయీభవ పేంకట శైలపతే!

## కుమారీ!

తన కెంత మేలు చేసిన  
మనమున కింపైన పనులు మసలిన దాసి  
వనితల దెప్పటికైదు  
జనవిచ్చి మెలంగరాదు జగతి కుమారీ!

భావము : తన కెంత మేలు చేసినప్పటికిని, మనస్సున కిష్టమైన పనులు  
చేసినప్పటికిని, దాసికి ఎప్పుడును చను వీయరాదు.

★★★★

## గార్ల్యుడు (బృహదారణ్య కోపనిషద్భాగ)

గార్ల్యుడు భరద్వాజమహర్షి శిష్యుడు. తీర్థణబుద్ధితో, బ్రహ్మచర్య దీక్షతో, ప్రగాఢ పరిశ్రమతో గార్ల్యుడు వేద శాస్త్రములయందు సంపూర్ణాధికారియైనాడు. గుర్వాశ్రమమునకు వచ్చిన విద్వాంసులతో శాస్త్ర చర్చచేయుట వారిని పరాజితుల చేయుట అతని వినోదము. సమావర్తన సంస్కారము చేసి భరద్వాజులు అతనిని స్వగృహమునకు వెళ్ళుటకు అనుమతించారు. వాత్సల్యంతో భరద్వాజులు- “శిష్యా! ముందైనదా పారపాటున గూడ గర్వించి ఏ విద్వాంసుని అవమానించకుము. విద్వాంసుడు సాటి విద్వాంసుని అవమానించుట శాస్త్ర విరుద్ధము. అట్టివాని విద్య నిర్భరకము. అట్టి తరి బుద్ధి క్రూరమైనదై పోవును. వారి వలన సమాజమున కెన్నడూ హితము చేకూరదు.” అని సందేశమిచ్చి పంపెను. గార్ల్యుని స్వాభిమానము దెబ్బతినెను.

ఆశ్రమమును వీడు దుఃఖములో స్వగృహము చేరు సంతసముతో గార్ల్యుడు పయనమై వెళ్ళాడు. మాతృప్రేమతో తన్ను చూచిన గురుపత్నిని, సోదరభావంతో కాలం గడిపిన విద్యార్థి భృందాన్ని తల్చుకుంటూ ఆశ్రమం వైపు తిరిగి తిరిగి చూస్తూ వదలలేక ఆశ్రమాన్ని వదలి వెళ్ళాడు గార్ల్యుడు. స్వగృహం చేరి దారిద్ర్యము వలన కుటుంబ జనులు పొందుతూన్న దైన్యం అతనిని కలచేసింది. రెండు మూడు దినములు ఎట్లా గడుపు ధనార్థియై, తండ్రియాజ్ఞ తీసుకుని బయల్దేరాడు గార్ల్యుడు. కాశీ రాజైన అజాత శత్రువు విద్యా దాన శక్తుల కారణంగా విశ్వ విఖ్యాతుడైనాడు. అతని వద్దకు ధనార్థులేగాక విద్యా సముపార్జనకై రాకుమారులు, ముని కుమారులు వచ్చేవారు. అంతేగాదు అనేక మంది మహా పండితులు కూడ తమ సందేహములను నివృత్తి ప్రేసుకోవడానికి అజాత శత్రువును చేరేవారు. బ్రహ్మజ్ఞునియైన ఆ రాజు వారి సందేహాలను చక్కగా నివృత్తిచేసి భూరిదక్షణలతో సత్కరించేవాడు. గార్ల్యుడు అజాత శత్రువుని గురించి విన్నాడు. అందుచేత కాశీ నగరమునకు ప్రయాణమైనాడు. దారిలో అతడు ఉపమన్యుని ఆశ్రమాన్ని దర్శించాడు. తీజోమూర్తియైన ఉపమన్యుడు గార్ల్యుని వినయశీలానికి సంతోషించి కాశీ నరేంద్రుని దర్శనం చేయిస్తానన్నాడు. గార్ల్యుడు చాల ఆనందించాడు.

పండిత సభ యందున్న అజాతశత్రువు, ఆచార్య ఉపమన్యువు శిష్యులయంతో వస్తున్నాడన్న వార్తవిని ఎదురేగి పూజించి మణిమయ సింహాసనంపై అశేసుని చేశాడు. ఉపమన్యువు నరేంద్రునికి గార్ఝుని పరిచయం చేసి స్వప్రయోజన సిద్ధికి రాజదర్శనం చేస్తున్నట్లుగా చెప్పాడు. గార్ఝుని అహం ఆ మాటలకు దెబ్బతిన్నది. అతనిలోని పాండిత్యాహంకారసర్పం పడగవెప్పి బుసలు కొట్టింది. ఉచితా నుచితాలు మరచి గార్ఝుడు- “భూపాల! మీరు అనేక విద్యార్థులను చదివించుదురని విన్నాను. ఇట్టి బ్రాహ్మణ ప్రవృత్తికి మీరు సంపూర్ణాధికారులవునో కాదో తెలుసుకొనుటకు మీతో శాస్త్ర చర్చను కోరుతున్నాను” అన్నాడు. ఈ మాటలు సభికులందరిని వ్యధ పెట్టినాయి, అజాత శత్రువు వినయంగా- “అర్యా! తమవంటి పండిత ప్రకాండులతో శాస్త్రచర్చ చేయుసాహసం నేనెన్నడు కోరలేదు. మీరు అభిలషించినచో యిది సాయంత్రము మీ సేవకు సంసిద్ధుడను. మీరు అలసినట్లున్నారు విశ్రాంతి తీసుకొనండి” అని చెప్పాడు. ఆ రాజు మాటలలో గార్ఝునికి వ్యంగ్య భావం గోచరించింది. ఆచార్యుని ఆజ్ఞావలన అణగియున్న అతని అభిమాన ప్రవృత్తి నగ్న రూపంలో పునః ప్రత్యక్షమైంది. క్రోధారుణ నేత్రాలతో “రాజా! నీ సేవలు నాకు అవసరంలేదు. బ్రహ్మ జ్ఞాన మెయములో మీ శక్తి ఎంతటిదో పరీక్షింపు గోరుచున్నాను.” గార్ఝుని పాండిత్యమదము సభవారికి గోచరమయ్యెను. రాజు సభ చాలించెను.

మరునాడు సాయంత్రము అతిథిశాలలో అజాత శత్రువు గార్ఝుని దర్శించెను. గార్ఝుని కోరిక మేరకు శాస్త్ర చర్చ ప్రారంభ మాయెను. గార్ఝుని ప్రథమ ప్రశ్నలోనే అతని జ్ఞానపరిమితి అజాతశత్రువుకు గోచరమైంది. గార్ఝుడు పరాజితుడై తన అజ్ఞానమునకు చింతించి అహంకారము చంపుకుని జ్ఞానానికై అజాత శత్రువునే ఆశ్రయించాడు.

విద్వాంసులను అవమానించుట నీచ సర్వము కన్న దుఃఖదాయకమైనది. అట్టి వాని విద్య నిరర్థకము, బుద్ధి క్రూరపూర్ణమైనదై పోవును. అందువలన సజ్జనులకు, పండితులకు అది తగదు.



## దైవ స్తుతి

పద్మాసన సితే దేవి  
పరబ్రహ్మ స్వరూపిణీ  
పరమేశ్వరి జగన్మాతా  
మహాలక్ష్మీ నమోఽస్తుతే.

## భాస్కరా!

కాలిమి తోడుతం దగవు తప్పక నేర్పరి యొప్పు దప్పులం  
బాలనసేయుఁగా, కట నుపాయ విహనుడు సేయ నేర్పునే  
పాలును పేజు పరుపంగ మరాళ మెరుంగు గాక మా  
ర్గాల మెరుంగునే తదురు వారు రసజ్ఞతఁ బూన భాస్కరా ! 11

భావము : భాస్కరా! నేర్పరి యగువాడు సహనముతో న్యాయమార్గమున మంచి  
చేతులను విమర్శించి నిర్ణయించును. కాని ఉపాయ విహనుడట్లు  
చేయనేరడు. హంస పాలను, నీటిని వేరు చేయగలుగును. గాన  
మార్గాలమున కట్టి వివేకము లేదు.

★★★★

## భృగుమహర్షి

ఒకనాడు సర్వస్వతీ నదీ తీరంలో మహా తపోసంపన్నులగు కశ్యప, వశిష్ట, వామదేవాది మునులు సమావేశమైనారు. వారందరు విశ్వకల్యాణార్థమై ఒక మహాయాగమును చేయ నిశ్చయించారు. ఆ సమయానికి నారద మహర్షి కూడ అచటకు విచ్చేశాడు. మహర్షి మండలి నారదునకు అభివాదములు చెప్పి సుఖాసీనుని చేశారు. నారదుడు ఆ యాగలక్ష్యమునకు సంతోషించాడు. యజ్ఞభోక్త, ఫలప్రదాత, సర్వసాక్షి, ప్రభువు అగు దేవుని, యజ్ఞముతో సంప్రీతునిగా జీయ నిర్ణయించారు. అయితే, త్రిమూర్తులలో అట్టి వాడెవరు అన్నది వారి సమస్య. ■ సమస్యను పరిష్కరించి అట్టి పరమ పురుషుని నిర్ణయించే భారం తపో వృద్ధుడు, మహాత్మ పూర్ణుడు అయిన భృగుమహర్షిపై ఉంచారు. 'సరే' యని ఆ మహర్షి అంగీకరించి బయల్దేరాడు.

తపోగదిమకు నిదర్శనమా అన్నట్లు భృగుమహర్షి అరికాలునందు ఒకనేత్రం ఉన్నది. అగ్ని సమ తేజోవంతుడైన భృగువు సరాసరి సత్యలోకానికి వెళ్ళాడు. బ్రహ్మదేవుని పరీక్షించడానికి, ఆ సమయాన బ్రహ్మ సర్వస్వతీ దేవితో వినోద కాలక్షేపం చేస్తున్నాడు. ■ స్వర రూపిణి తన వీణానాదంతో లోకాన్ని ఆనంద పరవశం చేస్తోంది. అందరూ ఆనందంతో మైమరచి ఉన్నారు. భృగుమహర్షి రాకను బ్రహ్మ గమనింపలేదు. గౌరవాభివాదము లేదు. అతిథి సత్కారం అనులే లేదు. బ్రహ్మదేవుని తిరస్కార భావమునకు కోపించి భృగువు "నీవు అపూజ్యుడవు కమ్ము" ■ బ్రహ్మను శపించి వెళ్ళిపోయాడు.

సరాసరి భృగువు కైలాసం చేరాడు. అక్కడ పార్వతీ పరమేశ్వరులు ఆనందంతో తాండవం చేస్తున్నారు. డమరుక శబ్దాలలో, తాండవ నృత్య సంగ్రంభంలో భృగువు రాకను గమనించినవారే లేరు. అదరంలో అహ్వనించిన వారులే లేరు. భృగువు కోపంతో రెచ్చిపోయాడు. "శివరూపానికి కాక శివలింగానికి పూజ్యత గల్గుగాక" ■ శపించి వెనువెన వెళ్ళిపోయాడు.

భృగువు ఎఱ్ఱలోకానికి వెళ్ళాడు. ఏకాంతంలో మహాఎఱ్ఱువు శేషశయ్యపై  
 లక్ష్మీదేవితో సరస సల్లాపాలతో మునిగి ఉన్నాడు. వారు భృగుమహర్షిని చూడలేదు.  
 వేచియున్న మునిని పలుకరింప లేదు. భృగుముని అవమానభారంతో క్రుద్ధుడైనాడు.  
 అతడు సురసురలాడుతూ ఎఱ్ఱమూర్తిని సమీపించి ఆయన వక్షస్థలమును తన్నెను.  
 సంభ్రమముతో గోవిందుడు లేచి మునిని గౌరవించి సుఖాసీనుని గావించెను.  
 “మహర్షీ! నీ లోలుడనై మీరాక లిరుగజాలక మీయెడ అపరాధము నొనర్చితిని.  
 తాడనమున మీ పాదము నొచ్చెను కదా” అని కమలాక్షుడు ముని పాదములొత్తు  
 నెమున భృగుపాదస్థమగు నయనమును చిదిపెను. తోడనే మునికి తన అకృత్యము  
 తెలిసినచ్చి ఎఱ్ఱపాదములపై బడెను. అతని అహంకారము, గర్వము నశించెను.

ఎంతటి తపోధనుడైనా అహంకార, గర్వములు కలిగియున్నచో ఎట్టి  
 అకృత్యమొనర్చుట కైనను వెనుదీయదు కదా!

★ ★ ★ ★

త్యజేదేకం కులస్యార్థే గ్రామస్యార్థే కులం త్యజేత్  
 గ్రామం జనపదస్యార్థే, అత్కార్థే పృథివీం త్యజేత్.

★ ★ ★ ★

## దైవస్తుతి

మమదేవసుతం దేవం  
కంస చాణూర మధనమ్  
దేవకీ పరమానందం  
శృష్ణం వందే జగదురుమ్.

కుమారీ!

పురుషు లన్నదమ్ములు,  
వరుణే దైవంబు, పశుమల్ వదినల్  
మరదండ్రు నత్తమామలు  
ధరః దల్లియుఁ దండ్రీయవియుఁ దలదృ మారీ!

భావము : కుమారీ! పరపురుషులను అన్నదమ్ములగును, నీ భర్తను దేవుడుగను,  
వదినెలను మరదండ్రును అత్త బెల్లండ్రుగను, అత్త మామలను తల్లి  
దండ్రులుగను భావింప వలయును.

★★★★



## సైరంధ్ర

అరణ్యవాసం పూర్తి అయిపోయింది. ధర్మరాజు కంకుభట్టుగా, భీమసేనుడు వలలుడుగా, అర్జునుడు భూహన్తులగా, నకులుడు గ్రంథికుడుగా, సహదేవుడు తంత్రీపాలుడుగా, ద్రౌపది సైరంధ్రుని పేరులు మార్చుకొని విరాటరాజు కొల్వలో ప్రవేశించారు.

విరాటరాజు బావమరది పేరు కీచకుడు. కీచకుడు మహా బలిష్ఠుడు. దుర్విదగ్ధుడు, రూపాభిమాని. తన బాహు పరాక్రమంతో పెక్కుమంది రాజులను జయించి బావగారికి ఇష్టుడై సేనాపతియై తన అధిపత్యం వెలగ బెడుతున్నాడు. అతడు అడింది అటగా పాడింది పాటగా సాగిపోతున్నది. ఒకనాడు రాజుపత్ని సుధేష్ఠ అంతఃపురంలో ఉన్న సైరంధ్రుని చూచాడు కీచకుడు. అతని హృదయం మన్మథభావ వివికమైపోయింది. అమెను సమీపించి “జగదీశ సుకుమారీ! నీ కేల ఈ వెట్టిచాకిరి. నీ ముఖచంద్రుడు ■ హృదయాన్ని కలచేస్తున్నాడు. బంగారు కలశములవలె ప్రకాశించే నీ వక్త్రజాలు నన్ను తపించేస్తున్నాయి. మదనడు నన్ను దహించివేస్తున్నాడు. నువ్వు నా భవనానికి వచ్చి సర్వ భోగభాగ్యాలు అనుభవించు” అని దీనంగా ప్రేమసల్లాపం ప్రారంభించాడు.

సైరంధ్రుని మేషంలో ఉన్న పరమ పతివ్రతయైన ద్రౌపది అతనికి అనేక విధాల హితవు చెప్పింది. పర భార్యాసక్తుడైనవానికి ఇహపర లోకాలు లభించవని ధర్మం బోధించింది. కీచకుడికి అమె మాటలు చెవి కెక్కిలేదు. అతనిలో మోహం పెచ్చు పెరిగింది. “పరుసతీ సంగమ పాపం ఓర్చవచ్చునుగాని, ఈ మన్మథ తాపాన్ని మాత్రం నేను భరించలేను” అన్నాడు కీచకుడు.

ఇకమెత్తబడితే ఈ నీచుడు జంకడని తలచి ద్రౌపది “బాహుబల పరాక్రమ సంపన్నులైనవారు భర్తలు నాకు ఐదుగురున్నారు. శత్రు నిర్మూలన విద్యలో వారు అరితీరినవారు. దేవతాంశ సంభూతులు. నీ మాన ప్రాణములు వారి చేతిలో హరింపబడుట తథ్యం. కీచకా!” అని హెచ్చరించింది. మధాంధుడైన కీచకుడు “నా బాహుబలాన్ని చెనకడానికి నీ పతులకే కాదు- ఈ మూడు లోకాలలో ఎవరికీ సాధ్యం కాదు” అన్నాడు. ద్రౌపది వాడి మాటలు విని “ఎవకే హేనుడా! అందుని నూనిపండ్లు కోయటానికి ఎందుకు ప్రయత్నం చేస్తావు? రావణాసురుడు మొదలైనవారికి ఏ గతి పట్టిందో నీకూ ■ గతి తప్పదు” అని పలికింది. చిన్నబోయిన మొహంతో అత్తగారైన సుధేష్ఠ, పతివ్రతలను వాంఛించే వాడివల్ల మొత్తం వంశానికి కిడుమూడుతుందని, కామాంధుడికి యమసదనమే సన్నిహితమైనట్లనీ చెప్పింది.

అక్కగారి హితబోధ అతడు పెదచెవిని బిట్టాడు. అతనిని పంపి, ■ రాత్రి మధ్యం తేవడానికై సుధేష్ట సైరంధ్రిని కీచకుని భవనానికి పంపింది. కీచకుడు ఇదే సమయమని లేడిపిల్లమీద పడిన సింహంలా ద్రౌపదిని పట్టుకోబోయాడు. “ఓరీ! దుష్టుడా! నీచబుద్ధి కలిగిన నీకు దుర్గతి తప్పదు.” అని అంటూ సైరంధ్రి రాజభవనానికి పరువెత్తుకుంటూ వచ్చింది. సైరంధ్రి వెంటబట్టాడు కీచకుడు. అమె రెండు చేతులతో వెనకకు నెట్టింది. మూలం తెగిన వృక్షంలా నేలకూలాడు కీచకుడు. సభాసదులందరు వాడి దుశ్శిష్టకు ముక్కుమీద వేలు వేసుకున్నారు.

భీమసేనుడికి ఈ విషయం తెలిసింది. తోకత్రొక్కిన భుజంగంలాగా మండిపడ్డాడు. అతడు ద్రౌపదితో ప్రేమను అభినయించి కీచకుని రాత్రికి నర్తనశాలకు రప్పించమని చెప్పాడు.

రాత్రి అంతా కీచకుడికి నిద్ర పట్టలేదు. అతనికి కన్ను తెరిచినా, కన్ను మూసినా ద్రౌపది రూపమే సాక్షాత్కరిస్తున్నది. తెల్లవారింది. ఉదయమే అక్కగారి అంతఃపురానికి వచ్చిన కీచకునితో ద్రౌపది రాత్రివేళకు తప్పకుండా నర్తనశాలకడకు రమ్మని చెప్పింది చిరునవ్వుతో. కీచకుడి సంతోషానికి అంతులేదు. చీకటిపడుతున్న సమయంలోనే సర్వాలంకారభూషితుడై కీచకుడు నర్తనశాలకు చేరుకున్నాడు. హయతూలికాతల్పంసిద్ధం చేయించాడు. పుష్పాలంకారాలతో సుగంధ ద్రవ్యాలతో శయ్యాగారం అలంకరింపబడింది. జనసంచారమూ మాటుమణిగింది. అంతఃపురం నుంచి ద్రౌపది, పాకశాల నుండి భీమసేనుడు నర్తనశాలకు చేరుకున్నారు. అకు కదిలితేచాలు. సైరంధ్రి వస్తున్నదని తలచుకుంటూ కీచకుడు మోహవిషకుడై పోతున్నాడు. ■ గాఢాంధకారంలో నర్తనశాలలో ప్రవేశించాడు భీమసేనుడు. సైరంధ్రియే మందిరానికి వచ్చిందని కీచకుడు “రా! ప్రేయసీ! భయపడతావేం? నేనే! ప్రణయ సామ్రాజ్య సార్వభౌముణ్ణి” అనుకుంటూ ఎదురుగా వెళ్ళాడు. భీమసేనుడు “రా! ■ నీచుడా! నేటి రాత్రితో నీ జీవితం పరుమాప్త మైనట్లే” అని వికటాత్తాసం చేస్తూ మదించిన ఏనుగు మీద పడిన మృగేంద్రంలాగా వాడిమీద విరుచుకుబడి శరీరాన్ని ముష్టిఘాతాలతో చూర్ణం చేశాడు. బాహా మధ్యంలో బంధించి అంగసుంధులు విడగొట్టి అతని శరీరాన్ని ముద్ద చేశాడు భీమసేనుడు.

పరస్మీలను బలాత్కరించటానికి సాహసంచేసే కాముకులకు కీచక వధ మంచి గుణపాఠం నేర్పుతుంది.



## దేవసుతి

సప్తాశ్వ రథమారూఢం ప్రచండం కశ్యపాత్మజమ్,  
శ్వేతపద్మ ధరం దేవం తం సూర్యం ప్రణమామ్యహమ్

## కుమారీ!

తిట్టిన దిట్టక, కొట్టిన  
గొట్టక, కోపించేసి గోపంపక నీ  
పుట్టిన యింటికి, బాదము  
పెట్టిన యింటికి వన్నెపెట్టు కుమారీ!

భావము : నీవు బలవంతురాలవు, మాటకార్చినను నీ భర్త తిట్టినచో మరల  
తిట్టకుండ, కొట్టినచో తిట్టి కొట్టకుండ కన్నయింటి వారికిని  
అత్తవారికిని మంచుపేరు గడింపుము.

★★★★

## తూర్పు భంగము

మైత్రేయ మహర్షి మహాత్మ్యంపన్నుడు, సకల ధర్మ విచారదుడు. ఒకనాడు మైత్రేయ మహాముని న్యాయవిదుడైన ధర్మజుని కామ్యవనమునందు సందర్శించి ధృతరాష్ట్రుని కొలువునకు వచ్చెను. వచ్చిన మునీంద్రునకు అంబికేయుడు సభక్తికముగా సపర్యలు చేసెను. తన చేత పూజితుడై సుఖవిశ్రాంతుడైన మునివరునకు ముకుళిత హస్తుడై ధృతరాష్ట్రుడు “భట్టారకా! మీ రెందుండి వచ్చితిరి?” అని అడిగెను. మైత్రేయుడు “మహారాజా! జటాజినములు ధరించి, వల్కములను గట్టి ఫలములు కాయలే ఆహారముగా కామ్యవనములోనున్న పాండవేయుల దగ్గరనుండి వచ్చితిని. నిన్ను నీ కుమారులను చూచిపోవుటకై ఇచ్చటకు ఏగుతెంచితిని.” పలికెను.

ముని పలుకులు విని “అర్యా! సత్యభాషణులైన పాండవులు కుశలముగా నున్నారా? మమ్ములను వ్వుడైన తలంచుచున్నారా? అమిత భుజశక్తి సంపన్నులైన పాండుసుతులు సౌభ్రాతృ స్నేహమును విచ్చేదమొనర్చి సమయాతిక్రమము చేయుటకు యత్నించుట లేదు గదా!” అని ప్రశ్నించినాడు. మైత్రేయ మునీంద్రుడు “రాజా! ధర్మయుతు లగుట వలనను, మునివరుల అనురాగము వలనను, పాండవులందరు కుశలము. పాండవులే నియమమును తప్పినచో సూర్యచంద్రాదులే గతులు తప్పుట తథ్యము. అకారణముగా నీ కుమారుడే వారికి కిడు ఒనర్చినాడు” పలికి, దుర్యోధనుని వైపు చూచి ఇట్లనెను.

“నాయనా! పాండవులతో నీకు విరోధమేల? బుద్ధిమంతుడవై వారితో కలిసియున్న, కురువంశమునకు మేలు. పాండుకుమారులు మహాపరాక్రమీపితులు, బలోదగ్రులు, రణరంగభీష్ములు. అందులోను భీష్మసేనడు బక హిడింబాసురులను మట్టుబెట్టినవాడు. జరాసంధుని కూల్చినవాడు, కిష్కిరుని బలమును వమ్ము చేసిన వాడు. అట్టి వాయు తనయుని సమరభూమిలో ఎదుర్కొన గలవారెవరున్నారు? వారికి శ్రీ కృష్ణ ధృష్టద్యుమ్నులు బంధువులు. మానవు లివ్వరికిని వారిని చంపుట సాధ్యముగాదు. నీవు వారితో మైత్రిని వహించుము. ఇదియే కర్తవ్యము.”

మైత్రేయుని పలుకులు ఆదరింపక, దుర్యోధనుడు కాలి బొటన వ్రేలును నేలపై వ్రాయుచు, బాహువులు ఎత్తి, తొడలు చరచి నవ్వుపాగెను. దుర్యోధనుని గాంచి మైత్రేయ మహర్షి కుపితుడై “ఈ అపరాధమునకు ప్రతిఫలముగా మహాయుద్ధమందు భీముని గదా ఘాతముచే నీ తొడలు భగ్గుమగును గాక” అని శపించెను.

మహర్షి శాపమునకు భయపడిపోయి ధృతరాష్ట్రుడు “మహానుభావా! అట్లు కాకుండా వరము ప్రసాదించు” మని ప్రార్థించెను. “నీ కుమారుడు బుద్ధి కలిగి నీతి వంతుడై ప్రవర్తిల్లినచో అట్లు కాదు. కాక బుద్ధిహీనుడై గర్వితుడై వ్యమరించుచో శాపాగ్ని ఫలమును అనుభవింపక తప్పదు.” అని పలికి వెడలి పోయెను.

నీతి దూరుడై దుర్యోధనుడు పాండవుల రాజ్యభాగ మీయక, వారి వినాశమునే ఎల్లప్పుడు ఆకాంక్షించెను. ముని శాపప్రభావము వలన, మహాభారత రణాంతమున శ్రీకృష్ణుని ఆజ్ఞావశవర్తియై భీమసేనుడు తన గదా ప్రహారములచే దుర్యోధనుని ఊరు భంగము కావించెను.

ధర్మవర్తనలకు శుభములును, అధర్మశీలురకు అశుభములును కలుగుననుటకు పాండవ కౌరవ చరిత్రములు చక్కని ఉదాహరణములు.

★ ★ ★ ★

చివ్విపి రోహతి తరుః క్షీణోఽ ప్త్యపచీయతే చంద్రః

విమృశస్త్రః సస్త్రః సంతప్తస్త్రే నతే యదా.

★ ★ ★ ★

## దైవస్తుతి

వతుర్భుజీ! వంద్రకా వతంసే  
కుచోన్మతే! కుంకుమరాగశోణీ!  
పుండ్రేక్షు పాశాంకుశపుష్పబాణ  
హస్తే! నమస్తే! ~~మృగదేవ~~ మాత!

## కుమారీ!

నవ్యంగ రాదు పలుమరు,  
నవ్వినఁ జిలువవ్వగాని, నగరాదెప్పుడున్  
గవ్వలవలె దంతంబులు  
జవ్వన కానంగ ~~చెడిదొడ~~ కుమారీ!

భావము : కుమారీ! నవ్వు నాలుగు విధముల చేతును వెషయమును తెలిసికొని  
పలుమారులు నవ్వరాదు. ఒకవేళ నవ్వినను చిరునవ్వు నవ్వవలెను  
గాని పళ్ళన్నియు ~~చెడిదొడ~~ కనిపించునట్లు జరిగిలించ రాదు.

★★★★

## పోతన

సహజ కవి అయిన బమ్మెర పోతన - కేసన మంత్రి లక్ష్మనాంబల కుమారుడు. బమ్మెర వారి ఇల్లు శివభక్తికి నిలయము. వారి లోగిలి శివాలయమే. చిదానంద యోగీంద్రుని కృపా విశేషంచేత తారకమంత్రము పొందిన పోతనకు “సహజ పాండిత్య” ముదయించెను. అతని పాండిత్యమన్న జ్ఞానమే. రామభద్రుడు పోతనకు స్వప్నమున దర్శనమిచ్చి “భాగవతము మన్నామాంకితముగ బలుకుము. భవబంధములు తెగు”నని అనతిచ్చెను. ■ అజ్ఞ మేరకు పోతన మహాకవి సంస్కృత భాగవతమును అంధ్రీకరించెను.

పోతన రచించిన భాగవతము జగత్ప్రసిద్ధమైనది. కవులు తాము రచించిన గ్రంథములను రాజులకు అంకితమిచ్చి, ధన కనక వస్తు వాహనములు పొందుట పరిపాటి, పోతనకు కవి సార్వభౌముడయిన శ్రీనాథుడు బావగారు. శ్రీనాథుడు రాజాస్థానములలో ప్రవేశించి, తన ప్రజ్ఞను ప్రదర్శించి గ్రంథములను కృతి యొసగి సుఖించెడివాడు. శ్రీనాథుడు తన బావ అనుభవస్తున్న దారిద్ర్యమును చూచి మిక్కిలి చింతించి కర్ణాటపతికి భాగవతము అంకితము చేయింపవలెనను ఉహతో అతడు పోతన వద్దకు పరివారంతో వచ్చాడు. కాని పోతన పేదరికమునకు క్రుంగువాడు కాదు. అతనికి నిధి కంటే రాముని సన్నిధియే చాల సుఖము. పాపము శ్రీనాథుడు పరిపరి విధాల పోతనకు నచ్చచెప్పు చూచాడు. కాని పోతనను నరస్తుతికి సుముఖునిగా చేయలేకపోయాడు. అక్కసుతో శ్రీనాథుడు భాగవతమందు తప్పులు పట్టుకొని వెక్కిరించదలచాడు. గజేంద్రమోక్షమున గల “సిరికిం జెప్పుడు శంఖచక్ర యుగముం జీదోయి.....” అను పద్యము చదివి - “బావా! ఏమయ్యా నీ రచన! గజరాజును రక్షించుటకు పోవుచున్న శ్రీహరి ఏ సాధనములు తీసుకొనక వెళ్ళినని వ్రాసితే? అచట ఏమి చేయుటకు వెళ్ళాడు నీ శ్రీహరి? శంఖ చక్రములు లేకుండా చేతు లూపుకొనుచు చోద్యము చూచుటకై వెళ్ళాడా? అని ఆక్షేపించాడు. పోతన మారు మాటాడక తిరగున్నాడు. మరునాడు శ్రీనాథుడు ఇతర పండితులతో ముచ్చటస్తూ సావిరిలో కూర్చుని యుండగా, పోతన అతని కుమారుని ఒక చోట

దాచి పెరటిలోని నూతి యందు ఒక పెద్ద బండను వేసి "బావా! నీ కుమారుడు నూతిలో బడినాడు. అయ్యో!" అని అరచెను. శ్రీనాథుడు దభాలున పరుగెత్తివచ్చి ఎప్పులుడై ఏమి చేయుటకు చేయాడక బావిచుట్టూ తిరుగుతూ అయ్యో! నాయనా ఎక్కడరా అని దుఃఖించసాగాడు. అంత పోతన "■■■■ నిచ్చిన ఎది? తాళివీ?" అని ఎత్తి పొడిచాడు. శ్రీనాథుడు నిశ్చేష్టతుడైనాడు. గదిలో దాచిన కుమారుని చూపి "నీ వెట్లు పరువెత్తి వచ్చావో అట్టి జగత్తుకు తండ్రియైన పరమేశ్వరుడు కూడ భక్తుల మొర విని తటాలున వచ్చెనని గ్రహించితివా" ■■■ అడిగెను. ■ విధముగా పోతన భక్తి మహిమను, భక్తుల ఎడ పరమేశ్వరుని ప్రేమను నిరూపించాడు.

★ ■ ★ ★

విద్యత్వం చ నృపత్వం చ నైవ కుల్యే కదావన,  
స్వదేశే పూజ్యతే రాజా, విద్వాన్ సర్వత్ర పూజ్యతే.

★ ★ ★ ★



## దైవస్తుతి

ఓం నమః ప్రణవారాయ  
శుదం జ్ఞానేకమూర్తయే  
నిర్మలాయ ప్రశాంతాయ  
దక్షిణామూర్తయే నమః

## కుమారీ!

~~మమము~~ గంగాయాత్రలు  
~~మమము~~ నోములును దాన ధర్మములు పు-  
ణ్య పురాణాల పతిభక్తికి  
నేను మింపను సాటిరాక యుండుఁ, కుమారీ!

భావము . జప తపములు, దాన ధర్మములు మున్నగునవి పతిభక్తితో  
సమానములు కానేరవు. పతిభక్తియే వానికంటె శ్రేష్ఠమైనదని భావము.

★★★★

## కొశికుడు

పూర్వం ఒక గ్రామంలో “కొశికుడు” అనే బ్రాహ్మణుడు ఉండేవాడు. కొశికుడు ధర్మ తుఫీలుడు. నిరంతర అధ్యయన తత్పరుడు. ఒకనాడు గ్రామ సమీపంలో ఉన్న ఒక వృక్షమూలమునందు ఆసీనుడై వేదములను గుణించు కొంటున్నాడు. ఇంతలో చెట్టుకొమ్మమీద ఉన్న ‘కొత్తిర’ అతని మీద రెట్ట వేసింది. ■ ఎవ్వడు మిక్కిలి కోపంతో కొమ్మ మీదికి చూశాడు. అతని క్రోధాగ్నిలో కొత్తిర భస్మమై పోయింది. “అయ్యో! నేనెంత దయాహీనుణ్ణి! నిష్కారణంగా ■ కొత్తిర ప్రాణాలు తీసిన నా కింక శాంతి ఎక్కడిది?” అని బహువిధముల చింతిస్తూ మధ్యాహ్నం కావటంవల్ల గ్రామానికి భిక్షకు బయలుదేరాడు.

ఒక పుణ్య గృహము వాకిట్లో నిలిచి కొశికుడు “భిక్షాం దేహి” అన్నాడు. ■ గేస్తురాలు అతి సంభ్రమంతో భిక్ష పెట్టడానికై పాత్రలు శోధిస్తున్నది. ఇంతలో ■ భర్త ఆకలితో తూలిపోతూ ఇంటికి వచ్చాడు. ■ పతివ్రత వెంటనే భక్తితో ప్రయత్నపూర్వకంగా అయనకు భోజనము పెట్టి, భోజనానంతరం చక్కని శయ్యను ఏర్పాటు చేసింది. భర్త పాదములు ఒత్తుతూ ఉండగా, బ్రాహ్మణుడు భిక్ష అడిగిన మెయం గుర్తుకు వచ్చి, వెంటనే భిక్ష గైకొని వెళ్ళింది. అమెను చూచి రోషలో చనుడై “ఓహి! దుర్మతి! అడిగినప్పుడు భిక్ష పెట్టక ఉపేక్షించి నన్ను అవమానం చేశావు. నీ కేల ఈ కండకావరము?” అన్నాడు.

అ మానినీ తిలకము వినయంగా “స్వామీ! వినుడు. నా భర్త క్షుధార్తుడై ఇంటికి రాగా అ మహాత్మునికి సుపర్యచేస్తూ మీ మాటనే మరచాను, క్షమింపుడు” ■ ప్రార్థించింది. అతడు మరింత క్రోధుడై “ఏమీ! నీ భర్త మా కంటిను గొప్పవాడా? లోకపంద్యులైన భూసురేంద్రులనే అవమానించిన దుష్టురాలవు నీవు. అవమానితులైన భూసురుల క్రోధాగ్నిలో త్రిభువనాలు సైతం నాశనం కావలసిందే! నీకు తెలియదు కాబోలు!” అని తీక్షణంగా పలికాడు.

కొశికుని వాక్యములు విని “మహానుభావా! బ్రహ్మవిదులైన బ్రాహ్మణ శ్రేష్ఠుల మహిమ ఎరుగ కేమి? ■ గ్రహానుగ్రహ సమర్థులైన పెక్కుమంది బ్రాహ్మణుల చరితలను వినుచునే ఉన్నారము కదా! కాని నాకు పతియే పరమ దైవము. త్రికరణశుద్ధిగా అయినకు హితము నాచరించుటయే నా వ్రతము. నీవు ముక్తిప్రసని ఎరుగుదును. కోపంతో ఒక కొత్త ప్రాణములను కోల్పోయినది గదా! నా పాతివ్రత్య మహిమచే ఈ విషయమును గ్రహించితిని. అయిన, క్రోధ మోహములే మానవులకు ఘోర శత్రువులు. ఎవడు ఇంద్రియములను జయించి సత్యవాక్యాలకుడై గురు జనమునకు హితమును కూర్చునే కామము వాని దరిజేరదు. పట్కర్మ లాచరించువాడే బ్రాహ్మణుడని ప్రసిద్ధి చెందును. బ్రాహ్మణునకు శమము అధ్యయనము పరమ ధనములు. ఇవియే ధర్మ గతికి సాధనములు. నీవు కేవల స్వాధ్యాయ పరుడవే కాని ధర్మసూక్ష్మత నెరుగవు. కావున మిథిలానగరమునకు వెళ్ళి సత్యవాదియు, జితేంద్రియుడునయిన ధర్మవ్యాధునికడ కరిగి సకల ధర్మములను తెలిసికొనుము.” అని పలికెను.

కొశికుడు ■ పతివ్రతాతిలకము మాటలకు సంతసించి “తల్లీ! నీ పతిభక్తి ప్రశంసనీయమైనది. నా చిత్తము ప్రశాంతమైనది. నీకు సర్వశుభములు చేకూరును గాక!” అని దీవించి వెడలి పోయెను.

పతి పాద సేవాపరాయణులైన మానిసిమణులను పరుల కోపతాపములు ఏమియు చేయ నేరవుగదా! కావున పండితులైనను కామ క్రోధములను జయింప గలిగినవారే వంద్యులు.



## రైవస్తుతి

మదామహర్తారం దాకారం సర్వ సంపదామ్,  
లోకాభిరామం శ్రీరామం భూయో భూయో నమామ్యహవమ్.

## భాస్కరా!

పట్టున విక్రమన్ మదముఁబట్టి మహాత్ముల మోలకాడనం  
బట్టిన కార్యములే వెరును, బ్రాణము రోపు, నిరర్థ రోషములే  
పుట్టు, మహాశుఁగాదని ముట్టి నొవర్చిన యజ్ఞతంత్రములే  
ముట్టబోయి - దక్షునికి మోసము వచ్చెగదయ్య భాస్కరా!

భావము : పట్టదలతో మదాంధుడై మహాత్ములను నిందించినచో చేపట్టిన  
కార్యములు చెడిపోవును. ప్రాణమునకు ముప్పువచ్చును. యజ్ఞ  
సమయమునందును ఈశ్వరుని కాదని తూలనాడిన దక్షుని యజ్ఞము  
భంగమగుటయే కాక చివరకు ప్రాణములనే కోల్పోయిను.

★★★★

## ద్రోణుడు

ద్రోణుడు ధర్మ తత్వజ్ఞుడు. భరద్వాజముని కుమారుడు. శుక్రవంశమున పుట్టిన పుణ్యమూర్తి. సకల శస్త్రాస్త్ర కోవిదుడు. ద్రుపదుని బాల్యమిత్రుడు.

ద్రోణ ద్రుపదులు ఇరువురు కలిసి వేదాధ్యయనము చేశారు. కొంత కాల మనంతరము ద్రుపదుడు పాంచాల దేశమునకు రాజయ్యెను. ఒక నాడు ద్రోణుడు ద్రుపదుని వద్దకు ధనార్థియై వెళ్ళి “నేను నీ బాల్య సఖుడను. ద్రోణుడను. సహాధ్యాయుడనైన నన్ను నీ వెరగవా?” అని ప్రణామపూర్వకముగా పలికెను. రాజ్యమదాంధుడైన ద్రుపదుడు “పలుకులు సహింపలేక” దరిద్ర బ్రాహ్మణులకు ధారణీశులకు సఖ్య మెక్కడ? నెయ్యము కయ్యము వియ్యము సమానమైనవారికి మాత్రమే సంభవించును. కటిక దరిద్రుడైన నీ వెక్కడ? మహారాజునైన నేనెక్కడ?” అని పలికెను.

ఐశ్వర్య గర్వముతో పలికిన ద్రుపదుని పలుకులకు ద్రోణుడు మిగుల అవమానమును చెంది, భార్యా పుత్రులతో శిష్యగణముతో హస్తినాపురమున కరిగెను. హస్తినాపురమున భీష్మునితో తన అవమాన వృత్తాంతము చెప్పగా, అతడు కురు పాండు కుమారులను చూపి వారిని శిష్యులుగా సమర్పించెను. వారిని ద్రోణుడు “నా ఇష్టమైన కార్యమును మీలో నెవరు కావించు”రని అడిగెను. కొరవులు మిన్నకుండిరి. పాండవులలో ఇంద్రసుతుడైన అర్జునుడు అతని ఇష్టకార్యమును ఒనర్చెదనని పలికెను. అచార్యుడు అతి స్నేహముతో అర్జునుని కొగిలించుకొని, రాజకుమారులకు విలువెద్దా రహస్యములన్నియు నేర్పెను.

ఒకనాడు ద్రోణుడు శిష్యులను రావించి “నాకు గురుదక్షిణ ఇం”డనగా అందరు మ్రొక్కి నిలిచి “మీ కేది ఇష్టమైన కార్య”మని అడిగిరి. అవివేకి, ఐశ్వర్యమదాంధుడైన ద్రుపదుని పట్టి తెండ్లని ద్రోణుడు వారిని అజ్ఞాపించెను. “ఈ క్షణమే ఆ ద్రుపదుని పట్టితెచ్చు” మని పలికి కొరవులు రథము లిక్కి వివిధ అయుధములతో దిక్కులు పిక్కటిల్లునట్లు భీరీ నినాదములు కావించుచు వెళ్ళిరి.

అర్జునుడు ద్రోణుని సమీపించి “అచార్యోత్తమా! కొరవులు ద్రుపదుని పట్టి తెచ్చుటకై వెళ్ళిరి. కాని ద్రుపదుని ముందు వీరి గర్వము నశింపక తప్పదు. అతడు ధనుర్విద్యా విశారదుడు, మీ సఖుడను వెషయము వీరికి గుర్తు లేదు కాబోలు.” అని పలికెను.

దుర్యోధనాదులు పాంచాలుని పురమున కరిగిరి. నానావిధ శరములతో ద్రుపదుడు కురువీరులపై విజృంభించెను. పరాక్రమమునకు భయపడి, వాని ముందు నిలువజాలక వెనుదిరిగి వచ్చిరి. అర్జునుడు గురువునకు నమస్కరించి భీమసేనుడు సేనాగ్రవరుడుగా, నకుల సహదేవులు రథచక్ర రక్షకులుగా, ద్రుపదుని సేనాసము ద్రముపై విరుచుకువెను. భీమసేనుని గదా ఘాతములకు ద్రుపద సైన్యము నుగ్గు నూచయయ్యెను. అర్జునుడు ప్రళయకాలమునందలి యమునివలె పాంచాలురను ఎదుర్కొని, ద్రుపదుని రథము మీదికి లంఘించి వానిని బట్టి తెచ్చి ద్రోణునకు గురుదక్షిణగా సమర్పించెను.

ద్రోణాచార్యుడు అర్జునుని పరాక్రమమునకు పరమ సంతోష పృథయుడై చూచి నవ్వుచూ “ఓహో ద్రుపద మహారాజులు పాపము - వీరికెట్టి దశపట్టినది! యిప్పటికైనా రాజ్యమదాంధకారము వీడిపోయినదా రాజా! ఇకనైన మేమెవరమో గుర్తుంచుకొనుము” అని పలికి వానిని బంధవిముక్తుని కావించి పంపెను. ద్రుపదుడు ద్రోణుని చేత పాశవిముక్తుడై పరాభవమునకు దుఃఖించుచు వెడలిపోయెను.

ఐశ్వర్య గర్వముతో కన్నుమిన్నగానని తత్ఫలమును అనుభవింపక తప్పదు. అంతేకాక ఎరిగియు వివిధ విద్యావిశారదులగు మిత్రులను అవమానించు ఎట్టి శిక్ష లభించునో ద్రుపదుని చరితము తెలుపును.

★ ★ ★ ★

## దైవస్తుతి

సర్వసతి! నమస్తుభ్యం  
వరదే! కామరూపిణీ  
విద్యారంభం కరిష్యామి  
సిద్ధిర్భవతు మే సదా

## భాస్కరా!

దానము సేయఁబోయిన వదాన్యున కీయఁగ శక్తిలేనిచో  
నైనఁ బరోపకారమునకై యొక దిక్కునఁ దెచ్చియైన నీఁ  
బూనును, మేఘుఁ డంబుధికీ బోయి జలంబులు తెచ్చి యాయఁడే  
దాన సమస్త జీవులకు వాంఛిత మింపెనలార భాస్కరా!

భావము : భాస్కరా! దానము చేయగోరు దాత, తన కడలేకున్నచో పరోపకారమునకై  
జలరుల దగ్గరకు వెళ్లి తెచ్చియైన దాన మొనర్చును. ఎట్లనగా, మేఘము  
సముద్రము దగ్గరకు వెళ్లి నీరు తెచ్చి సమస్త జీవులకు సంతోషము కలుగునట్లు  
వర్షము నిచ్చునని గదా.

★★★★

## విక్రమార్కుడు

విక్రమార్కు చక్రవర్తి బలపరాక్రమ సంపన్నుడు. అయిన వితరణమునకు గని, వివేకమునకు స్థానము. సజ్జనులకు సంతోషమును కలిగించుచు శత్రుజనులకు దుర్నిరీక్ష్యుడై విక్రమార్కుడు ఉజ్జయిని నగరమును పాలించుచుండెను.

ఆ భూపాలుడు ఒకనాడు మృగయా వ్యాపారార్థమై పెద్ద భీకర మృగములను వేటాడి, మిక్కిలి అల్పసౌఖ్య ఒకచెట్టు క్రింద శయనించెను. ఇంతలో దేవదత్తుడనే బ్రాహ్మణుడు వచ్చి, చక్రవర్తి తనూ సౌందర్యమును గాంచి చేతికుండికా బలములతో వాని సేదతీర్చెను. విక్రమార్కు చక్రవర్తి నిజపురమునకు అరిగి, మరునాడు వానిని పిలిచి రాజ పురోహితునిగా నియమించెను. ఒకనాడు కొలువులో ప్రసంగవశమున అడవిలో తనకు చేసిన ఉపకారమునకు బ్రాహ్మణునికి ప్రత్యుపకార మేదైన చేయవలెను. ఆ రోజు మృదు వచ్చునో - అని పరిశీలించి, దేవదత్తుడు చక్రవర్తి సన్నిహితుడై, అతని వర్తనముతో సత్కీర్తి పొందెను. ఇట్లుండగా ఒకనాడు సర్వాభరణ భూషితుడై అడుకొనుచున్న రాజకుమారుని ఎవరు చూడకుండ గోచరింపజేసెను. రాజభటులు పట్టణములో సర్వమును శోధించి రాజకుమారుని జాడ కనుగొనలేకపోయిరి. ఇంతలో అంగడిలో ఆభరణములను అమ్ము బ్రాహ్మణుని పట్టితెచ్చి రాజ సమ్ముఖమున ఉంచిరి.

విక్రమార్కుడు విశ్రునితో సముచితముగా సంభాషించి నిజము చెప్పుమని కోరెను. అలంకారములపట్ల ఆసక్తితో రాజకుమారుణ్ణి వధించితిని విశ్రుడు సమాధానమిచ్చెను. సభలోని వారందరు అట్టి దుష్పుత్యమొనర్చిన వానిని సహింపరాదని పల్కిరి. కృపలేక నృపకుమారుని వధించిన వానిని చంపుటకై భటులు వానిని తుడ్చుకొని పోవుచుండగా విక్రమార్కుడు వారిని తిరిగి కొలువునకు పిలిపించి అందరు వినుచుండగా "ఈతడు మున్ను వనములో పడిపోయి ఉన్న నాకు ప్రాణదానము చేసినవాడు. కాబట్టి విడంత అపకారము చేసినను



సహించుటయే ధర్మము. అనాడు ~~అనాడు~~ సహాయము చేయకున్నచో నాకీ విభవ మెక్కడిది? ప్రాణదానము చేసిన వాని ప్రాణములు తీయు నీచున కెట్టి పాపము వచ్చునో-'' అని పలికెను. రాజు సభ్యవచనములకు సభ యంతయు మిక్కిలి సంతసిల్లిను.

ఆ విప్రుడు పరుగున తన ఇంటికి వెళ్ళి, దాచి ఉంచిన రాజకుమారుని సమర్పించి ''మహా ప్రభూ! నాపట్ల కరుణతో నాకు సన్మానము చేయవలెనని చక్రవర్తులు భావించుచున్నారని ■ నోట, ఈ నోట వింటిని. యధార్థమును తెలిసికొనుటకై ఇట్లు చేసితిని'' అని విన్నవించెను.

విక్రమార్కుడు అశ్చర్యపడి ■ బ్రాహ్మణునకు అనేకములగు మణి భూషణములను బహూకరించెను. ప్రభువు ఔదార్యమునకు సభ్యులు హ్మయమొందిరి. సత్యవచన ప్రత్యుపకార పరాయణుడైన విక్రమార్కుడు పెక్కిండ్లు పరిపాలన మొనరించెను.



## దైవస్తుతి

మాణిక్యవీణా ముపలాలయంతీం  
మదాలసాం మంజుల వాగ్విలాసామ్  
మహేంద్ర నీలద్యుతి కోమలాంగీం  
మాతంగ కన్యాం మనసా స్మరామి.

## కుమారీ!

కొన్నాళ్లు సుఖము! కష్టము  
కొన్నాళ్లు భుజింపకున్న గౌరవాదు సుమీ!  
పున్నమ దినముల వెన్నెల,  
యెన్నంగ నమాసలందు నిరులు కుమారీ!

**భావము** : కొన్ని రోజులు వెన్నెల, కొన్ని రోజులు చీకటియుండును. అట్లే కష్ట సుఖములు మనకు కొవడి కుండల వంటివి. కావున నీకు లేమి సంభవించినను క్షమముగా నెంచుకొనక, ఓపిక పట్టినచో సుఖము వచ్చును.

★★★★

## యదువంశము

శ్రీకృష్ణుని జననంవల్ల యదువంశం ప్రసిద్ధి కెక్కింది. అపార గౌరవం లభించింది. అంతేగాక మహాభారత సంగ్రామంలో యదువీరులు ఘనత కెక్కిారు. వారిలో ముఖ్యులుగా సాత్యకి, కృతవర్మ, ప్రద్యుమ్నుడు విఖ్యాతులయ్యారు. వాసుదేవుడు సర్వవంద్యుడగుటవలన వారి అహంకారానికి హద్దులు లేకుండా పోయినాయి. పెద్ద పిన్న తారతమ్యం నశించింది. ఈ విధంగా కుకుర, అంధక, వృష్ణి, భోజవంశీయులు ఎవరికి వారే ఘనుల మనుకొనసాగారు.

ఒక నాడు దూర్వాసాది మహర్షి భృందము శ్రీకృష్ణ దర్శనమునకై ద్వారకా నగరం వచ్చారు. ■ తపోధనులను చూచిన యాదవులు భక్తి భావంతో వారికి నమస్కరించి గౌరవించకపోగా ■ జడదారులను చూచి తేలికభావంతో పరిహాసం చేయబుద్ధి కల్గింది. “వినాశకాలే వెపరీత బుద్ధిః” అన్నట్లు ఆ యదు బాలకులు సాంబునికి స్త్రీ వేషం వేసి ఆ ఋషుల వద్దకు తీసుకుని వెళ్ళారు. అందొకడు వినయం నటించి నమస్కరించి “స్వామీ! ఈ అమ్మాయికి కలిగే బిడ్డ ఆడపిల్లా! మగపిల్లవాడా చెప్పండి” అని అడిగారు. తపోఘనుడైన దుర్వాసుడు విషయం గ్రహించాడు. గర్వంతో మదాంధులై పెద్ద పిన్న తారతమ్యంలేక ఆ యాదవ బాలకులు తనను పరిహాసించడానికే అట్లు చేశారని “యాదవ కులాన్ని నాశనం చేయు ముసలం పుడుతుంది.” అని చెప్పాడు. ఋషి వాక్యం అసత్యం కానేరదు. దుర్వాసుడు అన్నట్లే సాంబుని కృత్రిమ గర్భం నుండి ముసలం పుట్టింది. వారు ఆ ముసలాన్ని పట్టి వాసుదేవునికి చూపి సలహా అడిగారు. వాసుదేవుని అనుజ్ఞా ప్రకారం నది ఒడ్డున దానిని అరగదీసి ఆ పొడిని నీటిలో కలిపారు. ఆఖరున మిగిలిన చిన్న ముక్కను నదిలో విసిరివేశారు. నదితీరంలో తుంగ మొలిచింది.

ఒక ఉత్సవ సమయంలో యదు, వృష్ణి, భోజ, అంధక వంశీయులందరు నదీతీరాన హోరించి తప్పు త్రాగి పరిహాస ప్రసంగాలు ప్రారంభించారు. తర్వాత అది సూటి పోటి దెప్పి పోటులుగా మారింది. అగ్రహాలు పెచ్చు పెరిగాయి.

మధ్యపాన మత్తులైనవారు తాము ఏమి చేస్తున్నదీ తెలియకుండా ఒకరిపై ఒకరు కలియబడ్డారు. దట్టంగా పెరిగిన తుంగను పీకి ఒకరి నొకరు బాదుకుని మరణించారు. శేషించిన ముసల భాగాన్ని పొందిన బోయవాడు దానిని బాణంగా తయారుచేసి విడువగా అది వాసుదేవునికి తగిలి అయన కన్ను మూశాడు.

గర్వోన్మత్తతతో పెద్దలను పరహసించుట యదువంశనాశనానికి దారితీసింది. అందువలన మనం పెదల యడ వినయము, భక్తి కలియుండాలి.

★ ★ ★ ★

సర్వశాస్త్రమయీ గీతా సర్వదేవ మయోహరిః  
సర్వతీర్థమయీ గంగా, సర్వవేదమయో మనుః

★ ★ ★ ★

## దైవస్తుతి

మనోజవం మారుత తుల్యవేగం  
జితేంద్రియం బుద్ధిమతాం వరిషమ్,  
వాతాత్మజం వానర్యూధ ముఖ్యం  
శ్రీరామ దూతం శిరసా నమామి॥

కుమారా!

ఏత్రంబు, విద్య, కుల, ము  
స్మత్తులకు మదం బొసంగు; మాన్యులకున్ స-  
ర్వస్థి నొసంగును, వీనిం  
జిత్రంబున నిడి మెలగఁ జెలఁగుఁ, కుమారా!

భావము : కుమారా! ధనము, విద్య, కులము - అను ఈ మూడునఁ  
దుర్మార్గులకు గర్వమును కలిగించును. ఈ మూడే సజ్జనులకు మంచి  
నడవడిని కలుగజేయును. కాబట్టి ఈ విషయమును గుర్తుంచుకొని  
మెలగ వలయును.

★★★

## దైవస్తుతి

మనోజవం మారుత తుల్యవేగం  
జితేంద్రియం బుద్ధిమతాం వరిషమ్,  
వాతాత్మజం వానర్యూధ ముఖ్యం  
శ్రీరామ దూతం శిరసా నమామి॥

కుమారా!

ఏత్రంబు, విద్య, కుల, ము  
స్మత్తులకు మదం బొసంగు; మాన్యులకున్ స-  
ర్వస్థి నొసంగును, వీనిం  
జిత్రంబున నిడి మెలగఁ జెలఁగుఁ, కుమారా!

భావము : కుమారా! ధనము, విద్య, కులము - అను ఈ మూడునఁ  
దుర్మార్గులకు గర్వమును కలిగించును. ఈ మూడే సజ్జనులకు మంచి  
నడవడిని కలుగజేయును. కాబట్టి ఈ విషయమును గుర్తుంచుకొని  
మెలగ వలయును.

★★★

నీయనిచో సముద్రమును లంఘించిన హనుమంతునివలె నిన్నును ఈ పర్వతమును లంఘించి వెళ్లగలను.” అని పలికాడు గర్వంగా. భీమసేనుని మాటలు విని “అయ్యా! ముసలివాడను. లేవలేను. నీవు పోవలెనన్నచో నా తోకను లేవనెత్తి ప్రక్కన పడవైచి పోమ్ము” అని పలికెను. భీముడు వెంటనే తన వామహస్తమున ఆతని తోక నెత్తబోయెను. కాని అది అంగుళము ఎత్తుకూడ లేవలేదు. అలా కాదని రెండు చేతులతో ఎత్తడానికి ప్రయత్నించాడు. తన బలమంతా ఉపయోగించి ప్రయత్నించినా తోక జానెడెత్తు లేవలేదు. శరీరమంతా చెమటతో తడిసిపోయి, శక్తి ఉడిగి, అవమానంతో, హనుమంతుడికి నమస్కరించి “మహానుభావా! నీవు కపి రూపధరుడవైన సిద్ధుడవో గంధర్వుడవో, కావలెను గాని సామాన్యుడవు కావు. నీవెవరివో నా కెరిగింపుము” అని ప్రార్థించెను. హనుమంతుడు నవ్వుచు “నేను వాయుదేవుని కుమారుడను హనుమంతుడను. మన మిరువురము సోదరులము. నీ శక్తిని పరీక్షించుటకే ఇట్లు చేసితిని. శ్రీరామచంద్రుడు రావణుని సంహరించి నా కడకువచ్చి, “ఎంతకాలము లోకమున రామకథలు నిలుచునో అంతకాలము నీవు అమరుడవై ఉందువు” అని వరమిచ్చినాడు అని పలికెను. భీముడు “మహానుభావా! నీ దర్శనమున కృతార్థుడనైతిని” అని పలికి ప్రణామ మొనర్చెను.

హనుమంతుడు భీమునకు తన పూర్వ రూపమును చూపి కరుణించెను. “భీమసేనా! రణమధ్యంబునందు నన్ను తలచుకొని శత్రువుల నిర్బంధము. నేను అతిరథుడైన అర్జునుని రథ ధ్వజంబు నుండి మీ బలపరాక్రమములను చూతును” అని భీముని కొగిలించుకొని, వానికి సౌగంధిక సరోవర మార్గమును చూపి హనుమంతుడు అదృశ్యుడయ్యెను.

అంజనేయుని అనుగ్రహముతో అనంతరము భీమసేనుడు యక్షరాక్షసులను వధించి, కుబేరుని జయించి సౌగంధిక పుష్పములను గొని వచ్చి ద్రౌపదికి బహూ కృతిగా ఒసంగెను.



## దైవస్తుతి

యజ్ఞీశామ్యత గోవింద  
 మార్ధవానంతకేశవ  
 శ్రష్టా మహా సాధన  
 వాసిదేవో నమోస్తుతే ।

కుమారీ !

సుమతియును చంద్రమతియును  
 దమయంతియు జానకియును ద్రౌపదియును ఐ  
 వ్యములంఁ బడి పతి భక్తిం  
 గ్రహమున నడుపుటలు తలఁడుఁగాదె కుమారీ !

భావము । సుమతీదేవియు, చంద్రమతి, దమయంతి, సీతాదేవి, ద్రౌపది  
 మున్నగు పతివ్రతలు ఎన్ని కష్టములు అనుభవించినను పతిభక్తికి  
 విడనాడ లేదు. అట్టి నీవును నడచుకొనవలయును.

★★★★



## అహల్య

గౌతమ మహర్షి విశిష్ట తపోసంపన్నుడు. ఇంద్రసమ తేజస్వి. ఆయన ధర్మపత్ని అహల్య. ఆమె అందాల ప్రోవు. బ్రహ్మదేవుడు అతి ప్రయత్నముతో సృష్టించినది అతిమానుష రూపము. రూప లావణ్యములు మహేంద్రుని కూడ సమ్మోహనం చేశాయి. గౌతమ మహర్షి అహల్యతో బహుకాలం తపస్సు చేశాడు. భక్తితో భర్తను సేవించిన అకలంక చరిత అహల్య.

మనంత ఋతుశోభతో ప్రకృతి పులకించింది. నయన పర్వంగాను, మనో హరంగాను ఆశ్రమం ఉంది. ప్రకృతిశోభ, ఆశ్రమ సౌందర్యము, అందరి మనస్సులలో కోర్కెలను రేపుతున్నాయి. మహర్షి ఇంద్రియాలను జయించి కఠోర నియమాలతో తపస్సు చేస్తున్నాడు. స్వర్గాధిపతి ఆమెను పొందు కోరికతో గౌతముని ఆశ్రమానికి అర్ధరాత్రి వేళ వచ్చాడు. మాయా కుక్కుట రూపంలో “కొక్కరోకో!” అని అరచాడు. గౌతముడు స్నానార్థము ఆశ్రమాన్ని విడచివెళ్ళాడు. సమయాన మహేంద్రుడు ఆశ్రమంలోనికి తన నిజరూపంతో ప్రవేశించాడు. ఒంటరిగా ఉన్న అహల్యకు తన కోరికను తెలియ చెప్పాడు. రమణీయ ప్రకృతి వలన కలిగే ఉద్వేగము దేవరాజు సౌందర్యము ఆమె బుద్ధిని బుగ్గి చేశాయి. స్వర్గాధిపతి అంతటివాడు తనని కోరుతున్నందుకు మురిసిపోయి అతని కోరికను మన్నించి తన సతీత్వాన్ని అగ్ని పాలుచేసింది.

సంతుష్టుడైన మహేంద్రుడు ఆశ్రమాన్ని విడిచి బయల్దేరాడు. నదీ తీర్థములో స్నానం చేసి ఒకచేతిలో సమిధలూ, ఒక చేతిలో దర్బలూ పట్టుకొని అగ్నిహోత్రుని వలె ప్రకాశిస్తూ గౌతముడు ఎదురయ్యాడు. తపోసంపన్నుణ్ణి, దేవదానవులు ఎదిరించలేని ఆ శక్తిమంతుణ్ణి, చూచి దేవేంద్రుడు భయంతో గడగడ వణికిపోయాడు. ముఖం వెలా వెలా పోయింది. మహేంద్రుని తీరిపారచూచిన తపోధనునకు దుర్బుత్తము అంతా గోచరించింది. పరమకృద్ధుడై - “ఓ దుర్బుత్తి! నీవు చేయరాని పనిచేశావు. నీ అండములు తెగిపోవలెను.” అని శపించాడు. అహల్యను చూచి “ఈ ఆశ్రమ పదము పాడుపడి పోవలెను. దుర్బుత్తికి లోనైన నీవు కూడ నీళ్ళు లేకుండా బండరాయి రూపంతో దుమ్ములో దొర్లుతూ ఎవరికంటనూ పడకుండా ఇక్కడే పడి ఉండు” అని శపించాడు. తన అకృత్యమును గ్రహించిన అహల్య రోదించింది. ఆ మహర్షి కాళ్ళ వేళ్ళపడి వేడుకుంది. గౌతముడు కొంత శాంతించి- “ఓ అహల్య! పశ్చాత్తాప తప్పురాలవైన నీవు తపస్సు చేయి. శిక్షను అనుభవించు, కొంతకాలానికి దశరథరాముడు ఇక్కడకు

వస్తాడు. నిన్ను చూస్తాడు. అతని దర్శనమాత్రంచేత నీవు పరిశుద్ధురాలవు అవతావు. అతని పాదధూళి స్పర్శ వలన నీకు నిజరూపం కలుగుతుంది. అప్పుడు నీవు భయమోహ వివర్జితవు అవుతావు. ఆ పరమ పురుషునకు నీవు అతిథి సత్కారములు చేయవలెను. తర్వాత నీవు నాతో సుఖంగా ఉండవచ్చును." అనుగ్రహించి హిమవత్పర్వత శిఖరానికి వెళ్ళి పోయాడు.

విశ్వామిత్రుని యాగ సంరక్షణము అయిన తర్వాత విశ్వామిత్రుని వెంట రామలక్ష్మణులు మిథిలానగరానికి వెళ్ళుతూ పాడుబడిన గౌతమ ఆశ్రమానికి వచ్చారు. ఆమె నిజరూపాన్ని పొందింది. ఆమె తుస్సుకు అందరూ మెచ్చుకున్నారు. అహల్య రామలక్ష్మణులకు సాష్టాంగ నమస్కారముచేసి అర్ఘ్యపాద్యులు ఇచ్చి పూజించింది. రామ దర్శనంతో పాపం నుంచి, శాపం నుంచి విముక్తురాలు అయినది.

నిజమైన హృత్కామము ఎటువంటి పాపాన్ని అయినా హరించి వేయగలదు అనుటకు అహల్య జీవితం ఒక ఉదాహరణ.

★ ★ ★ ★

## గురుస్మృతి

హర లీలావ తారాయ

శంకరాయ పరౌజనే

కైవల్య కలనా కల్ప

తరవే గురు నమః

## భాస్కరా!

తడవగరాదు దుష్ట గుణుఁ దత్త్వ మెరుంగక నెవ్వరైన నా  
చెడుగుణ మిట్లు వల్లదని చెప్పినఁ గ్రక్కన గోపవిత్తుడై  
మీఁ దెగజూచుగా నమరగాగిన తెలము నీటిబొట్టుపైఁ  
బడినదిగా క్షణం దిగి భగ్గున మండకయున్న భాస్కరా!

**భావము :** దుష్టుడైనవాని తత్వమును తెలిసికొనక, వానితో సంబంధము పెట్టుకొనరాదు. వాని దుష్టవర్తనమును మానుకొనుమని చెప్పినచో ఒక్కసారిగా విరుచుకు బడును. ఎట్లనగా, సల సల క్రొగిన నూనెలో ఒక నీటిచుక్క బడినచో తక్షణమే విజృంభించి భగ్గుమని మందును.

★★★★

## విశ్వామిత్రుడు

విశ్వామిత్రుడు గాధి అను కుశవంశపు రాజనందనుడు. అందువలన అతనికి గాధేయుడు, కొశికుడు అను పేర్లు ఉన్నవి. విశ్వామిత్రుడు సర్వశాస్త్రములు చదువుకున్నవాడు. మహాపరాక్రమవంతుడు. పరమ ధార్మికంగాను, ప్రజాహితంగానూ బహుకాలం రాజ్యపాలన చేశాడు. ఒకసారి చతురంగ బలములు కల ఒక అశ్వేణి సైన్యంతో దేశాటన చేశాడు. అనేక పుణ్యతీర్థాలు, పట్టణాలు, ముని ఆశ్రమాలు చూచుకుంటూ యోష్యః మహర్షి ఆశ్రమానికి వచ్చాడు.

అత్యంత రమణీయమైన ఆ ఆశ్రమం బ్రహ్మర్షులు, దేవర్షులు, సిద్ధులు, గంధర్వులు, క్షిప్రులు మొదలగువారితో బ్రహ్మలోకంవలె ఉంది. విశ్వామిత్రుడు వినయ విధేయతలతో నమస్కారము చేశాడు. యోష్యమహర్షి విశ్వామిత్రునికి స్వాగతము చెప్పి అతిథి సత్కారములు చేశాడు. ఉభయులు కుశల ప్రశ్నలు పరమార్థాలతో సంతృప్తులైనారు. "రాజా! నీకు నీ సైన్యానికి యధావిధిగా అతిథ్యము ఇవ్వకోరుతున్నాను. నీవు చెప్పినలవి కానంతటి దౌర్ధ్వదావు. అతిథి శ్రేష్ఠుడవు. కాన నేను నిన్ను సత్కరించి తీరవలెను" అన్నాడు మహర్షి. విశ్వామిత్రుడు "మహర్షి! తమ ప్రయవాక్యాలవల్ల పుణ్యదర్శనం వలన నాకు అతిథి సత్కారాలు సమకూరినవి. నన్ను తాము స్నేహంతో చూస్తూ ఉంటే చాలును. నమస్కారము" అంటూ పోబోయినాడు. మహర్షి పట్టుబట్టగా విశ్వామిత్రుడు అంగీకరించాడు. యోష్యుడు "శబలా!" అని పిలిచాడు. కామధేనువు వచ్చి ఆయన ఎదుట నిలబడింది. "ఓ కామధేను! నేను ఈ విశ్వామిత్రునకు, అతని సైన్యానికి భోజనం పెట్టి సత్కరించ దలుచుకొన్నాను. వారికి ప్రీతి కలుగునట్లు పరస్పరహితంగా వివిధ అన్నాలు సిద్ధం చేయవలెను." అని యోష్యుడు కోరాడు. ఆ విందు వారికి తుష్టిని, పుష్టిని ఇచ్చింది.

పరమ సంతోషంతో విశ్వామిత్రుడు మహర్షిని సమీపించి "ఓ బ్రహ్మర్షి! తాము చాల చక్కగా సత్కరించారు. నా మాటను ఏదో సాకుతో త్రోసవేయక ఈ కామధేనువును నాకు ఇవ్వవలెను. దానికి బదులు కోటి గోవులను వేల కొలది ఉత్తమ అశ్వాలను, బంగారు రథాలను ఇస్తాను. ఇది మహారత్నము. మహారత్నాలన్నీ రాజుల సొమ్ము. కాబట్టి కామధేనువును తాము నాకు ఇవ్వవలెను" అన్నాడు. యోష్య మహర్షి "ఓ రాజా! నీవు ఏమి ఇచ్చినా నా శబలను ఇవ్వను. ఇదే నా సర్వస్వము. నా సర్వ సత్కర్మలకు ఇదే మూలాధారం. కాన దీనిని నేను ఇవ్వను" అని నిష్పర్థంగా చెప్పాడు. క్షత్రియ బలగర్వంతో విశ్వామిత్రుడు కామధేనువుని లాగుకొని పొమ్మని భటులను ఆజ్ఞాపించాడు. భటులందరను విడలించి శబల యోష్యుని వద్దకు వచ్చి "బ్రాహ్మణోత్తమా! నన్ను వదలివేసినావా? నేనేమి అపకారం చేశాను? ఈ రాజభటులు నన్ను ఎందుకు ఇట్లా లాగుకొని పోతున్నారు" అంటూ

వాపోయింది. “శబలా! విశ్వామిత్రుడు క్షత్రియుడు. మహాబలవంతుడు. అక్షౌవాణి సైన్యం వెంట ఉంది. తపోబలంతో నిగ్రహించవలెను, అనుకుంటే అతడు రాజా ప్రగ ఇప్పుడే అతిథ్యమిచ్చాను. నీవే అత్యరక్షణ చేసుకో” అని చెప్పాడు వసిష్ఠుడు. కామధేనువు ‘అంబా’ అని అక్రోశించింది. వెంటనే నందలకొలది సైనికులు పుట్టుకొచ్చారు. వారు విశ్వామిత్రుని సైన్యాన్ని నాశనము చేసేవారు. విశ్వామిత్రుని నూరుగురు కుమార్లు కుపేతులు అయినారు. వివిధ ఆయుధాలతో వశిష్ఠ మహర్షి మీదకు పోయినారు. తనపై పడవస్తున్న రాకుమారులను చూచి మహర్షి హంకారం చేశాడు. రాకుమారులు వారి బలగాలతో భస్మము అయిపోయినారు.

అది ~~అది~~ చూచి విశ్వామిత్రుడు భిన్నుడైనాడు. రెక్కలు విరచిన పక్షివలె దీనుడైనాడు. అతని దర్పము, ఉత్సాహము హతమై పోయినాయి. పట్టరానంత దుఃఖము కలిగింది. మిగిలి ఉన్న ఒక్క కుమారునికి రాజ్యం అప్పగించి హిమాలయ పర్వతానికి పోయాడు. అచట శివుని గూర్చి ఘోరమైన తపస్సు చేశాడు. ప్రత్యక్షమైన ముక్కంటి నుండి సాంగేపాంగముగ సమస్త ధనుర్వేదాన్ని గ్రహించాడు. సహజంగానే బలగర్వితుడైన విశ్వామిత్రునికి ధనుర్విద్య సమస్తం కరతలామలకం కాగానే గర్వం పెచ్చు పెరిగింది. హుటాహుటిగా వశిష్ఠాశ్రమానికి వచ్చి ఆశ్రమంపై అస్త్రాలను కురిపించాడు. అస్త్ర జ్వాలలకు ఆశ్రమమంతా దగ్గం కాసాగింది. ఇతర మహర్షులందరూ ఆ వేడికి తట్టుకోలేక పారిపోయారు. ఆశ్రమమంతా కాలిపోయి శూన్యమైన ఎడారిగా అయిపోయింది. “మూఢుడా! ఎంతోకాలం నుండి పెంచిన ఈ మున్యాశ్రమాన్ని నాశనం చేశావు. నీవు దురాచారుడవు” అంటూ మహర్షి తన బ్రహ్మదండంతో ఎదురునిలిచాడు. విశ్వామిత్రుడు పరమ భాస్వరములైన దివ్యాస్త్రాలెన్నింటినో వదిలాడు. వశిష్ఠుడు వాటన్నింటినీ ముల్లోకాలు ఆశ్చర్యపోయేటట్లు తన బ్రహ్మదండంతో రూపుమాపాడు. విశ్వామిత్రుడు తుదకు బ్రహ్మాస్త్రాన్ని ప్రయోగించగా అది బ్రహ్మదండాన్ని దాటి మహర్షి మీదకు పోయింది. ఆయన తన బ్రహ్మ విద్యాబలంతో దాన్ని మ్రింగివేశాడు. బ్రహ్మాస్త్రాన్ని మ్రింగినందువలన ఆయన ప్రతి రోమకూపం నుండి పొగలులేచి మంటలు మండి వేసిష్ఠుడు భయంకర రూపుడైనాడు. ఆ రూపానికి ముల్లోక వాసులు నిశ్చేష్టులు అయినారు. మహామునులు అందరూ వచ్చి “ఓ బ్రాహ్మణోత్తమా! తమ బలము ఆమోఘము. బ్రహ్మస్త్రతీజాన్ని తమతోనే ఉంచుకోవలెను. లేకపోతే ఈ లోకాలన్నీ వ్యధలపాలైతాయి. తమరు ప్రసన్నులు కావలెను.” అని ప్రార్థించారు. వసిష్ఠుడు శాంతించాడు.

“ఎందుకు ఈ క్షత్రియ బలము. ఇది వ్యర్థమైనది. బ్రహ్మబలమే బలము” అని గ్రహించాడు విశ్వామిత్రుడు.

★ ★ ★ ★

## రైవస్తుతి

వందే వందారు మందార  
మిందు భూషణ నందనమ్,  
అమందా నంద సందోహ  
బంధురం సింధురాననమ్.

## భాస్కరా!

పూనిన భాగ్యరేఖ చెడిపోయిన పిమ్మట వెట్టి మానవుం  
దైనను వాని నెవ్వరు ప్రయంబునఁ బిల్వరు పల్క రెచ్చటన్  
రావడి యెట్లకో యునిన తత్త్వము, పుష్పము వాడి వాసనా  
హాసన నొందియున్న యెడ నెవ్వరు ముట్టుదురయ్య భాస్కరా!

భావము : భాస్కరా! భాగ్యరేఖను కోల్పోయిన తర్వాత ఎట్టి మానవునితో  
అయినను ఎవ్వడును ప్రేమతో సంభాషింపరు. వానితో పలుకరు.  
సత్యము. ఎట్లనగా పుష్పము వాడిపోయి వాసనను కోల్పోయిన  
తర్వాత ఆ పుష్పమును ఎవరు ముట్టుకొందురు?

★★★★

## దుర్యోధనుడు

దుర్యోధనుడు ధృతరాష్ట్రుని పెద్ద కొడుకు. స్వాభిమాన గర్వాంధుడు. పాండవులన్న చెప్పురాని ద్వేషము. మాయాజూదంతో ఓడిపోయిన పాండవులు వనవాసం చేస్తున్నారు.

ధర్మజుని రాజసూయవైభవ ప్రాభవాలను చూచి అసూయ వహించిన దుర్యోధనుడు వనవాసం చేస్తున్న పాండవులను అవమానించాలని మార్గాలను అన్వేషిస్తున్నాడు. ఒక రోజున దుర్వాస మహర్షి పదివేల మంది శిష్యులతో దుర్యోధనుని సౌధానికి విచ్చేశాడు. రాజోచిత మర్యాదలతో దుర్వాసమహర్షికి అతిథి సత్కారాలు కావించాడు దుర్యోధనుడు. ఆ మహర్షి అతడు చేసిన అతిథి సత్కారాలకు ఎంతో సంతోషించి ఏదైనా వరము కోరుకోమన్నాడు. దుర్ముద్దియైన దుర్యోధనుడు దుర్వాసుని కోపంతో పాండవులు నశించిపోవాలన్న తలంపుతో “స్వామీ! తమరూ మా అతిథ్యం స్వీకరించినట్లే, అరణ్యంలో ఉన్న మా సోదరులయిన పాండవుల అతిథ్యం స్వీకరించి వారిని కూడా ఆశీర్వాదించ” మని ప్రార్థించాడు.

అపరాహ్లాకాలములో దుర్వాస మహర్షి తన శిష్యగణముతో అడవిలో ఉన్న పాండవుల కడకు వెళ్ళాడు. సూర్యభగవానుడు ప్రసాదించిన అక్షయపాత్ర ప్రభావంతో అరణ్యవాసం చేస్తున్న పాండవులు, మహర్షులకు బ్రాహ్మణులకు అతిథ్యం ఇస్తూ వారి ఆశీర్వాదాలను పొందుతూ కాలక్షేపం చేస్తున్నారు. ఆ అక్షయపాత్రను రోజున కొక పర్యాయమే ఉపయోగించాలి. ద్రౌపది భోజనం చేసిన తర్వాత ■ పాత్ర తిరిగి ఉపయోగపడదు. అందుచేత ద్రౌపది అతిథులందరూ భోజనం చేసిన అనంతరం భర్తలకు పెట్టి తాను భుజిస్తూ ఉండేది.

దుర్వాసమహర్షి శిష్యులతో వచ్చి సమయానికి ద్రౌపది భోజనం చేయడం పూర్తి అయింది. అకాలంలో వచ్చిన మహర్షికి అతిథ్యం ఇవ్వకపోతే ఆ మహానుభావుడికి కోపం వస్తుందేమోనని, ధర్మరాజు మామూలుగా వారినందరిని స్నానానుష్ఠానములను పూర్తి చేసుకొని దయచేయమని ప్రార్థించాడు. ఈ సంగతి ద్రౌపదికి చెప్పగా, ఆమె ఏమి చేయడానికి తోచక, దుర్వాస మహర్షి కోపతాపములకు గురి కావలసి వస్తుందేమోనని భీతచిత్తయై శ్రీకృష్ణ పరమాత్ముణ్ణి ప్రార్థించింది.

భక్తజన వత్సలుడైన శ్రీకృష్ణ పరమాత్ముడు ఆమె ముందు సాక్షాత్కరించి  
 అవుతున్నదని అక్షయపాత్రలో ఏమైనా ఉన్నదేమో చూడమన్నాడు.  
 ద్రౌపది “శ్రీకృష్ణా! నేను పాత్రను శుద్ధిచేసిన తరువాత ఇంకా ఏమి మిగులును?  
 దుర్వాసునికి తోడు నువ్వుకూడ నన్నీల పరీక్ష చేస్తావు” అని అడిగింది.  
 శ్రీకృష్ణుడే ■ పాత్రను తన కిమ్మని పరీక్షించి, దాని అడుగున ఉన్న అన్నం మెతుకు  
 చూపించాడు. ఆ మెతుకును ఉదకంతో కలిపి తనకు పెట్టమన్నాడు. ద్రౌపది అట్టి  
 చేసింది, కృష్ణుడు నీటితోనూ ■ అన్నం మెతుకుని పుచ్చుకొని, దుర్వాసాదులకు  
 తృప్తియగుగాక అని సంకల్పం చేశాడు. తరువాత భీముణ్ణి పిలిచి దుర్వాసుని,  
 వారి శిష్యులను భోజనానికి పిల్చుకు రమ్మని పంపాడు. ఇంట్లో ఆహార పదార్థాలు  
 లేకుండానే ఇలా అతిథులను పిలవమంటాడేమని అశ్రద్ధచోతూ భీముడు మహర్షిని  
 తేనుకురావడానికి వెళ్ళాడు. వెళ్ళి చూసేసరికి దుర్వాసుడు, శిష్యులు కడుపు నొప్పితో  
 శ్రిందపడి దొర్లుతున్నారు. “అయ్యా! మా కడుపు నిండి పొర్లిపోతున్నది. ఇక చాలు  
 మీ అతిథ్యం. మేము రాలేక పోయినందుకు ధర్మరాజాను క్షమించమని చెప్పు”  
 ■ చేసిన పనికి పశ్చాత్తాపమునంది అటనుండి వెళ్ళిపోయారు. పాండవులను  
 అవమానించాలని, దుర్వాస శాపదగ్గులను చేయాలన్న దుర్యోధనుడికి తిరిగి మరొక  
 పరాభవం ఎదురైంది.

ధర్మశీలురను అవమానించాలని ప్రయత్నించిన వారికి ప్రతిఫలం మరొక  
 పరాభవమే. భగవంతుడు భక్తవత్సలుడై ఎల్లప్పుడు భక్తుల కష్టములను పోగొట్టి  
 వారిని రక్షించుచునే ఉండును.

★★★★



## దైవస్తుతి

హర శంభో మహాదేవ

విశ్వేశామర వలభా

శివ శంకర సర్వాత్మన్

నీలకంఠ నమోఽస్తుతే.

## భాస్కరా!

ఘనుడగునట్టివాడు నిజకార్య సముద్ధరణార్థమై మహిన్  
బనిపిడి యల్పమానవుని బ్రాహ్మణీయుట తప్పుకాదుగా;  
అనఘతః గృష్ణ జన్మమున నా వసుదేవుడు మీద బిత్తుగాఁ  
గనుఁగొని గాలిగాని కడకాళ్ళకు మ్రొక్కడి నాడు భాస్కరా!

భావము : గొప్పవాడు తన కార్యమును నెదవేర్చుకొను నిమిత్తమై నీచుడగువానిని  
ప్రార్థించినను ■■■ తప్పు కానేరదు. ఎట్లనగా, పూర్వము  
వసుదేవుడు, శ్రీకృష్ణుడు పుట్టగానే ప్రేపల్లెకు గొనపొవుచు వాని గాఁజి  
ఓండ్రపట్టు గాడిదవలన రహస్యము బయల్పడునేమో యని  
భావించి ■■■ గాడిదకాళ్ళు పట్టుకొన్నను.

★★★★

## శ్రీ కాళహస్తి

శ్రీ కాళహస్తి అనునది ప్రసిద్ధమైన పుణ్యక్షేత్రము. 'శ్రీ' అనగా సాలెప్పురుగు. 'కాళము' అనగా పాము. 'హస్తి' అనగా ఏనుగు. ఈ మూడు జంతువులు అకుంతిత భక్తితో శివుని పూజించి అయినలో కలిసిపోయెను. అందువలననే ■ క్షేత్రమునకు 'శ్రీ కాళ హస్తి' అను పేరు వచ్చెను.

పూర్వము ఒకానొక సాలెప్పురుగు తన పూర్వజన్మ వాసనా విశేషముచేత శివుని పూజించుచుండెడిది. సాలెప్పురుగు తన శరీరమునుండి దారములు తీసి శివునకు గుళ్ళు, గోవురములు, కొలువు కూటములు, కల్యాణ మంటపాదులు నిర్మించెడిది. వాయు ప్రభంజనము వలన తెగిపోయిన దారములను అంటించి ■ వాని కట్టుచుండెడిది. పరమ శివుడు సాలెప్పురుగు భక్తిని పరీక్షించుటకై, అచట ఒక దీపముండగా దానిని మండించి గుళ్ళన్నియు భస్మము కావించెను. సాలెప్పురుగునకు కోపము వచ్చి, తాను కట్టిన మందిరములను భస్మము కావించిన ■ దీపమును మ్రొంగబోయి మంటలో పడిపోయెను. శివుడు దాని భక్తికి మెచ్చి ప్రత్యక్షమై వరుము కోరుకొనుమనెను. ■ సాలెప్పురుగు స్వామి! నన్ను నీలో ఐక్యమును కావించుకొను" మని ప్రార్థించెను. శివుడు దానిని తనలో లీనము కావించుకొనెను.

ఒక పాము పాతాళము నుండి ప్రతి దినము మాణిక్యములను తెచ్చి శివలింగమును పూజ చేయుచుండెను. మరొక గజము ప్రతి దినము సువర్ణముఖీ నదిలో స్నానమొనర్చి తొండముతో మారేడు దళములను పువ్వులను గైకొనివచ్చి, పాము ఉంచిన మాణిక్యములను తీసివేసి స్వామిని సేవించుచుండెడిది. మరునాడు ఉదయమే పాము వచ్చి ఎవడో దుర్మార్గుడు ముళ్ళకంపలతో స్వామిని కప్పివేసినాడని వానిని త్రోసవేసి మరల రత్నమాణిక్యములతో పూజ చేసెడిది. మరల ఏనుగువచ్చి 'ఛీ' ఈ రాళ్ళమిటని ప్రకృకునెట్టి తాను పూలతో పూజించి వెళ్ళెను.

మరునాడు పామువచ్చి 'అయ్యో! నా పూజ అంతయు పాడైపోయినది. ■ ప్రతము భగ్గుమైపోయినది. ఎవడో దుర్మతి అకులను పూవులను స్వామిపై ఉంచినాడు' ■ భావించి 'స్వామి! నన్నిట్లు అవమానించుచున్న వాడెవడు? ముళ్ళకంపలు తెచ్చి నీ శిరసున ఉంచుచుండగా చూచియు నీవేల ఊరకుంటివి? ■ వానిని త్రోసవేసి రత్నములతో పూజించి వెళ్ళెను. గజరాజు మనస్సు దుఃఖ పరితప్తమయ్యెను. అహరము మానివేసినది భార్యలతో జలక్రిడలాడుటలేదు. ■ రాత్రి అంతయు జాగరము చేసినది.

పాము పూజించి వెళ్ళగానే ఎనుగువచ్చి 'నాపై పంతుముపట్టి రాళ్ళ నుంచిన నీచుడెవరో!' అని తలంచి 'స్వామీ! ఈ రాళ్ళేమి? ఈ పూజలేమి? అవును. నీ నివాసమే పర్వతము. నీ భార్య పర్వతరాజ పుత్రి. నీ ఇల్లే ఒక కొండ. అందువల్ల రాళ్ళు రప్పలనిన నీ కిష్టము. అయినను నిన్ను దూషించిన ఏమి ఫలము? నా వ్రతహాని కావించిన దుర్మార్గుని రేపు ఉదయమే వచ్చి మట్టుపెట్టెదను' అని అగ్రహముతో వెడలిపోయెను.

తెల్లవారినది. పాము స్వామి దగ్గరకు వచ్చినది. మరల స్వామిపై ఆకులే కనిపించినవి. శత్రువుకోసమై ఆకులలో దూరి కూర్చుండెను. ఎనుగు కూడ పెందల కడనే వచ్చి స్వర్ణముఖ జలమును తొండముతో తెచ్చినది. నిన్నటి పూలను తీసివేయుటకై తొండము సాచినది. పాము అదే సమయమని ఎనుగు తొండములో దూరి కుంభస్థలమును చేరి అక్కడ తిరుగుట ఆరంభించెను. గజరాజు బాధ అధికమయ్యెను. తొండమునుండి జలమును వేగముతో ఊదినది. పాము బయటకు రాలేదు. కుంభమును చెట్లకు మోదుకొనినది. సర్పము బయటపడలేదు. ఎన్ని విధముల ప్రయత్నించినను పాము బయటకు రాకపోవుట వలన ఇక తనకు మరణము తప్పదనియు, ■ పామును కూడ చంపి తానును ప్రాణమును వీడుట వీరుల లక్షణమని తలచి కుంభమును కొడపై వేగముగా మోదెను. గజరాజు కుంభస్థలము బ్రద్దలై పోయెను. లోపల ఉన్న పామును చిదికిపోయెను. స్వామి వారిరువురను తనలో కలుపుకొనెను.

శ్రీ, కాళ, హస్తల, శివభక్తి తత్పరతను వ్యక్తము చేయుచు స్వామి శ్రీ కాళహస్తీశ్వర నామముతో వెలసి భక్తులను కరుణించుచుండును.



## దైవస్తుతి

శంఖ వక్ర గదా పాణి  
ద్వారకా నిలయామృత  
గోవింద పుండరీకాక్ష  
రక్షమాం శరణాగతమ్.

## భాస్కరా

లోకములోన దుర్గముల లోతు నెఱుంగక చేరరాదు, సు  
లోకము తీరిన గురువు మాతురు, చెయ్యిదు రెక్కసత్విములే  
కోకిలఁ గన్నవోటఁ గుమిగూడి యపహృష్టఁ గూత లార్చుచున్  
గాకులు తన్నవే తరిమి కాయము తల్లడమంద భాస్కరా

భావము : భాస్కరా లోకమునందు దుర్గాదుల గుణము తెలియక మంచివాడు  
వారి ప్రక్కనే చేరరాదు. అట్లు చేసినచో వేళాకోళము చేసి  
కలియబడుదురు. ఎట్లనగా కోకిలను చూచిన కాకులన్నియు  
గుమిగూడి అపహృష్టమగు కూతలు కూయుచు ■ కోకిలను తన్ని  
తరిమివేయును గదా

★★★★

## సుగ్రీవమైత్రి

సుగ్రీవుడు వానర రాజైన వాలి సోదరుడు. అసమాన బలపరాక్రమాలు, అఖండ ధైర్య సాహసాలు కలిగిన వాలి అధర్మంగా సుగ్రీవుని బాధించి రాజ్యం నుండి వెడలగొట్టాడు. అంతేగాక అతని భార్య రుమను అపహరించాడు. ధర్మమార్గానుసారులైన హనుమంతాది వానర శ్రేష్ఠులతో సుగ్రీవుడు ఋష్యమూక పర్వతంపై తలదాచుకున్నాడు.

రామానుగ్రహం వలన కబంధాకారము వదిలిపెట్టి దివ్యరూపము ధరించిన "ధనువు" ప్రేరణవలన రామ లక్ష్మణులు సుగ్రీవునితో స్నేహం చేయుటకు ఋష్యమూక పర్వత ప్రాంతానికి వచ్చారు. సీతా వియోగం వలన శ్రీరాముని మనస్సాస్థ్యం తప్పింది. పామరునివలె విలపించేవాడు. జానకి జాడ వారికి తెలియలేదు. లక్ష్మణుడు సమయోచితముగా చెప్పిన మాటలవల్ల దుఃఖాన్ని వీడి, ధైర్యాన్ని అవలంబించాడు. అన్నదమ్ము లిరువురూ సీతా కిశోరములవలె పంపా సరస్సు దాటి మనోహరములైన అరణ్యాలను అవలోకిస్తూ నడిచారు. సుగ్రీవ స్నేహకాంక్ష వారిలో ఉర్రూతలూగుతోంది.

ఋష్యమూకపర్వతంపై వెహరించే సుగ్రీవుడు ధనుర్పాణాలతో వచ్చే రామ లక్ష్మణులను చూచాడు. రాజ్యం నుండి వెడలగొట్టబడి, ప్రాణప్రియమైన భార్యను కోల్పోయి చింతిస్తున్నాడు సుగ్రీవుడు. దానికి తోడు బలవంతుడైన వాలితో శత్రుత్వము అతనికి మరింత భయాన్ని కల్గిస్తోంది. వాలి స్వయంగా ఋష్యమూక పర్వతానికి మతంగముని శాప భయంతో రాలేకపోయినా తనను చంపుటకు అనేక మందిని ఇదివరలో పంపాడు. అజానుబాహులైన రామ లక్ష్మణులు శర, చాప, ఖడ్గధారులై రావడం సుగ్రీవునకు భయం కల్గించింది. రామ లక్ష్మణులు కూడ వాలిచే పంపబడ్డ వారేనని అనుకొని తల్లడిల్లి పోయాడు. మంత్రులతో సంప్రదించాడు. హనుమంతుడు - "ఓ సుగ్రీవుడా! నీకు ఇక్కడ వాలి వలన భయపడవలసిన అవసరంలేదు. నీకు మనోదార్ధ్యముపోయి చపలుడవై నీ కోతి స్వభావం బయటపెట్టుకున్నావు" అని మందలించి ధైర్యం చెప్పాడు.

మహా బుద్ధిమంతుడైన హనుమంతుడు సుగ్రీవాభిప్రాయం ప్రకారం భిక్షురూపంలో రామ లక్ష్మణులు ఉన్నచోటికి వెళ్ళాడు. వారికి నమస్కరించి యధావిధిగా పూజించాడు. వృదుమధురంగా మాట్లాడుతూ వారిని శ్లాఘించాడు. తనను పరిచయం చేసుకుని సుగ్రీవుడు వారితో స్నేహం కోరుతున్నాడని చెప్పాడు.

“లక్ష్మణా! ఈ సుగ్రీవ సచివుడు వాళ్ళ విశారదుడు, ఋగ్వజాస్సామ వేదాలు మూడింటిని అధ్యయనము చేయనివాడు ఇతనివలె మాట్లాడ లేడు. వ్యాకరణ సంస్కారంతో మనోహరంగా మాటలు పలికాడు. ఇట్లా మాట్లాడితే శత్రుత్వముతో చంపవలెను అని కత్తి ఎత్తినవాడు సైతము సంతోషించి వదలి పట్టుతాడు. ఇటువంటి దూతలని రాజుకు కార్యసిద్ధి గాదు” అన్నాడు రాముడు.

“ఓ హనుమంతుడా! నీవు సజ్జనులలో సజ్జనుడవు. సుగ్రీవుడు మాతో స్నేహము చేసికోవలెను అంటున్నాడు అని నీవు చెబుతున్నావు. నీవు చెప్పినట్లు సుగ్రీవునితో స్నేహం చేస్తాము.” అన్నాడు లక్ష్మణుడు. హనుమంతుడు కోరిన మీదట లక్ష్మణుడు రామ చరిత్రను వివరంగా చెప్పి, “ఓ హనుమంతుడా! ఇప్పుడు ఈ రాముడు, నేను సుగ్రీవుడి శరణుగోరి ఇటు వచ్చాము. శరణాగత రక్షణ దురంధరుడు అనీ, ధర్మాత్ముడు అనీ, సర్వలోకాలలో ప్రసిద్ధి కెక్కిన ఈ రాముడు ఇప్పుడు సుగ్రీవుడికి శరణాగతుడు అవుతున్నాడు. భార్యా వియోగంతో, బాధపడుతూ దుఃఖ విచకుడు అయి ఉన్న రాముడు శరణు అడుగుతున్నాడు. సుగ్రీవుడు అనుగ్రహించవలెను” అని కన్నీటితో జాలి పుట్టిటట్లు చెప్పాడు.

అంతట పవనాత్మజుడు “ఓ లక్ష్మణా! సుగ్రీవుడే మిమ్ములను వెదకుకుంటూ రావల్సింది. అతని అదృష్టంవలన మీరే అతనికి దర్శనమిచ్చుటకు వస్తున్నారు. నేడు సుగ్రీవుడు రాజ్యభ్రష్టుడు. బలవంతుడైన వారి అతనిని మోసం చేసాడు. అతని భార్యను అపహరించి రాజ్యం నుండి వెడల గొట్టాడు. అతనితో మేమూ సీతాదేవిని వెదకడములో సాయపడతాము” అన్నాడు. అంజనేయుని మాటలలో వారికి నమ్మకం కుదిరింది. హనుమంతుడు తన నిజరూపం ధరించి రామలక్ష్మణులను తన హృదయ విక్రమమునకు సుగ్రీవుడి వద్దకు తీసుకువెళ్ళాడు.

హనుమంతుని సలహా ప్రకారం సుగ్రీవుడు అగ్నిసాక్షిగా స్నేహ బంధానికి అంగీకరించాడు. వారిని చూచి సుగ్రీవునకు క్షిప్రంధా రాజ్యము అప్పగించుటకు రాముడు ప్రతిపదేశించాడు. సమయాన క్షిప్రంధలో వారికి, లంకా పట్టణంలోని సీతాదేవికి, రావణాసురునకు ఎడమ కన్నులు ఒకసారిగా అదిరినవి.

ధర్మ మార్గానుసారులకు, ధర్మవిదులైన బలవంతుల మైత్రి లభించి, విజయము చేకూరుననుటకు రామ - సుగ్రీవ మైత్రి ఒక తార్కాణం.

★ ★ ★ ★

## దైవస్తుతి

మాతా చ పార్వతీదేవీ  
పితా దేవో మహేశ్వరః  
బాంధవా శ్శివభక్తా శ్చ  
స్వదేశో భువనత్రయమ్.

కుమారీ !

చెప్పుకు చేసిన మేలు నొ  
కప్పుడయినగాని దాని హర్షింపరుగా  
గొప్పలు సెప్పినదనియును  
దప్పేయని చిత్తమందు దలపు కుమారీ!

భావము : ఇతరులకు మేలు చేసినను దానిని చెప్పుకొనరాదు. అట్లు చెప్పిన  
పెద్దలు హర్షింపరు. గొప్పలు చెప్పుకొనుటయు తప్పే అని  
తెలిసికొనవలయును.

★★★★

## సక్తుప్రస్థుడు

కురుక్షేత్రసంగ్రామం అనంతరము ధర్మరాజు పట్టాభిషిక్తుడై రాజ్యపాలనం చేస్తూ, అశ్వమేధయాగం మహావైభవంగా చేశాడు. యజ్ఞానికి వచ్చిన వారందరూ ధర్మరాజును బహువిధముల ప్రస్తుతస్తుండగా, అక్స్మికంగా ఒక ముంగిస సభలోనికి ప్రవేశించి మనుష్య భాషణములతో "ఇది కూడా ఒక పెద్ద కార్యమేనా? పూర్వం సక్తుప్రస్థుడు అనే బ్రాహ్మణుడు చేసిన దానం ముందు ధర్మరాజు దాన ధర్మాలు ఎందుకు పనికి వస్తాయి" అని పరహాసించింది. సభలో ఉన్న వారందరూ నివ్వొరపడి ధర్మ తనయుడికంటే ధర్మాత్ముడైన ఆ బ్రాహ్మణుడెవరో" చెప్పమని అడిగారు.

ముంగిస సక్తుప్రస్థుని వృత్తాంతము విధంగా చెప్పింది.

"కురుక్షేత్రంలో సక్తుప్రస్థుడనే బ్రాహ్మణుడొకడు ఉంఛవృత్తితో జీవిస్తూ ఉండేవాడు. పొలంలో పడి ఉన్న గింజలను ఏరుకొని వచ్చి తను, భార్య, కోడలు, కొడుకూ భుజిస్తూ నియమజీవితం గడిపేవారు. తాము తినగా మిగిలిన వాటిని ఇంటికి వచ్చిన అతిథులకు సమర్పించేవాడు. ఉండగా ఆ ప్రాంతంలో భయంకరమైన కరువు వచ్చింది. తిండి, బట్టలేక ప్రజలు మలమలమాడి పోతున్నారు. చాల రోజులపాటు బ్రాహ్మణ కుటుంబం కూడా పస్తులు ఉండవలసి వచ్చింది. ఒకనాడు బ్రాహ్మణుడు గడ్డి ధాన్యం గింజలు ఏరుకొని వచ్చి పిండిచేసి నలుగురు నాలుగు భాగాలు చేసికొని తినబోతూ ఉన్నాడు. ఇంతలో ఒక వృద్ధ బ్రాహ్మణుడు నకనకలాడే కడుపుతో వచ్చి తీర్చమని ప్రార్థించాడు. అతిథి సాక్షాద్విష్ణువుగా భావించి వారందరూ తమ పిండినంతయు ఆ బ్రాహ్మణునికి ఆహారంగా సమర్పించారు వచ్చిన బ్రాహ్మణుడు తృప్తిపడి ధర్మదేవతగా సాక్షాత్కరించి "విప్రోత్తమా! నిన్ను పరీక్షించడానికై వచ్చిన ధర్మదేవతను నేను, నీ సర్వస్వము త్యాగము చేసి నీ దాన గరిమను అతిథి సేవాభిలాషను నిరూపించు కొంటివి. నీ త్యాగశక్తికి, దాన శీలమునకు దేవతలు సంతసించి పుష్పవర్షము కురిపించుచున్నారు. మిమ్ములను బ్రహ్మ లోకమునకు గొనిపోవుటకు రథము సిద్ధముగా ఉన్నది" పలికినను.

అంతట నేను ఆ గృహస్థులు త్యాగమొనర్చిన ప్రదేశములో క్రిందపడిన పేలపిండిని వాసన చూడగానే నా శిరస్సంతయు బంగారముగా మారిపోయెను. పిండిలోని నలుసులు పడినచోట నేను అటూ ఇటూ దొర్లగా నా శరీరములో



సగభాగము సువర్ణమయమయ్యెను. మిగిలిన సగభాగమును కూడ బంగారముగా మార్చజాలు మహానుభావుడెవరా యని తలంచుచు ధర్మరాజు అశ్వమేధ యాగము చేయుచున్నాడని విని ఇచ్చటకు వచ్చాను. యాగ సమయమునందు ఇష్ట మృష్టాన్నములతో సహస్రాధిక విఘ్నములను సంతృప్తి పరచినాడు కదా ధర్మరాజు. వారిచేతులు కడిగినచోట పొర్లాడినచో నా దేహము సువర్ణమయముగా మారిపోవునేమో అని దొర్లుచుంటిని. వంటినిండా బురద అంటుకొనినది కాని నా దేహము మాత్రము బంగారుము కాలేదు.

అర్యులారా! వింటిరి కదా - సక్తుప్రస్థుని త్యాగశీలము. ఇప్పుడు తామే సెలవీయండి. తినబోవు తిండిని అతిథికి ఆహారముగా నిడి బ్రహ్మలోకమునకు వెళ్ళిన సక్తుప్రస్థుడు గొప్పవాడా, లేక వివిధ రాజులను ఓడించి ధనమును సంపాదించి దాన ధర్మములు యజ్ఞయాగములు చేయుచున్న ధర్మజుడు గొప్పవాడా? అని ఆ ముంగిస ప్రశ్నించెను. సభలోని వారందరూ నివ్వెరపడి మిన్నకుండిరి. ధర్మరాజుని గర్వరేఖ తొలగిపోయెను. సక్తుప్రస్థుని తపోయజ్ఞమును బహువిధముల ప్రస్తుతించిరి.

అన్ని దానములలోను అన్నదానము శ్రేష్ఠమైనది. అందునను సర్వస్వ త్యాగము శ్రేష్ఠతరమైనది.



## దేవస్తుతి

మాతా వ కమలాదేవీ  
పితా దేవో జనార్దను,  
బాంధవా మమభక్తా శ్చ  
స్వదేశో భువనోత్రయమ్.

## భాస్కరా!

ప్రల్లః దనంబుచే నెఱుకొంటాడో యింతయులే! యెచ్చటన్  
బల్లిదుండైన సత్రుభు వబద్ధము కాఁగిన్ గ్రుంగిపోదు, రె  
ద్విం పభాపలిం గుమతులై శిశుపాలుఁడు దంతవక్త్రుడుం  
గల్లులు కృష్ణునిం బలికి కాదె హంతబగుద్విం భాస్కరా!

భావము : గర్వాతిరేకముచే నీచులు యుక్తాయుక్త విచక్షణములేక  
బలవంతుడగు సత్రుభువును గూర్చి అసత్యవాక్యములు పలికి  
నశింతురు. ఎట్లనగా మహానుభావుడగు కృష్ణుని గూర్చి  
శిశుపాలుడును దంతవక్త్రుడును మహాసభ మధ్యమునందు  
నీచోక్తులు పల్కి హతమైన మోయము ప్రసేదము కదా!

★★★★

## కర్ణుడు

కర్ణుడు సూర్య వరప్రసాదమున కుంతీదేవికి సద్యోగర్భమునందు ఉద్భవించిన వాడు. అతడు సహజ కవచ కుండలధారి. మహా పరాక్రమోపేతుడు. విధి వశమున పుట్టిననాడే తల్లిచే గంగానదిలో వదలబడి రాధచే పెంచబడి రాధేయుడైనాడు. నిరంతర దానశీలుడయ్యును, మహావీరుడు అయినను - శాపదగ్గుడై నిరర్థజీవి అయినాడు. కర్ణుని గుణ గణములలో అతి ప్రశంసనీయమైనది అతని స్వామిభక్తి.

శ్రీకృష్ణుని రాయబారము విఫలమైనది. కురుపాండవులకు యుద్ధము తప్పనిసరి అయినది. ఈ విషయ మెరిగి కుంతీదేవి, సమరమే సంభవించినచో వంశనాశము తప్పదని మిక్కిలి దుఃఖించినది. భీష్మ ద్రోణులు శిష్యవాత్సల్యముతో పాండవులను చంపక వదలిపెట్టినను తన కుమారులకు బలవద్విరోధిగా ఉన్న కర్ణుని చేతిలో ఎట్టి ప్రమాదము సంభవించునోయని తలచినది. చివరకు జన్మ రహస్యమును చెప్పి కర్ణుని యుద్ధవిముఖుని గావింపవలెనని నిశ్చయించుకొనినది.

కర్ణుడు గంగాతీరమున స్నానానుష్ఠానములు ముగించుకొని సూర్యుని గురించి భుజము చేసకొనుచుండెను. పాండవుల తల్లి కుంతీదేవి కర్ణుని దగ్గరకు వెళ్ళి నిలబడెను. భుజము పూర్తి కాగానే వెనుదిరిగి చూడగా మేలిముసుగుతో తన వెనుక నిలబడియున్న పాండవ మాతను గాంచి “తల్లీ! సూతపుత్రుడై రాధేయుడు నీ కిదే నమస్కరించుచున్నాడు. ఈ సమయమున నీ విచ్చటకు ఎకాంతముగా వచ్చుటకు హేతువేమి?” అని ప్రశ్నించినాడు.

కుంతీదేవి గద్గద కంఠముతో “నాయనా! కర్ణా! నీవు నిజముగా సూత వంశజుడవు కావు. రాధ నీ తల్లి కాదు. సూర్యుని అనుగ్రహమువల్ల నాకు జన్మించిన వాడవు. లోకాపవాద భీతిచే కఠినాత్మురాలనై నే నానాడు గంగానదిలో విడిచి పెట్టితిని. రాధ నిన్ను పెంచినది. నీకీ విషయము తిరియక దుర్యోధనుని కొలువులో చేరి వానిని సేవించుచుంటివి. ఇప్పుడు కురుపాండవులకే యుద్ధము వచ్చినది. ■ సమరక్షోణిలో నీవు నీ తమ్ములను వధించుటకు పూనుకొనుచున్నావు. నీవును పాండవులను కలిసి ఉండినచో సకల శత్రువులను నాశనము కావించి రాజ్యమును నిష్కంఠకముగా పాలించు కొనవచ్చును. నీకు పాండవులు నిరంతరము సేవలు చేయుచుండ చక్రవర్తివగు నిన్నుచూసి సంతోషింతును. వంశనాశనము సంభవింపదు. తల్లీనైన నా మాటలు విని పాండవుల పక్షములో చేరుము” అని పలికెను.

కుంభ దేవి వాక్యములు వినిన కర్ణుని హృదయములో సంఘర్షణ  
 అరంభమాయెను. ఒక మైపున తల్లిపట్ల అనురాగము, మరొక మైపు ప్రభువుపట్ల భక్తి,  
 తల్లిమాటను అంగీకరించి పాండవ పక్షమున చేరినచో లోకమంతయు తనను  
 స్వామి ద్రోహి అని దూషించును. రెండింటిలోను దుర్యోధనుని పక్షమున  
 నుండుటయే అతనికి ధర్మబద్ధముగా తోచెను. అంత కర్ణుడు కుంతిదేవికి  
 ననుస్మరించి "తల్లీ నీ కోరిక ధర్మవిరుద్ధముగా నున్నది. పుట్టిననాడే గంగలో  
 చచ్చిపోయిన దొర్నాగ్నుడను. అనాడే క్షత్రియ ధర్మము మంట గరిసినది. నా  
 పరాక్రమమునే విశ్వసించి నన్ను ప్రాణతుల్యునిగ భావించు దుర్యోధనునికి నేను  
 ద్రోహము చేయజాలను. నీవు నీ కుమారులను చంపకుండా రక్షించమని కోరినావు  
 కనుక అర్జునుడు తప్ప మిగిలిన వారెవరినీ నా చేజిక్కినను వధింపను. సమరములో  
 అర్జునుడు మరణించినా నాతో నీకు ఐదుగురము కుమారుల మగుదుము. వాని  
 చేతిలోనే నేను ప్రాణములు కోల్పోయితివా పంచపాండవులు సురక్షితముగా  
 ఉందురు." పలికెను. కర్ణుని స్వామిభక్తికి, ధర్మదీక్షకు మెచ్చుకొని, తన  
 కోరిక తీరినదిగదా అని పరమానంద భరితయై కుంతిదేవి కర్ణుని గాఢముగా  
 కొగిలించుకొనెను.

కర్ణునిలో ఎన్ని అవగుణములున్నను వాని స్వామిభక్తి, మిత్రప్రేమ, ధృఢదీక్ష,  
 దానశీలము మాత్రము ప్రశంస నీయములు. చేసిన మేలును మరువక  
 ప్రాణములకు తెగించి అయినను దుర్యోధనుని పక్షముననే పోయెడిన.  
 పరాక్రమవంతుడు కర్ణుడు.

★ ★ ★ ★

## దైవస్తుతి

నమో పేంకటిశాయ  
పురుషాయ మహాత్మనే,  
ప్రణత శేషనాశాయ  
గోవిందాయ నమో నమః.

## భాస్కరా!

కారణమైన కర్మములు కాక దిగంబడ వెన్ని గొందులం  
దూఢిన వెంతవారలకుఁ దొల్లి పరీక్షితు శాపభీతుడై  
వారిధి నొప్పు నుప్పురిగ్నుఁ బదిలంబుగ దాఁగియుండినం  
గ్రూరభుజంగ దుఃఖహరిఁ గూర్చి లోకులెరుంగ, భాస్కరా!

భావము : విధి విధానమువలన జరుగవలసిన కార్యములు, ఎన్ని  
సందుగొందులలో దూరినను, ఎంత గొప్పవారైనను తప్పించుకు  
పోజాలరు. పూర్వము పరీక్షిన్యహారాజా, మునిశాపముచే తనకు  
మరణము సంభవించునని, సముద్ర మధ్యమునందు మేడను  
నిర్మించుకొని యుండినను, తుదకు పాముకాటుచే మరణింపక  
తప్పలేదు. అనగా విధి విధానము అనతిక్రమణీయమని భావము.

★★★

## శ్రీశంకువు

శ్రీశంకువు ఇక్ష్వాకు వంశములోని రాజు. ఆయన సత్యవ్రతుడు. జితేంద్రియుడు, జగత్ప్రసిద్ధుడు. ప్రజలను కన్నబిడ్డలవలె పాలించాడు. శ్రీశంకునకు తన శరీరంతో స్వర్గానికి పోవాలి - అని బుద్ధివుట్టింది. దానికై ఎదైనా పరమ ఉత్సృష్టమైన యజ్ఞము చేయాలి అనుకున్నాడు. వెంటనే ఇక్ష్వాకువంశ పురోహతుడు, గురువు అయిన వసిష్ఠ మహర్షి వద్దకు వెళ్ళాడు. వసిష్ఠ మహర్షికి భక్తి ప్రసత్తులతో ప్రణమిల్లి తన కోరికను వెల్లడించాడు. "రాజా! బొందితో స్వర్గము చేరుట శక్యము గాదు. ■ ప్రయత్నాన్ని విరమించు" ■ చెప్పి మందలించాడు.

శ్రీశంకువు మనసు మార్చుకోలేదు. వసిష్ఠ మహర్షి అశక్యము అని నిరాకరించినప్పటికీ అతడు పట్టుదలతో సాధించ దలచాడు. గురు వాక్యాన్ని మన్నించక తపోద్విష్టలతో ప్రకాశించే నూరుగురు గురుపుత్రులను దర్శించాడు. వారికి వందనము చేసి "తమస్సంపన్నులారా! నేను ఒక మహాయజ్ఞాన్ని తలపెట్టాను. తమరు అనుగ్రహించి ఆ యజ్ఞమును నిర్వహించవలెను. తమ అనుగ్రహంతో నేను బొందితో స్వర్గానికి పోతలవాను. ఇక్ష్వాకు వంశీయులకు గురువైన వసిష్ఠులవారు కాదన్నారు. వారి తర్వాత మీరే నాకు శరణ్యం" అని విన్నవించాడు. శ్రీశంకువు చెప్పిన మాటలు వాసిష్ఠులు విన్నారు. వారికి కోపం వచ్చింది. అయినా నిగ్రహంతో "ఓ రాజా! ఇక్ష్వాకు వంశ గురువులు వసిష్ఠ మహర్షి. ఆయన బ్రహ్మవిదుడు. యజ్ఞం చేయించడానికి ఆయనయే సమర్థుడు. నీవు, మేము, ఆయన మాటను దాటరాదు. ఆయన కాదు అన్న తర్వాత మేము యజ్ఞము ఎట్లా చేయించగలము? ఆయనను అవమానిస్తామా? ఆయన నిరాకరించిన తర్వాత నీవు మరొకరిని ఆశ్రయించుటవలన నీకు మతి పోయిందనాలి. వెంటనే నీవు ఇంటికి వెళ్ళవల్సినది" ■ చెప్పారు. వారి మందలింపులు శ్రీశంకువు తలకు ఎక్కిలేదు. గురువులు నన్ను తిరస్కరించారు. గురుపుత్రులు నిరాకరించారు. మీ పెద్దరికానికి ఇంతటితో స్వస్తి. నేను మరి ఒక పురోహతుణ్ణి చూచుకుంటాను" అని ధిక్కరించాడు. పరమరాగతము అయిన పురోహిత్యాన్ని మార్చివేస్తాను అనడం వాసిష్ఠులకు ఘోరంగా తోచింది. అందులోను వసిష్ఠమహర్షి అంతవాడిని తృణీకరించి అవమానించినందుకు వారు క్రుద్ధులు అయిపోయినారు. వెంటనే శ్రీశంకువును "చండాలుడవు కమ్ము" ■ శివించారు. బొందితో స్వర్గమునకు పోవడం అటుంచి చండాలత్వము అతనికి ప్రాప్తించినది. దేహం అంతా బిరుసిక్కి,

నల్లబడి తలవెంట్రుకలు కురచ పారినవి. దుస్తులు నీలిరంగు గుడ్డలుగా మారిపోయినవి. ఆభరణాలు ఇనుప సొమ్ములి పోయినవి. అందరూ అతనిని చూచి తప్పుకొని తిరుగుతున్నారు. త్రిశంకువు దుఃఖితుడైనాడు.

అమిత దుఃఖముతో విశ్వామిత్రుని దగ్గరకు పోయినాడు. తన విషాదగాథ అతనికి నివేదించాడు. విశ్వామిత్రుడు జాలిపడ్డాడు. “మహర్షీ! నా గురువు, గురు పుత్రులు నాకు ఈ గతిపట్టించారు. నేను ఎన్నడూ అబద్ధం అడి ఎరగను. ధర్మమార్గాన రాజ్యపాలన చేశాను. నూరు యజ్ఞాలు ఇంకా అనేక సత్కార్యాలు చేశాను. నేను చేసినవన్నీ నిప్పులాలు కాబోలు. నేను దైవోపహతుడను. పురుష ప్రయత్నంతో దైవికాన్ని త్రిప్పివేయగల సమర్థులు మీరు ఒక్కరే. నేను మీ శరణు వేడుతున్నాను” అని అంజలి ఘటించి నమస్కరించాడు త్రిశంకువు. కృపావేశంతో “నాయనా త్రిశంకు! నిన్ను పరమ ధార్మికుడుగా సత్యసంధుడిగా నేను ఎరుగుదును. ఈ చండాలరూపంతో నీవు స్వర్గానికి పోయేటట్లు చేస్తాను” అని విశ్వామిత్రుడు ఓదార్చినాడు. తర్వాత శిష్యులనందరను పిలిచి దేశ దేశాలకు వెళ్లి బహుశ్రుతులు ఋత్విజులు అయిన మహర్షులను యజ్ఞముకై ఆహ్వానించి రండి అని పంపాడు.

శిష్యులు తిరిగి వచ్చి వాసస్థులు - “యజ్ఞము చేసేవాడు ఛండాలుడు. చేయించేవాడు. క్షత్రియుడు ఆ యజ్ఞ హవిస్సును దేవతలు ఎట్లా స్వీకరిస్తారు? విశ్వామిత్రుని మాటవిని ఆ ఛండాలాత్మము భుజించే బ్రాహ్మణోత్తములు స్వర్గానికి ఎట్లా పోగలుగుతారు” అన్న నిష్ఠురోక్తులు విశ్వామిత్రునకు చెప్పారు. విశ్వామిత్రుడు కోపంతో వాసస్థులు భస్మమగునట్లు శపించాడు. విచ్చేసిన ధర్మజ్ఞులు విశ్వామిత్రుని తపోశక్తికి, కోపానికి భయపడి యజ్ఞము చేయించుటకు అంగీకరించారు. యజ్ఞం ప్రారంభమైనది, హవిర్భాగాలకై చాలసేపు దేవతలను ఆహ్వానించాడు. కాని వారు ఒక్కరున్నూ రాలేదు. కోపంతో విశ్వామిత్రుడు - “ఈ యజ్ఞము నిప్పులమైతే కానీ, ఓ త్రిశంకు! నిన్నిప్పుడే స్వర్గానికి పంపుతాను” అంటూ ప్రవం చేతితో పట్టుకొని “నా స్వార్థిత తపస్సుకు ప్రభావమే ఉన్నట్లయితే ఈ త్రిశంకు మహారాజు ఇప్పుడే స్వర్గానికి పోవలెను” ప్రతిజ్ఞ చేశాడు. అందరూ చూస్తూండగానే త్రిశంకువు స్వర్గానికి వెళ్ళిపోయాడు.

స్వర్గం చేరిన శ్రీశంకువును చూచి “శ్రీశంకు! నీవు గురుశాప హతుడవు. నీవు దేవలోకంలో ఉండటానికి ఏలులేదు. మళ్ళీ భూమి మీద తల్లక్రిందులుగా పడిపో” అని దేవేంద్రుడు అజ్ఞాపించాడు. తల్లక్రిందులుగా పడిపోతూ శ్రీశంకువు “మహర్షీ! రక్షించు, రక్షించు” ■■■ కేకలు పెట్టాడు. విశ్వామిత్రుడు తన తపోబలంతో అతనిని అకాశంలో నిలిపి, రెండవ బ్రహ్మదేవుని వలె శ్రీశంకువు ఉన్నచోట మరొక దేవలోకం సృష్టించడం ప్రారంభించాడు. వేరే స్వప్న ఋషులను, నక్షత్రాలను, దేవతలను సృష్టించాడు. దేవతలు భయభీతులై విశ్వామిత్రుని వద్దకు పరుగెత్తుకుని వచ్చారు. ■■■ కౌపం చల్లారుస్తూ “మహానుభావా! శ్రీశంకువు గురుశాప హతుడగుట వలన స్వర్గంలోకి రాతగినవాడు కాదు” అన్నారు. “అయితే నా ప్రతిజ్ఞ వ్యర్థం కాకూడదు” అన్నాడు మహర్షి. దేవతలందరూ “మహర్షీ! మీరు సృష్టించిన నక్షత్రాలు జ్యోతిశ్శాస్త్రానికి వెలుపల శాశ్వతంగా ప్రకాశిస్తూ ఉంటవి. గురుశాపహతుడైన శ్రీశంకువు వాటి మధ్య తల్లక్రిందుగా దేవసమానుడుగా ప్రకాశిస్తూ ఉంటాడు” ■■■ పలికి విశ్వామిత్రుని స్తోత్రం చేశారు. విశ్వామిత్రుడు ■■■ అంగీకరించాడు.

గురుశాపహతుని ఎంతటి శక్తిమంతులైనా ఉద్ధరించ లేరనుటకు శ్రీశంకువు చరిత్ర ఒక మేల్చిన ఉదాహరణ.

★ ★ ★ ★



## దైవస్తుతి

మంగళం కోసలేంద్రాయ  
మహనీయ గుణాత్మనే,  
చక్రవర్తి తనూజాయ  
సార్వభౌమాయ మంగళమ్.

కుమారా !

పురుషుఁ డెనర్చని పసికిన్  
అదయ్యగ దైవం బదెట్టు లను కూలించున్;  
పరణేగ విత్తక యున్నను  
వరి పండునె ధరణిలోన వజులి కుమారా!

భావము : మనము ఏ పని చేయకుండగనే దైవము ఏ రీతిగా సాయపడును?  
పొలమును సకాలములో దున్ని చక్కబరచి విత్తనమే నాటక  
పోయినచో ఏ విధముగా వరి పండును? కావున మానవ ప్రయత్నము  
ముఖ్యమైనది. తరువాత దైవము అనుకూలించునని భావము.

★★★★

## ఉత్తరుడు

పాండవులు అజ్ఞాతవాసం చేస్తున్నారు. కీచకుని భీమసేనుడు తప్పు మరొకరు చంపజాలరని మత్స్యదేశాధిపతి అయిన విరటుని ఆస్థానంలో పాండవులుండ వచ్చునని కొరవులు ఉహించి విరటుని గోగణాన్ని హరించేందుకు బయల్దేరారు. త్రిగర్త దేశాధీశుడైన సుశర్మ విరటునితో తన పూర్వ వైరాన్ని తలచి సైన్యంతో విరాట నగరం దక్షిణ దిశగా గోగణాన్ని పట్టుకోడానికి వెళ్ళాడు. కొరవులు ఉత్తర గోగ్రాణానికి వెళ్ళారు. విరటుడు, కంకుభట్టు నామంతో చరించే ధర్మరాజాను, వలలుడు పేరు ధరించిన భీముని, తంత్రిపాల, గ్రంథిక నామధారులైన నకుల సూదేవులతో సుశర్మను ఎదురించాడు.

అదే సమయాన దుర్యోధనుడు భీష్మ, ద్రోణ, కృప, అశ్వత్థామ, కర్ణాది వీరులతో ఉత్తర దిశగా గోసంపదను హరించారు. గోపాలకులు రాజభవనానికి పరుగెత్తి రాకుమారుడైన ఉత్తరునికి మొరుట్టుకున్నారు. అప్పుడు అంతః పురస్థి జనమధ్యలో ఉన్న ఉత్తరుడు మహాత్మాహంతో “భయపడకండి. నన్ను చూచి అర్జునుడని భయపడేటట్లు విభ్రంభించి కురుసేనను చెల్లా చెదరుచేస్తాను. కాని నాకు తగిన సారథి లేదే అని విచారంగా ఉన్నది” అని పలికాడు. అప్పుడు మాలినీ రూపంలో ఉన్న ద్రౌపది ఉత్తరునితో “మన నర్తనశాలలో ఉత్తరకు నాట్యం నేర్పి భృహన్నల రథసారథ్యంలో సుశిక్షుతుడని విన్నాం. అనేకసార్లు అర్జునునకు కూడా సారథ్యం మోచాడట. అందుకే భృహన్నలను సారథిగా తీసుకువెళ్ళు” అంది. ఉత్తరుడు భృహన్నల పేరు చెప్పగానే పకపక నవ్వి, మరో మార్గం లేక అతని సారథ్యానికి అంగీకరించాడు. రథం కదుల్తూండగా ఉత్తర వచ్చి “కొర వీరుల తలపాగ కుచ్చులు ■ బొమ్మ పొత్తికలకు తెచ్చిపెట్టమ” ని సోదరుని కోరగా, ఉత్తరుడు అది ఎంత పనిలే అనట్లు అంగీకరించి యుద్ధానికి వెళ్ళాడు.

రథం మహవేగంతో కొరవసేనకు అల్లంత దూరానికి చేరింది. భీష్మ ద్రోణాది మహావీరులతో సముద్రంవలి నున్న కొరవ సైన్యాన్ని చూచాడు ఉత్తర కుమారుడు. అతని కాళ్ళు గజగజలాడాయి. “భృహన్నలా! రథాన్ని ఆపు. భీష్మ ద్రోణాది మహావీరులతో కూడి ఉన్న ■ సైన్యాన్ని, చూస్తేనే ■ దేహం వణికిపోతున్నది. కర్ణాది యోధులను గెలవటమే - అయ్యో! ముందు రథాన్ని వెంటనే వెనుక ■ త్రప్పు. బ్రతికివుంటే బలుసాకు తిని గడపవచ్చు” అన్నాడు.

ఉత్తరుని మాటలు విని నవ్వుచు భృహన్నల “రాజకుమారా! రథాన్ని మహా  
 వీరులపైకి తోలటానికి నేనేమన్న వెళ్ళివాడనా? తుచ్చమైన సైన్యమును చుట్టుముట్టి  
 గో ధనాన్ని వెంటబెట్టుకొని వెళ్ళుదము. అంతఃపుర కాంతామణులందరు  
 సంతోషించునట్లు ■ విధంగా వీరోక్తులను బల్కి ఇప్పుడు వెనుదిరిగి పోవడం  
 న్యాయమేనా?” అన్నాడు. ఉత్తరుడు గడగడ వణికిపోతూ “ఉండవయ్యా! స్వామీ!  
 ఆడవాళ్ళ సంతోషం ఎవరికి కావాలి? ముందు ప్రాణాలమీదకు వస్తే? వారితో  
 యుద్ధం చేయడం మనకు సాధ్యం కాని పని” అన్నాడు.

భృహన్నల “చిత్తము చిక్కబట్టుకొనుము. రాకుమారా! కొరవులు గోవులు  
 తీసుకొని వెళ్ళుతుంటే మనం వెనుదిరిగిపోవటం నలుగురిలో నవ్వుబాటుగా  
 ఉంటుంది. సైరంధ్రి ఎంతో సంతోషంతో నీకు సారథిగా నన్ను పంపింది.  
 పౌరులందరూ దీవెన లిచ్చారు. పరాక్రమం ప్రకటించి గోవులను తీసుకొని  
 వెళ్ళుదము.” అని పలుకుతూ రథాన్ని ముందుకు సాగించాడు. ఉత్తరుడు  
 చిక్కఘ్రంపెట్టి తల్లడిల్లిపోతూ “మనం వెనుదిరిగిపోతే శత్రువులు పరిహసిస్తారా?  
 ఇంకా నయం - వారితోనా.... నేనా.....యుద్ధం చేసింది? నీకేమైనా క్రొవ్వెక్కి ఉంటే  
 నువ్వు వెళ్ళు” అని ధనుర్పాణాలు రథంమీద పడేసి భీతచిత్తుడై రథం దిగి  
 పారిపోవటం ప్రారంభించాడు.

భృహన్నల అప్పుడు రథం ఆపి పరుగెత్తి అతనిని పట్టుకొని రథం ఎక్కించి  
 రైర్యం చెప్పసాగాడు. కాని ఉత్తర కుమారుడు భయభీతుడై పారిపోవ  
 ప్రయత్నించాడేగాని యుద్ధ సుముఖుడు కాలేదు. అప్పుడు భృహన్నల తన నిజ  
 రూపం తెలియజేసి శమీవృక్షము మీద నుండి గాండీవాన్ని అందుకొని  
 కొరవవీరులను జయించాడు.

ఉత్తరునివలె సమర సామర్థ్యము లేకుండా నువ్వుటికి వీరోక్తులు పలికి, చివరకు  
 ఎదుటివారిని చూడగానే భీతులై పారిపోవు మనుజులను చూచియే “ఉత్తర  
 కుమారుని ప్రజ్ఞలు” అను నానుడి ప్రచారములోనికి వచ్చెను.

★ ★ ★ ★

## దైవస్తుతి

సేద సేదాంత సేద్యాయ  
మేఘశ్యామల మూర్తయే,  
పుంసాం మోహన రూపాయ  
పుణ్యశోకాయ మంగళమ్.

## భాస్కరా!

వాణీయు, శర్వాణీయు హరి  
రాణీయు వాక్కునను మై మరంబున మంటల్  
రాణి దిలకించి మదిలోఁ  
వాణీగ్రాహియైత నిల్చు భక్తి కుమారీ!

**భావము :** సరస్వతి బ్రహ్మదేవుని వాక్కునందును, పార్వతి శివుని సగము శరీరమందును, లక్ష్మీదేవి విష్ణుమూర్తి వక్షః సలమందును నిలిచియుండి, భర్తలను సేవించునట్లుగా, నీవును భర్తనే ఎల్లప్పుడును సేవించు చుండుము.

★★★★

## విదురుడు

మహామంత్రి విదురుడు విజ్ఞానఖని. ఆయన మాటలను అవజ్ఞచేసి కొరవులు సర్వనాశనమైనారు. విదురుడు ధర్మవిధుడు. మాండవ్యముని శాపంవల్ల మానవ జన్మ పొందిన యమధర్మరాజీ విదురుడు. విదుర నీతిని మనం చదివి - మళ్ళీ చదివి అర్థం చేసుకుని ఆచరిస్తే మన జీవిత పరమార్థం తెలుస్తుంది.

(అ) ఇతరుల సొమ్ము హరించినవాడికి, పరస్థిని కామించినవాడికి, బలవంతునితో వైరం పెంచుకున్నవాడికి మాత్రమే, రాత్రిపూట నిద్ర రాదు.

(ఆ) విద్య, వేదకం లేకుండా కావలసినంత గర్వం పెంచుకునేవాడు, దరిద్రుడై ఉండి ఆశలు పెంపొందించుకునేవాడు, ఏ శ్రమాపడకుండా సిరి సయపలు వచ్చిపడాలనుకునేవాడు. స్నేహితులతో అసంబద్ధంగా చరించేవాడు, వారిని తిరస్కరించి అయోగ్యులతో తిరిగేవాడు, బలవంతులతో విరోధం తెచ్చుకోగలవాడు, శత్రువులతో స్నేహం చేసేవాడు, దోషాలను ఆచరించడానికి మొదియ్యనివాడు, కృతఘ్నుడూ, అకారణంగా కోపం తెచ్చుకునేవాడూ, ఈ శ్రేణికి చెందినవారి వెంట ఉండేవారు అందరూ మూర్ఖుల కోవకు చెందుతారు.

(ఇ) ఒంటరిగా భోజనం చెయ్యరాదు. అటులే ప్రయాణమూ పనికి రాదు. మొమ సమస్య ఎదురైతే ఏకాకిగా నిర్ణయాలు తీసుకోగూడదు. అందరూ నిద్రించే వేళ మనం ఒక్కరం మెలకువగా ఉండకూడదు.

(ఈ) ఓరిమి, సామర్థ్యం కలవాడికి అలంకారం, అసమర్థుడికి నైజగుణం కావాలి. శాంతిని ఖడ్గంగా ధరించిన వానిని ఎవరూ ఏమీ చేయలేరు.

(ఉ) ఈ భూమండలంలో కర్మను విడిచిన గృహస్థూ, కర్మబద్ధుడైన సన్యాసి ఇద్దరూ అధములే. ఒక స్త్రీ వలపు వలలో పడిన పురుషుని వాంఛించే ఇతర స్త్రీకి, ఒకని సేవలో ఉన్న పురుషుని అదరించే వ్యక్తికి తేడలేదు.

(ఊ) ధనవంతుడై దానాలు చెయ్యనివాడు, దరిద్రుడై క్లేశాలు సహించలేని వాడూ ఉంటే వాని మెడకొక బండరాయి గట్టి లోతయిన మడుగులో పారెయ్యాలి.

(బు) సమయా సమయాలు గుర్తించకుండా ఇతరుల ఇళ్ళకు వెళ్ళరాదు. రాత్రవేళల నాలుగు బాటల మధ్యలో నిర్వ్యాపారంగా నిలబడకూడదు. దయా పృథ్వీల రాజుతో, వ్యభిచారియైన స్త్రీతో, పుత్రులతో, సోదరులతో, రాజోద్యోగులతో, పిల్లలుగల విధవరాలితో, సైనికులతో, అధికారం పోయిన వారితో ఇచ్చిపుచ్చకునే వ్యాపారాలు పనికిరావు.

(బు) మితంగా భోజనం చేసేవారికి బలమూ, ఆరోగ్యమూ, చక్కని సంతానము చేకూరుతాయి. పాము, నెప్పు, సింహము వీటిని నిర్లక్ష్యముగా విడవడం ఎంత ప్రమాదమో స్వకులంవారిని అనాదరించడమూ అంతే.

(ఎ) స్త్రీ గృహానికి లక్ష్మి సౌభాగ్యశాలిని. ఆమె గృహానికి అలంకారము. కనుకనే వారిని సర్వదా రక్షించుకుంటూ ఉండాలి.

(ఎ) నిరంతరం ఇతరులను నిందిస్తూ, ఎదుటివారికి దుఃఖం కలిగిస్తూ, సంతోషించే వాడికంటే మూర్ఖుడు లేడు. కాముకులనూ, మంకుషట్టు పట్టివారిని. లజ్జాహనులనూ, పాపబుద్ధులనూ మన దగ్గరకు చేరనీవ్వరాదు. అత్యంత్యం కోరేవాడు సోదర జనాన్ని దూరం చేసుకోకూడదు. వారిని చేరదీసి వారి శ్రేయస్సుకు పాటుపడాలి.





జీవితం, సక్రమంగా, సుఖమయంగా,  
అనందంగా సాగాలని ప్రతి మానవుడు కోరుకోవడం  
సహజం. అందుకుగాను ప్రతి మనిషి కూడ  
క్రమబద్ధమైన నడవడికను, నీతి నియమాలను  
అలవరచుకోవడం ఎంతైనా అవసరం. అందువల్లే  
మన జీవితంలో నడచుకోవలసిన పద్ధతులను  
ధర్మాచరణను గూర్చి వేదాలు, ఉపనిషత్తులు  
సూక్ష్మంగా, సూత్ర ప్రాయంగా ఉపదేశించాయి.  
వాటినే పురాణాలు, ఇతిహాసాలు, చక్కని కథల్లో  
ఇతివృత్తాల్లో ఇంపుగా ఇమిడ్చి అసక్తికరంగా  
నీతిమార్గాల్ని ఉపదేశించాయి.

అలాంటి నీతి కథలు, గాథలు, ఈ గ్రంథంలో  
సరళమైన వచనంలో క్రోడీకరింపబడినాయి. ఇవి  
చిన్నపిల్లలు మొదలు పెద్దల వరకు అందరినీ తప్పక  
అలరిస్తూ, నీతితో పాటు సంప్రదాయాన్ని  
ఉపదేశిస్తాయి.



